

● దళిత దేవుడిపైనా వివక్ష!

● పోప్ జాన్ పాల్-2

కార్మికలోకం

మే, 2005

మాస పత్రిక

వెల రూ : 5



హైదరాబాద్ సిటీలో 'మేడే'

మేడే నుభాకాంక్షలు ...



వర్గపోరాటం కొనసాగుతోంది!

మేడే శుభాకాంక్షలతో...

ప్రగతి పథంలో

ఖానాపురం హవేలి గ్రామపంచాయతీ

ఖమ్మం అర్బన్ మండలం, ఖమ్మం జిల్లా

1. 2004-05 సం॥లో ఖానాపురం (హ) పంచాయతీ జనరల్ ఫండు నుండి రూ. 89,00,000/-లతో సిమెంటు రోడ్లు, సైడ్డ్రైన్స్, కల్వర్టుల నిర్మాణము చేపట్టుట జరిగినది.
2. ఇ.ఎఫ్.సి.నిధులతో 2004-05 సం॥లో రూ.5,50,000/-లతో సిమెంటు రోడ్ల నిర్మాణము చేపట్టుట జరిగినది.
3. ఎస్.జి.ఆర్.వై. నిధులతో రూ.6,50,000లతో సిమెంటు రోడ్ల నిర్మాణము చేపట్టుట జరిగినది.
4. ఖానాపురం (హ) పంచాయతీలో పారిశుధ్యం మెరుగుపర్చుటకై ఎక్సనోరా కార్యక్రమము ప్రవేశపెట్టి రూ.60,000/-లతో 10 రిక్షాలు కొనుగోలు చేసి పారిశుధ్యం నిర్వహించుట జరుగుచున్నది.
5. ఖానాపురం (హ) గ్రామపంచాయతీలో క్రొత్తగా 120 విద్యుత్ స్తంభములు వేయించి ట్యూబ్‌లైట్లు వేయనైనది.
6. నీటి ఎద్దడి గల రోటరీనగర్, శ్రీనగర్ కాలనీలలో ఓవర్ హెడ్ ట్యాంకులకు రెండు క్రొత్త బోర్లు వేయించి నీటి సరఫరా చేయుట జరుగుచున్నది.
7. ప్రశాంతినగర్, ఖానాపురం గ్రామాలకు నీటి సప్లైకై ఓవర్ హెడ్ ట్యాంకు రూ.13,74,000లతో సుజలదార పథకం క్రింద చేపట్టబడి పూర్తి చేయబడినది.
8. జాతీయ పనికి ఆహార పథకం క్రింద కవిరాజ్ నగర్‌లో ట్యాంక్ బండ్ ప్రక్కన పంచాయతీ జనరల్ ఫండ్ నుండి రూ. 12,75,000ల మ్యాచింగ్ గ్రాంట్‌తో ఇరవైలక్షల రూపాయలతో డ్రైను నిర్మాణము చేపట్టుట జరిగింది.
9. ఖానాపురం (హ)లో నీటి సరఫరాకై క్రొత్త పైపులైన్లు వేణుగోపాలనగర్, విజయనగర్ కాలనీ, కవిరాజ్‌నగర్, పాత టూటాన్ పోలీస్ స్టేషన్ వెనుక ఎస్.సి. కాలనీ నందు పైపు లైను వేసి నీటి సరఫరా చేయుట జరుగుచున్నది.

శ్రీ ఎ. హనుమాను గారు	1వ వార్డు సభ్యులు	శ్రీమతి యన్.లక్ష్మిగారు	11వ వార్డు సభ్యులు
శ్రీ పి.రాజలింగేశ్వర రావు గారు	2వ వార్డు సభ్యులు	శ్రీమతి యం.స్వరూపరాణి గారు	12వ వార్డు సభ్యులు
శ్రీ యం.డి.యాకూబ్‌పాషా గారు	3వ వార్డు సభ్యులు	శ్రీమతి యం.శైలజ గారు	13వ వార్డు సభ్యులు
శ్రీమతి వై.భారతి గారు	5వ వార్డు సభ్యులు	శ్రీమతి జి.అనసూర్య గారు	14వ వార్డు సభ్యులు
శ్రీమతి వై.నాగమల్లేశ్వరి గారు	6వ వార్డు సభ్యులు	శ్రీమతి జి.అలివేలు గారు	15వ వార్డు సభ్యులు
శ్రీ కె.వీరభద్రం గారు	7వ వార్డు సభ్యులు	శ్రీ ఎస్.వెంకన్నగారు	16వ వార్డు సభ్యులు
శ్రీ జి.వెంకటరమణ గారు	8వ వార్డు సభ్యులు	శ్రీమతి జి.లక్ష్మిగారు	17వ వార్డు సభ్యులు
శ్రీ కె.శ్రీనివాసరావు గారు	9వ వార్డు సభ్యులు	శ్రీ జె.ప్రభాకర్ గారు	18వ వార్డు సభ్యులు
శ్రీమతి పి.శశికళ గారు	10వ వార్డు సభ్యులు	శ్రీమతి కె.పద్మావతి గారు	19వ వార్డు సభ్యులు
		శ్రీ యం.భాస్కర్ రావు గారు	20వ వార్డు సభ్యులు

శ్రీమతి బుగ్గవీటి సరళ
సర్పంచ్, ఖానాపురం (హ), ఖమ్మం జిల్లా

శ్రీ కె.వెంకటస్వామి గారు
ఉప సర్పంచ్

శ్రీ చక్రపు సత్యనారాయణ
పంచాయతీ కార్యదర్శి

కార్యాలయ సిబ్బంది

చెరుకుమల్లి శ్రీనివాస రావు, జూ॥అసిస్టెంట్, తమ్మినేని బుచ్చయ్య, బిల్ కలెక్టర్,
కూసు ప్రభాకర రావు, బిల్ కలెక్టర్, మరియు సిబ్బంది

మే - 2005

కార్మికలోకం

సి.ఐ.టి.యు. ఆంధ్రప్రదేశ్ కమిటీ మాసపత్రిక

సంపుటి 20 సంఖిక 5
విడి ప్రతి వెల : రూ. 5
సం||ర చందా : రూ. 50

విషయ సూచిక

సంపాదకీయం	1
కవర్ స్టోరీ-	
వర్గపోరాటం కొనసాగుతోంది-	3-5
డీ హైడ్రేషన్	6
ఉద్యమవార్తలు	8-12
బాలలోకం	14
మహిళల నుదుట విషజిందు	15
దళిత దేవుడిపైనా వివక్ష!	16
ఎండమావులుగా మైనార్టీల పథకాలు	17
సింగరేణి జెకె-5లో విషవాయువు	18
ఆందోళనా పథంలో హౌసింగ్ బోర్డు ఉద్యోగులు	19
కథ- క్రాస్ రోడ్స్	20-21
కాంట్రాక్టు వ్యవస్థ తీరుతెన్నులు	22-23
ప్రోఫైల్- పోప్ జాన్ పాల్-2	26
ఉద్యతమౌతున్న కార్మికపోరాటాలు-	27
సినిమా-ముంబాయి ఎక్స్ ప్రెస్	30
కవిత	31
పోరాటం ఆయుధమైనవేళ...	32

మేనేజర్

కార్మికలోకం

యస్.ఐ.జి. స్మారక కేంద్రం, 1-1-60/4,
ఆర్జీసీ క్రాస్ రోడ్, ముషీరాబాద్, హైదరాబాద్ - 20.
ఫోన్ : 27612474 ఫ్యాక్స్ : 27610128

సంపాదక వర్గం

సర్వా సత్వనారాయణ
ఎం.ఎ. గఫూర్, ఎస్. వీరయ్య
ఆర్. సుధాభాస్కర్, రోజా
జ్యోతి, టి.యస్.వి. రమణ

ఎడిటర్ : వై. సిద్ధయ్య
మేనేజర్ : పి.రాజారావు

సంపాదకీయం

మేడే స్ఫూర్తితో సవాళ్ళను ఎదిరిద్దాం!

రాష్ట్రంలోని ఉద్యోగులు, కార్మికులకు, ఇతర శ్రతుజీవులకు మే దినోత్సవ శుభాకాంక్షలు. మేడే అంతర్జాతీయ కార్మికవర్గం దీక్షాదినం. ఈ సందర్భంగా స్ఫూరించేది చికాగో కార్మికవర్గం. 1886లో వారు సాగించిన వీరోచిత పోరాటం. 8గంటల పనిదినం సాధన కోసం వారు చేసిన రక్త తర్పణలు, ప్రాణబలిదానాలు. వారి త్యాగాలు ప్రపంచ వ్యాపితంగా కార్మికవర్గ పోరాటాలకు స్ఫూర్తినిచ్చాయి. అంతర్జాతీయ సౌహార్దతకు ఊపిరులూదాయి.

కేంద్రం, రాష్ట్రంలోనూ పాలకులు మారినా విధానాలు మారని విచిత్రస్థితి. ప్రజల ఆశలు అడియాసలౌతున్నాయి. కార్మికులు, ఉద్యోగులపై సంస్కరణలపేర కొత్త భారాలు పడుతున్నాయి. భారాలకు వ్యతిరేకంగా కొత్త ప్రభుత్వాలపై పోరు ప్రారంభమయింది. ప్రభుత్వాలు మారినా సంస్కరణలపై పోరు కొనసాగించాల్సిందేనన్న అభిప్రాయం క్రమంగా బలపడటం ఆశావహం.

కొత్తగా ఉపాధి కల్పించకపోగా ఉన్న ఉపాధికే ఎనరు పెట్టారు. ఎ.పి.ఎస్.ఆర్.టి.సి.బాడీ బిల్డింగ్ వర్క్ షాపు మూతవేశారు. అక్కడి 600ల మంది సిబ్బంది ప్రమాదంలో పడ్డారు. అద్దెబస్ లలో పనిచేస్తున్న షుమారు 5వేల మంది కండక్టర్లకు పని పోగొట్టారు. ఈ పాటికే ఎంపికైన 5,6వేల మంది క్యాబువల్ సిబ్బంది నియామకాలను రాష్ట్ర ప్రభుత్వం ఆపేసింది. ప్రభుత్వ రంగ సంస్థ ఎ.పి.హౌసింగ్ బోర్డులో 487 మంది వర్క్ చార్జిడ్, ఎన్.ఎం.ఆర్.లను తొలగించారు.

గ్రామసేవకులు, అంగన్ వాడీలు, బ్యాంకు, రాష్ట్ర ప్రభుత్వ ఉద్యోగులు పోరాడి కొంత ఫలితం సాధించారు. సింగరేణి కార్మికులు 72 గంటల సమ్మె చేశారు. ఇన్సూరెన్స్ లో పోరాటం కొనసాగుతున్నది. ఇంకా కాంట్రాక్టు ఉద్యోగులు, కార్మికుల పోరాటాలను ప్రభుత్వం పట్టించుకోకపోవటం దురదృష్టకరం. ఈ కాలంలో ప్రైవేటు యాజమాన్యాలు పట్టపగ్గాలు లేకుండా చెలరేగుతున్నాయి. కార్మికచట్టాలు నిర్వీర్యమైన స్థితిలో అక్కడ కార్మికవర్గం ఎనలేని కష్టాల పాలౌతున్నారు.

ప్రపంచబ్యాంకు విధానాలు రైతాంగాన్ని నట్టేట ముంచుతున్నాయి. ఆత్మహత్యలు ఆగలేదు. సాగునీరు, కల్తీ విత్తనాలు, పంటలకు గిట్టుబాటు ధరలు కోసం రాష్ట్ర రైతాంగం పోరుబాట పట్టింది.

ఈ పూర్వరంగంలో మేడే జరుగుతున్నది. ఇక్కడి మన ప్రజల సమస్యలకు మూలం పెట్టుబడిదారీ వ్యవస్థ, ప్రపంచీకరణ విధానాలు. మన పోరాటాలు సామ్రాజ్యవాద వ్యతిరేక చైతన్యాన్ని ప్రేరేపించేవి. అందుకే ఆటంకాలు అధిగమించి ప్రజల అసంతృప్తిని ఉద్యమ మార్గం పట్టించాలి. ప్రపంచవ్యాపితంగా వెల్లువెత్తుతున్న సామ్రాజ్యవాద వ్యతిరేక పోరాటంలో మన ఉద్యమాలను సంధానం చేయాలి. ఇదే మేడే అమరులకు సమర్పించే నిజమైననివాళి.

★ సామ్రాజ్యవాదానికి వ్యతిరేకంగా పోరాడుదాం.


★ మతోన్మాదానికి వ్యతిరేకంగా పోరాడుదాం.

★ ప్రపంచబ్యాంకు సంస్కరణలను ప్రతిఘటిద్దాం.



పై అంశాల సాధనకు, విశాల ఐక్య ఉద్యమాల నిర్మాణానికి చొరవతో కృషి చేస్తామని మేడే ప్రతిజ్ఞ చేద్దాం.


...

మనమీద



వివిధ
పత్రికల
సౌజన్యంతో





వర్గ పోరాటం

కొనసాగుతోంది

సర్వశక్తివంతమైన మన మీడియాలో 'కార్మికవర్గం' కనిపించకుండా పోయి చాన్సాళ్లయింది. సోనియట్లో సోషలిజం విచ్చిన్నమైనప్పటి నుండి, ప్రపంచీకరణ సిద్ధాంతం ప్రపంచంలో రాజ్యమేలుతున్నప్పటి నుండి 'కార్మికవర్గం', 'వర్గపోరాటం' అనే మాటలు ప్రజల చెవిన పడకుండా సామ్రాజ్యవాద ప్రచార సాధనాలు చాలా జాగ్రత్తలు తీసుకుంటున్నాయి. దేశాదేశాల మీడియా దాన్ని తూ.చ తప్పుక అటిస్తోంది. ప్రజలంటే వీటి దృష్టిలో స్త్రీలు, పురుషులు, పిల్లలు, వృద్ధులు... వీరిలో పారిశ్రామికవేత్తలు-వ్యాపారులు, ఉద్యోగులు-నిరుద్యోగులు మాత్రమే. సమస్యలంటే వ్యాపారాలు, లాభనష్టాలు... వ్యాపారాలు పెరిగితే ఉద్యోగాలు పెరగడం, వ్యాపారాలు తగ్గితే ఉద్యోగాలు తగ్గడం. వార్తల్లోగాని, వ్యాఖ్యల్లోగాని, టీవి షోల్లోగాని, కార్మికులు, వారిపై సాగుతున్న వర్గ దోపిడీ, దోపిడీకి వ్యతిరేకంగా వారు సాగిస్తున్న వర్గ పోరాటం ఇవి ఎక్కడా కనిపించవు. అంతర్జాతీయ కార్మికవర్గంపై సామ్రాజ్యవాదులు సాగిస్తున్న కుట్రలోకెల్లా అతి పెద్దది మీడియాలో సాగుతున్నది ఈ కుట్ర.

కానీ వర్గ పోరాటం మాయమైపోయిందా! ప్రపంచంలో ఎక్కడా వర్గపోరాటాలు జరగటంలేదా!... సైద్ధాంతిక విశ్లేషణలు, ఉద్ఘాటనలను కాసేపు పక్కనపెట్టి ప్రజల ప్రత్యక్ష దైనందిన జీవనంలోకి ఒక్కమారు వెళ్ళి పరిశీలిస్తే, సామ్రాజ్యవాద మీడియా సృష్టించిన మబ్బుతెరల ఆవల సాగుతున్న వర్గపోరాటాలు దర్శనమిస్తాయి. కార్మికవర్గం వేతనాల కోసం, తన హక్కులకోసం, ప్రపంచశాంతికోసం జరుపుతున్న పోరాటాల వెల్లువలు కనిపిస్తాయి. పోరాటాల్లో రాటుదేలిన కార్మికుల్లో పెరుగుతున్న వర్గచైతన్యం, అంతర్జాతీయత కనిపిస్తాయి. చాలా దూరం పోనక్కరలేదు. గత ఏడాది వర్గపోరాటం మాయమైపోలేదు, కొనసాగుతోందన్న విషయం స్పష్టమవుతుంది.

సామ్రాజ్యవాద దుర్గం

ఆధునిక యుగంలో సామ్రాజ్యవాద దుర్గం అమెరికా. కార్మికవర్గంపై దాడికి సంబంధించిన సిద్ధాంతాలకూ, చర్యలకూ కేంద్ర స్థానమిది. ఇటీవలి కాలంలో అమెరికా కార్మికవర్గం తమ జీవన పరిస్థితులపైనా, నిజవేతనాలపైనా జరుగుతున్న దాడులకు వ్యతిరేకంగా చైతన్యపూర్వకమైన పోరాటాలు చేస్తోంది. తమ వర్గప్రయోజనాల రక్షణకోసం అమెరికన్ కార్మికవర్గానికి వర్గపోరాటం చేయకతప్పడంలేదు. అయితే ఇతర దేశాల్లో కార్మికవర్గ పోరాటాలకూ అమెరికాలో పోరాటాలకూ బాహ్యరూపంలో తేడా ఉంది. నేరుగా వేతనాలకోసమో, లేక తమ నుండి పాలకులు లాక్కున్న హక్కులను రక్షించాలనో కాకుండా అక్కడ పెన్షన్ సదుపాయాలు, వైద్య సదుపాయాల కోసం జరిగే పోరాటాల

“మమ్మల్ని ఉరి తీస్తే

విప్లవాగ్నులు ఆరతాయను

కుంటున్నారా? అదిగో అక్కడ, ఇక్కడ,

ఆ మూల, ఈ మూల, మీ ముందు,

మీ వెనుక... ఎటుచూపినా విప్లవ

జ్వాలలు చెలరేగుతాయి. ఇది

అంతర్వాహిని. దాన్ని ఆర్పడం మీ

తరం కాదు...” చికాగో సమ్మెకు

నాయకత్వం వహించిన విప్లవ మూర్తులలో

ఒకరైన “స్పిన్” ఉరికంబం ఎక్కే ముందు

చేసిన హెచ్చరిక ఇది. “8 గంటల పనిదినం

సంఘం” కార్మిక వర్గాన్ని చైతన్య బాటలో

నడిపించే క్రమంలో లారీలు, తూటాలు,

ఉరితాళ్ళు ఆపలేకపోయాయి. అందుకే

1886 మే 1 ప్రపంచ కార్మిక వర్గ విప్లవ చరిత్రలో

రక్తాక్షరాలతో లిఖించదగిన తేదీగా

మారిపోయింది. ఆనాటి పోరాటానికి

చికాగోనగరం కేంద్రం అయినప్పటికీ

ప్రపంచంలో అనేక ముఖ్య నగరాలకు ఈ

ఉద్యమం వ్యాపించింది. విప్లవ చైతన్యం

వెల్లివిరిసింది. ప్రతి కార్మికుడూ వర్గ చైతన్యాన్ని


ప్రదర్శించటానికి వీధుల్లోకి వచ్చాడు. ఆ స్ఫూర్తి

అంతటితో ఆగలేదు. నిరంతరం కొనసాగుతూనే

ఉంది. మధ్య మధ్య అడ్డంకులు ఎదురైనా

కొనసాగాలి కూడా. ఆ ప్రయత్నంలో భాగమే

ఈ వ్యాసం ‘వర్గ పోరాటం కొనసాగుతోంది...’



రూపంలో వర్గపోరాటం ఘనీభవిస్తోంది. ఎందుకంటే ఈ రెండు అంశాల చుట్టూ అమెరికా సమాజంలోని అనేక సమస్యలు సుడులు తిరుగుతున్నాయి. గత ఏడాది ప్రారంభంలో జెనరల్ మోటార్స్ లో వైద్య బీమా ప్రీమియం విషయమై కార్మికులు పెద్ద సమ్మె జరిపారు. అక్టోబర్ వచ్చేసరికి దేశంలోని అనేక పరిశ్రమల్లో వైద్య సదుపాయాల కోసం సమ్మెలు, పోరాటాలు ఊపందుకున్నాయి. ఆ నెలలో చికాగోలో పారిశుధ్య కార్మికులు, లాస్ ఏంజెల్స్ లో ట్రాన్సిట్ కార్మికులు ఇదే సమస్యపై సమ్మె చేశారు. తరువాత మిస్సోరి, కెంటుకి, ఓహియో, వెస్ట్ వర్జీనియాలో సూపర్ మార్కెట్లకు చెందిన 30,000 మంది కార్మికులు సమ్మె చేశారు. తరువాత కాలిఫోర్నియాలోని సూపర్ మార్కెట్లలో 70,000 మంది కార్మికులు వైద్య సదుపాయాల కోసం ఏడు వారాలు సమ్మె చేశారు. విశేషమేమిటంటే వీరికి సంఘీభావంగా కాలిఫోర్నియా ట్రక్కు డ్రైవర్లు సూపర్ మార్కెట్ గోడౌన్లకు సరుకులు సరఫరాను నిలిపివేశారు. ఇవీ, ఇంకా అమెరికాలో గత ఏడాది జరిగిన వందలాది సమ్మె పోరాటాలు 1990 దశకంలో జరిగిన సమ్మెలకు భిన్నమైనవి. ఆనాడు జరిగిన సమ్మెలు, యూనియన్లు దిగజారిపోతున్న తమ స్థైర్యాన్ని, కార్మికులపై పట్టును నిలుపుకునేందుకు చేసినవి. కానీ నేడు జరుగుతున్న పోరాటాలు అటువంటివికావు. ఇవి కార్మిక వర్గం తమకు జరుగుతున్న అన్యాయానికి వ్యతిరేకంగా ప్రదర్శిస్తున్న పోరాటపటిమలు. ఈ పోరాటాల్లో కూడా సంస్కరణవాద యూనియన్లు జోక్యం చేసుకుని యజమానులకు అనుకూలంగా వ్యవహరించడానికి ప్రయత్నించాయి. కాలిఫోర్నియా సూపర్ మార్కెట్ కార్మికుల తరపున యజమాన్యాలతో యూనియన్

నాయకులు కుదుర్చుకున్న ఒప్పందాన్ని బ్యాలెట్ లో కార్మికులు 66 శాతం ఓటుతో తిరస్కరించారు. సూపర్ మార్కెట్ యజమాన్యాలు సమ్మె విరమించాలని యూనియన్ అధ్యక్షుని ప్రకటనతో పూర్తి పేజీ పత్రికా ప్రకటనలిచ్చారు. వైద్య సదుపాయాలు 'ఇంతకన్నా పెంచలేం' అని నిర్ణయం తీసుకుంటున్న ప్రకటించారు. అయినా కార్మికులు యజమాన్యాలను, వారికి వత్తాసు పలికిన తమ యూనియన్ నాయకులను తిరస్కరించి సమ్మె చేశారు. ఈ రకమైన వర్గచైతన్యం వారిలో పెరగడం ఒక ప్రముఖమైన మార్పుగానే చెప్పుకోవచ్చు. ఈ చైతన్యానికి తోడు ఇరాక్ లో యుద్ధానికి వ్యతిరేకంగా కూడా అమెరికన్ కార్మికవర్గం ఇప్పుడిప్పుడే ముందుకొస్తోంది. ఇరాక్ పై బుష్ ప్రభుత్వం జరుపుతున్న సైనిక దాడులకూ, దేశంలోని తమ పెన్షన్, వైద్య సదుపాయాలమీద, తద్వారా తమ జీవన పరిస్థితులు మొత్తం మీద కార్పొరేట్ అమెరికా జరుపుతున్న దాడులకు మధ్య సంబంధాన్ని వారు గ్రహిస్తున్నారు.

అభివృద్ధి చెందిన దేశాల్లో

మన టివి తెరలపై కనిపించకపోవచ్చుకానీ నేడు ఐరోపా అంతటా పోరాటాలు ఉద్యమమవుతున్నాయి. నూతన రూపాలు సంతరించుకుంటున్నాయి. ఉదాహరణకు రెండేళ్ల క్రితం ఐర్లాండ్ లో 27,000 మంది నర్సులు జరిపిన సమ్మె 1920 తరువాత అతిపెద్దది. కానీ టివికూడా ఈ సమ్మె దృశ్యాలను చూపలేదు. 1998లో డెన్మార్క్ లో అయిదు లక్షల మంది కార్మికులు జరిపిన సమ్మె కూడా టివీల దృష్టికి రాలేదు. ఫ్రాన్స్ లో ట్రాన్స్ పోర్టు కార్మికులు దేశవ్యాపితంగా వీరోచిత సమ్మె జరిపితే టివీలు పట్టించుకోలేదు. బెల్జియంలో ప్రభుత్వ, ప్రైవేటు రంగ కార్మికుల వేతనాల కోత, లే ఆఫ్ లకు వ్యతిరేకంగా సమ్మె చేశారు. బ్రిటన్ లో ఫోర్డ్స్, పోస్ట్ ఓఫీస్, నిర్మాణ కార్మికులు సమ్మెలు చేశారు. దక్షిణాఫ్రికాలో ప్రభుత్వ రంగ కార్మికులు సమ్మె చేశారు. దక్షిణ కొరియాలో సంక్షోభ భారాన్ని తమపై నెట్టడానికి వ్యతిరేకంగా కార్మిక వర్గం మిలిటెంట్ పోరాటం చేసింది. కానీ ఇవేవి తమ టివీ తెరలపై కనిపించలేదు. ఒకవేళ ఎక్కడన్నా వార్తల్లో చెప్పాల్సి వచ్చినా, వ్యాఖ్యానించాల్సి వచ్చినా వాటిలో కార్మికులు, కార్మికవర్గ పోరాటం అన్న మాటలు ఉండకుండా జాగ్రత్తపడ్డారు.

గత ఏడాది జనరల్ మోటార్స్ కు చెందిన యూరప్ కంపెనీల్లో జరిగిన అతి పెద్ద సమ్మె పెరుగుతున్న యూరప్ కార్మికవర్గ చైతన్యాన్ని తెలియజేస్తోంది. అక్టోబర్ లో ఏడు రోజుల పాటు జనరల్ మోటార్స్ కు చెందిన ఒపెల్ కంపెనీలో జరిగిన సమ్మె ముఖ్యంగా జర్మన్ కార్మికవర్గంలో పెరుగుతున్న వర్గచైతన్యానికి నిదర్శనంగా నిలుస్తుంది. పని పరిస్థితులు మెరుగుపరచాలని ఒపెల్ కంపెనీలోనూ, జనరల్ మోటార్స్ కే చెందిన స్వీడన్ లోని స్వాబ్ కంపెనీలో లక్షమందికి పైగా కార్మికులు ఏడురోజులు జరిపిన సమ్మెకు యూరప్ అంతటా అనేక లక్షల మంది కార్మికులు, వారి కుటుంబాలు మద్దతు తెలుపుతూ వీధుల్లోకి వచ్చారు. కార్మికులకు సంఘీభావంగా అక్టోబర్ 18, 19 తేదీల్లో

జర్మనీ అంతటా ప్రదర్శనలు, ఊరేగింపులు జరిగాయి. ఒపెల్ సమ్మో జర్మన్ కార్మిక వర్గానికి అనేక పాఠాలు నేర్పింది. ఇతర కార్మికవర్గం, యువజన, మహిళా తదితర సంఘాల మద్దతు కూడగట్టుకుంది. కెనడాలో మితవాద రాష్ట్ర ప్రభుత్వాలు కార్మికవర్గ హక్కులు హరిస్తూ తీసుకువచ్చిన చట్టాలకు వ్యతిరేకంగా ప్రభుత్వ రంగ కార్మికులు అనేక చోట్ల సమ్మో జరిపారు. అసుపత్రులు, జాతీయ రహదారుల నిర్వహణ రంగాలకు చెందిన 20,000 మంది కార్మికులు గత ఏడాది ఏప్రిల్ లో నెల రోజులపాటు సమ్మో పోరాటం చేశారు. బ్రిటిష్ కొలంబియాలో 43,000 మంది ఆరోగ్య సంరక్షణ కార్మికులు నాలుగు రోజులు సమ్మో చేశారు. ఫ్రాన్స్, ఇటలీ, ఇతర యూరోపియన్ దేశాలన్నింటా కార్మికుల సమ్మోలు ఉద్యతంగా సాగుతున్నాయి.

వర్తమాన దేశాల్లో

ప్రపంచీకరణ పేరుతో తమ జీవితంపై జరుగుతున్న దాడులకు వ్యతిరేకంగా లాటిన్ అమెరికా, ఆసియా, ఆఫ్రికా ఖండాల్లోని కార్మికవర్గం జరుపుతున్న పోరాటాలు అనేకచోట్ల ఆర్థిక డిమాండ్ల పరిధులు దాటి రాజకీయ రూపాన్ని సంతరించుకున్నాయి. వెనిజులా, బ్రెజిల్, అర్జెంటీనా, ఉరుగ్వే తదితర దేశాల్లో కార్మికవర్గ అనుకూల వామపక్ష ప్రభుత్వాల స్థాపనకు దారితీశాయి. ఇరవై ఏళ్ల క్రితం వెనకపట్టు పట్టిన లాటిన్ అమెరికా ప్రజాపోరాటాలు నేడు మళ్ళీ వెల్లువలా ముందుకొచ్చాయి. దక్షిణాఫ్రికా భారత్, దక్షిణ కొరియా, ఇండోనేషియా వంటి దేశాల్లో కార్మికవర్గం తమ జీవన పరిస్థితులమీద, హక్కులమీద జరుగుతున్న దాడులకు వ్యతిరేకంగా పోరాటం చేస్తూనే ఉంది.

ఇరాక్ పై సామ్రాజ్యవాద యుద్ధానికి వ్యతిరేకంగా

చమురు నిక్షేపాలపై బహుళజాతి సంస్థల అదుపు కోసం అమెరికా-బ్రిటిష్ సామ్రాజ్యవాదులు ఇరాక్ పై జరుపుతున్న యుద్ధానికి ఇరాక్ ప్రజలనుండే కాదు, మొత్తం ప్రపంచ కార్మికవర్గం నుండి ప్రతిఘటన ఎదురవుతోంది. అమెరికా, బ్రిటన్ తో సహా మొత్తం యూరప్, కెనడా, ఆస్ట్రేలియాల్లోని అనేక నగరాలు, పట్టణాల్లో ఇటీవలి కాలంలో వందలు, వేలు కాదు, లక్షల సంఖ్యలో ప్రజలు యుద్ధ వ్యతిరేక ప్రదర్శనలు జరిపారు. జరుపుతున్నారు. అన్ని దేశాల్లోనూ ఈ ప్రదర్శనల్లో కార్మికవర్గం, ఇతర శ్రామిక ప్రజానీకం ముందుండి పోరాడుతోంది. ఈ పోరాటాలన్నీ చూస్తే యూరప్ లోనూ, అమెరికాలోనూ ఇతర పెట్టుబడిదారీ దేశాల్లోనూ సామ్రాజ్యవాదులు ప్రచారం చేస్తున్నట్లు కార్మికవర్గం చేవచచ్చిపోలేదనీ, అది పోరాటాల్లో రానురాను మరింత రాటుదేలుతోందని తెలుస్తుంది. సోషలిజానికి ఎదురుదెబ్బలు తగిలి, సామ్రాజ్యవాదుల దాడులు ఉద్యతంగా సాగుతున్న నేపథ్యంలో ఈ పోరాటాలు సాగుతున్నాయన్న విషయం గమనించాలి. “ట్రేడ్ యూనియన్ రహిత ప్రపంచం” ఏర్పడాలని సామ్రాజ్యవాదులు కలలుగంటుండగా, దానికోసం

ప్రచారం చేస్తుండగా, కార్మికులను యూనియన్ రహితంగా మార్చడానికి ప్రయత్నిస్తుండగా కార్మికవర్గం వారి ఆశలకు భిన్నంగా చైతన్యవంతమవుతోంది. పెట్టుబడిదారీ దేశాల్లోని ట్రేడ్ యూనియన్ల లొంగుబాటు ధోరణులను వ్యతిరేకించి కార్మికులు పోరాటాలు చేస్తున్నారు. కమ్యూనిస్టులకు ఒకప్పుడు చోటివ్వని అమెరికా ట్రేడ్ యూనియన్ సంస్థ ఎఎఫ్ఎల్-సిఐఓ లో తిరిగి కమ్యూనిస్టులు చేరుతున్నారు. కమ్యూనిస్టుల సభ్యత్వం ఇవ్వరాదన్న నిబంధనను సంస్థ ఎత్తివేసింది. యూరప్ లోని అనేక ట్రేడ్ యూనియన్లలో వామపక్ష భావాల వ్యాప్తికి కృషి జరుగుతోంది. లాటిన్ అమెరికా, ఆసియా, ఆఫ్రికాలలో కమ్యూనిస్టు ట్రేడ్ యూనియన్లు తిరిగి పుంజుకుంటున్నాయి.

మన దేశంలో కూడా ప్రపంచీకరణ భారాలను, దుష్ఫలితాలను వ్యతిరేకిస్తూ పలు పోరాటాలు సాగుతున్నాయి. ఇన్సూరెన్స్, బ్యాంకులు, టెలికం, పోస్టల్, పౌరవిమానయానం, ఒ.ఎన్.జి.సి. వంటి పలు సంస్థల ఉద్యోగులు, కార్మికులు తమ సంస్థల పరిరక్షణ కోసం దేశవ్యాపిత సమ్మోలు, ఆందోళనలు చేశారు. చేస్తున్నారు. వామపక్షాల అండతో పోరాడి పి.ఎఫ్. వడ్డీరేటును 9.5శాతంగా నిలబెట్టుకున్నారు. సామ్రాజ్యవాదులకు సాగిలపడే పేటెంట్ చట్టానికి సవరణల ఉపసంహరణకై ఉమ్మడిగా ఉద్యమించారు.

గత ఎన్నికలలో అధికారం కోల్పోయిన మతోన్మాద శక్తులు మళ్ళీ పుంజుకుంటున్నాయి. ఈ ప్రమాదం పట్ల కార్మికవర్గం అప్రమత్తంగా ఉండాలి. యుపిఎ మిశ్రమ ప్రభుత్వం ప్రపంచబ్యాంకు సంస్కరణల బాట వీడనంటున్నది. తన ప్రభుత్వానికి మద్దతునిస్తున్న వామపక్షాల అభ్యంతరాలను పలు సందర్భాలలో ఖాతారు చేయడం లేదు. వారి సూచనలు పెడచెవిన పెడుతున్నారు. పోరాటాల ద్వారా యుపిఎ ప్రభుత్వాన్ని అదుపులో పెట్టాలి. ఈ అనర్థాలకు మూలవిరాట్ సామ్రాజ్యవాదం. దానికి వ్యతిరేకంగా ప్రపంచ వ్యాపితంగా జరిగే పోరులో భారత కార్మికవర్గం చురుకైన పాత్ర వహించాలి. ఇదే మేడే వీరులకు నిజమైన నివాళి.

ఇవన్నీ చెబుతున్నామంటే కార్మికవర్గం తిరిగి పూర్వపు చైతన్యం సాధించిందని కాదు, 1970కి ముందు నాటి వర్గ పోరాటాలు తిరిగి అభివృద్ధి చెందాయనికాదు. పోరాటాలకున్న పరిమితులను దృష్టిలో పెట్టుకునే చూడాలి. ముఖ్యంగా ఇప్పటికీ అభివృద్ధి చెందిన దేశాల్లోని కార్మికవర్గం సంస్కరణవాద ట్రేడ్ యూనియన్ల పట్టులోనే ఉందన్న విషయం మరువరాదు. అయితే సామ్రాజ్యవాదులు ఆశించినట్లు సోషలిజం పోవడంతోనే, కార్మికవర్గంపై దాడులు పెరగడంతోనే వర్గపోరాటం అంతం కాలేదు. వర్గపోరాటం కొనసాగుతూనే ఉంది. రానురాను ఉద్యమవుతోంది. అది ప్రపంచాన్ని మార్చి తీరుతుంది. ఈ మేడే సందర్భంగా ప్రపంచ వ్యాపితంగా జరుగుతున్న కార్మికవర్గ పోరాటాలు మనకు ఇస్తున్న సందేశమిదే.

■ ఎస్. వెంకట్రావు

ఇది మే నెల. ఈ నెలలోనే రోహిణి కార్తె ప్రవేశిస్తుంది. మన పూర్వీకులు చెప్పేవాళ్లు... రోహిణి కార్తెలో భానుడి ప్రతాపానికి రోళ్లు పగులుతాయని. అటువంటి ఎండ తీవ్రతను తట్టుకుని మనం రోజంతా పనిచేయాలి. వాస్తవంగా వేసవి ఎండ దెబ్బకు మన శరీరం ఇట్టే అలసిపోతుంది. మనలో పనిచేసే సామర్థ్యం తగ్గుతుంది. నిస్సత్తువ ఆవహిస్తుంది. ఇలా శరీరంలోని నీరు క్రమంగా తగ్గిపోతే ఏం జరుగుతుంది?


మొదటిగా దాహం అవుతుంది. అప్పటికీ జాగ్రత్తపడకపోతే కళ్లు తిరుగుతాయి. నోరుపిడచకట్టుకుపోతుంది. నాలుక పీక్కు పోతుంది. స్పృహ తప్పటం జరుగుతుంది. కాబట్టి వేసవి కాలంలో శరీరంలో నీరు తగ్గకుండా చూసుకోవాలి. నీరు, ద్రవ పదార్థాలను తరచుగా తీసుకోవాలి. పుచ్చకాయలు, కీరా వంటివాటిని తీసుకుంటే మరీ మంచిది. ఈ విషయంలో శారీరక శ్రమ చేసేవాళ్లు మరింత శ్రద్ధ తీసుకోవాలి. అలా చేయకపోతే “డీ హైడ్రేషన్”కు గురయ్యే ప్రమాదం ఉంది.

“డీ హైడ్రేషన్” అంటే ఎంటి?... అనుకుంటున్నారా! శరీరంలోని నీరు తగ్గిపోవటాన్నే ‘డీ హైడ్రేషన్’ అంటారు. శరీరానికి మనం నీరు తక్కువ అందించటమే దీనికి ప్రధాన కారణం. ఎండ ప్రభావానికి లోనుకావటం మరో కారణం. ఈ డీ హైడ్రేషన్ సమస్య మన శరీరంలో ఎక్కువ కాలం కొనసాగితే ఇతరత్రా అనారోగ్య సమస్యలకు దారితీస్తుంది.

అందుకే మీరు చేయాల్సిందల్లా నీళ్లు తాగటం. దీని వలన ఏం జరుగుతుందంటే...

శరీర ఉష్ణోగ్రత నియంత్రించబడుతుంది.

శరీరంలోని కీలక అవయవాలను సంరక్షించటమే కాకుండా, కీళ్లను మృదువుగా ఉంచుతుంది. అంటే శరీరానికి అవసరమైనంత నీరు అందకపోతే కీళ్ల మధ్య ఉండే మృదువైన కార్టిలేజ్ గట్టిగా మారి కీళ్ల నొప్పుల వంటి కొత్త సమస్యలు వస్తాయి. వెన్నెముకలో నీటి శాతం తగ్గితే నడుము నొప్పికి దారితీస్తుంది. వెన్నెముకలోని డిస్కుల మధ్య ఉండే ద్రవపదార్థం లూబ్రికేషన్లా పనిచేస్తుంది. మన



శరీరం బరువులో 75 శాతాన్ని ఈ డిస్కులే భరిస్తాయి. వీటికి సరిపడినంతగా నీరు అందకపోతే నడుము నొప్పి మొదలవుతుంది.

ఆహారాన్ని శక్తిగా మార్చటానికి దోహదపడుతుంది.

మన శరీరం పోషకాల్ని గ్రహించటానికి నీరే కీలకం.


జీర్ణక్రియలో భాగంగా తయారైన వ్యర్థపదార్థాలను బయటికి పంపించేస్తుంది. శరీరంలోని ప్రతి కణానికీ పోషకాలనూ, ఆక్సిజన్నూ సరఫరా చేస్తుంది.

రక్తప్రసరణ వ్యవస్థకూ తోడ్పడుతుంది. డిప్రెషన్కూ గురికాకుండా చేస్తుంది. శరీరంలో నీరు తగ్గిన వ్యక్తి మానసికంగా చాలా అలజడికి, వత్తిడికి లోనవ్వటం జరుగుతుంది. అంతేకాదు, మరెంతో అనారోగ్యానికి గురయ్యే ప్రమాదం ఉంది.

వాటిల్లో ప్రధానంగా చెప్పుకోవాల్సింది నీళ్ల విరేచనాలు. దీన్నే “డయేరియా” అంటారు. మండు వేసవిలో తాగునీటి కొరత కారణంగా పారిశుధ్యం విషయంలో మనం రాజీ పడిపోతాం. దీనికితోడు దాహం పెరుగుతుంది. కాబట్టి శుభ్రత గురించి పట్టించుకోకుండా అందుబాటులో ఉన్న నీటినే తాగుతుంటాం. అలాగే వేడి వాతావరణంలో ఆహారం త్వరగా పాడైపోతుంది. ఇలా కలుషితాహారం, కలుషిత నీటిని ఎక్కువగా తీసుకోవటం వల్ల నీళ్ల విరేచనాల సమస్య తలెత్తుతుంది. ప్రధానంగా విరేచనం పల్చగా, నీళ్ళ మాదిరి కావటంతోపాటు, జ్వరం, వాంతులు, కడుపునొప్పి వంటివి వస్తాయి. వాంతులు, విరేచనాల వల్ల శరీరంలోని నీరు తగ్గిపోతుంది. పరిస్థితి ప్రాణాంతకంగా మారుతుంది. కాబట్టి వేసవిలో వాంతులు, విరేచనాలు మొదలైతే తక్షణం జాగ్రత్తలు తీసుకోవాలి. డీహైడ్రేషన్, డిప్రెషన్, డయేరియా...తో బాధపడకుండా ఉండాలంటే వీలైనంత ఎక్కువసార్లు నీళ్ళు తాగాలి.



హైదరాబాద్‌లో మేదే దృశ్యాలు



అంబేద్కర్ జయంతి



శ్రీనివాసులు, చీకటి శ్రీనివాసులు, నాయకులు ఎ.రామాంజనేయులు పాల్గొన్నారు.

ఒంగోలు చర్చి సెంటర్లోని డాక్టర్ బి.ఆర్. అంబేద్కర్ విగ్రహానికి సిఐటీయు జిల్లా అధ్యక్షులు ఎన్.ప్రభుదాస్, ప్రధాన కార్యదర్శి కారుసాల శ్రీనివాసరావు పూలమాలలు వేసి నివాళులర్పించారు. ఈ కార్యక్రమంలో సిఐటీయు జిల్లా కార్యదర్శులు జి.శ్రీనివాసులు కందుల రవి, అంగన్వాడీ వర్కర్స్ అండ్ హెల్పర్స్ యూనియన్ కార్యదర్శి పి.ప్రశాంతి, పట్టణ అధ్యక్ష కార్యదర్శులు దామా

బడిఎల్

మెదక్ జిల్లా భానూర్లోని భారత్ డైనమిక్స్ లిమిటెడ్ బిడిఇయు (సిఐటీయు) ఆధ్వర్యంలో యూనియన్ కార్యాలయంలో బిఆర్ అంబేద్కర్ జయంతి నిర్వహించారు. ఈ సందర్భంగా జరిగిన సదస్సుకు ఏ.యాదగిరి అధ్యక్షత వహించారు. సిఐటీయు జిల్లా ప్రధాన కార్యదర్శి కె.రాజయ్య, యూనియన్ గౌరవాధ్యక్షులు జె.వెంకటేష్ యూనియన్ అధ్యక్ష, కార్యదర్శులు ఎ.బాపురావు, చెన్నకేశవులు, ఉస్మాన్, యం.సామయ్య మాట్లాడారు.

పర్చూరు

సిఐటీయు పర్చూరు డివిజన్ కమిటీ ఆధ్వర్యంలో డాక్టర్ బి ఆర్ అంబేద్కర్ జయంతి సభ జరిగింది. కె ప్రభుదాస్ అధ్యక్షతన జరిగిన సభలో రాజ్యసభ సభ్యులు జెడి శీలం, జిల్లా సిఐటీయు కార్యదర్శి కందుల రవి, డివిజన్ కార్యదర్శి యం నత్యనారాయణ, కెవిపిఎస్ కన్వీనర్ తెలగతోటి పేతురు, ఎస్సీ ఎంప్లాయిస్ నాయకులు డి జ్ఞానాభరణం, మహిళా నాయకురాలు సువార్తమ్మ, రిటైర్డ్ టీచర్ పి జయరావు మాట్లాడారు.

ఉప్పల్


అంబేద్కర్

జయంతి సందర్భంగా రంగారెడ్డి జిల్లా ఉప్పల్ వుని ఎ లి టి సిఐటీయు కమిటీ ఆధ్వర్యంలో ర్యాలీ నిర్వహించారు.



అనంతరం అంబేద్కర్ విగ్రహానికి పూల మాలలువేసి సభ నిర్వహించారు. సిఐటీయు హైదరాబాద్ నగర కమిటీ నాయకులు కోమటి రవి, మన్నె నర్సింహారెడ్డి, ఉప్పల్ నాయకులు కోలా చంద్రయ్య, సిఐటీయు నాయకులు ఎర్ర శ్రీనివాస్, రమేష్, నాగరాజు, రవికుమార్, లక్ష్మణ్, కాంతారావు, ధర్మారావు, రామారావు, ఐదా నాయకులు యం.స్వర్ణలత, నాగమణి, లలిత, చెన్నమ్మ, శ్రీలక్ష్మి, సునీత, సిఐటీయు అశోక్ లే లాండ్ కమిటీ నాయకులు శ్రీనివాసరెడ్డి, రాఘవరావు, తదితరులు మాట్లాడారు.

గాయపడ్డ కార్మికురాలికి సంఘం అండ



నెల్లూరులో మాగుంట లేఅవుట్ ప్రాంతంలో గృహకల్ప నిర్మాణ పనుల్లో మార్చి నెలలో గోడ కూలి, పనిలో నిమగ్నమైన డి.కుమారి తీవ్రంగా గాయపడింది. కాంట్రాక్టరు, ఇంజనీరు, మేస్ట్రీ

ఈ విషయం పట్టించుకోకుండా తప్పించుకున్నారు. కొన్ని వారాలు గడిచిన తర్వాత నెల్లూరు జిల్లా భవన నిర్మాణ కార్మిక సంఘం నాయకులు డి.నంబ్బయ్య, ఎం.గురవయ్య, ఎ.మస్తానయ్య, ఎం.భాస్కర్ సిఐటీయు జిల్లా కార్యదర్శి నారు క్రిష్ణయ్యకు ఈ విషయంతెలిసి ఇంజనీరు, మేస్ట్రీ, భవన యజమానితో చర్చలు జరిపి డి కుమారికి దాదాపు 60 వేల రూపాయల ఆర్థిక సహాయం అందజేశారు.

చిత్తూరులో

అంగన్వాడీ క్లాసులు

చిత్తూరు జిల్లా అంగన్వాడీ క్లాసులు స్థానిక అంబేద్కర్ భవన్లో జరిగాయి. జిల్లా అధ్యక్షులు పి.చైతన్య, సిఐటీయు నాయకులు ఆర్.హరికృష్ణ, సంఘం రాష్ట్ర ఉపాధ్యక్షులు పి.హేమలత, సిఐటీయు జిల్లా కార్యదర్శి కె.కుమార్ రెడ్డి క్లాసులను నిర్వహించారు.

అంగన్ వాడీల వర్క్ షాప్



ఢిల్లీలో జరుగుతున్న అఖిల భారత సదస్సును జయప్రదం చేయాలని ఆంధ్రప్రదేశ్ అంగన్ వాడీ వర్కర్స్ & హెల్పర్స్ యూనియన్ (సిఐటియు) రాష్ట్ర కోశాధికారి జి.జ్యోతి పిలుపునిచ్చారు. గుంటూరు సిఐటియు కార్యాలయంలో రత్నకుమారి, సత్యన్నారాయణ కుమారి అధ్యక్షతన జరిగిన అంగన్ వాడీ వర్కర్స్ అండ్ హెల్పర్స్ జిల్లా వర్క్ షాప్ లో ఆమె పాల్గొన్నారు. సదస్సులో సిఐటియు జిల్లా ప్రధాన కార్యదర్శి మాధవరెడ్డి, కె.ధనలక్ష్మి, సిహెచ్.ప్రమీల మాట్లాడారు. జ్యోతిరాణి, సావిత్రి, నాగమణి, మల్లేశ్వరి, పద్మావతి తదితరులు పాల్గొన్నారు.

నిజామాబాద్ లో చార్ భాయి బీడీ కంపెనీ కార్మికులకు పిఎఫ్ అమలు చేయాలని ఎ.పి.బీడీ అండ్ సిగార్ వర్కర్స్ యూనియన్ (సిఐటియు) ఆధ్వర్యంలో ప్రావిడెంట్ ఫండ్ కార్యాలయాన్ని ముట్టడించింది. పి.ఎఫ్. కమిషనర్ నిర్లక్ష్యంగా సమాధానం చెప్పడంతో ఆగ్రహం చెందిన కార్మికులు కార్యాలయంలోకి చొచ్చుకువెళ్ళారు. దీనితో ఉద్రిక్త వాతావరణం ఏర్పడింది. పిఎఫ్ కమిషనర్ జోసఫ్ రానేరానంటూ మొండికేసి కూర్చున్నా, తప్పనిసరి పరిస్థితిలో కార్మికుల మధ్యకు వెళ్ళి నెలరోజుల్లో పిఎఫ్ నెంబర్లు ఇప్పిస్తానని హామీ ఇచ్చారు.

ఈ సందర్భంగా బీడీ అండ్ సిగార్ వర్కర్స్ యూనియన్ జిల్లా ప్రధాన కార్యదర్శి కె.మురళి, సిఐటియు జిల్లా ప్రధాన కార్యదర్శి దండి వెంకట్ బీడీ కార్మికులు మిటెంట్ పోరాటాలకి సిద్ధం కావాలని పిలుపునిచ్చారు. ఈ కార్యక్రమంలో లక్ష్మన్, సయ్యద్, ఎస్.శంకర్, బుచ్చయ్య, విజయలక్ష్మి, గంగాధర్ గౌడ్ పాల్గొన్నారు.


అంగన్ వాడీ వర్కర్ల సమావేశం

ఆంధ్రప్రదేశ్ అంగన్ వాడీ వర్కర్స్ అండ్ హెల్పర్స్ యూనియన్ (సిఐటియు) సమావేశం తణుకు ప్రాజెక్టు కార్యాలయం ఆవరణలో జరిగింది. సమావేశానికి సిహెచ్ విమలకుమారి అధ్యక్షత వహించారు. సిఐటియు తణుకు డివిజన్ అధ్యక్షులు గార రంగారావు, బి వసంతకుమారి, ఎస్ రంగనాయకమ్మ, కె సుజాత, కె స్వరూపరాణి తదితరులు మాట్లాడారు.

మండల కమిటీ ఎన్నిక

పెరవలి మండల డ్వాక్రా మహిళల సమావేశం స్థానిక పాఠశాలలో జరిగింది. సమావేశానికి కె.వెంకటరమణ అధ్యక్షత వహించారు. సిఐటియు తణుకు డివిజన్ అధ్యక్షులు గార రంగారావు మాట్లాడారు. అనంతరం మండల కమిటీ ఎన్నిక జరిగింది. అధ్యక్షులుగా కొప్పుల వెంకటరమణ (మల్లేశ్వరం), ఉపాధ్యక్షులుగా అడబాల రామతులసి (కాపవరం), కార్యదర్శిగా కొండేటి సీత (పెరవలి), సహాయ కార్యదర్శిగా ఎద్దు కుమారి (అజ్జరం), పోతుల ధనలక్ష్మి (కాపవరం), కంచి సీతామహాలక్ష్మి (పెరవలి), ఆళ్ళ వెంకటలక్ష్మి (కొత్తపల్లి), గుడాల రామలక్ష్మి (కాకరపర్రు), దావులూరి వెంకటలక్ష్మి (ఉసులుమర్రు), గారపాటి సుమలత (నడుపల్లి) ఏకగ్రీవంగా ఎన్నికయ్యారు.

పి.ఎఫ్ ఆఫీసు ముట్టడి



మహిళా నైట్ షిఫ్టులకు వ్యతిరేకంగా ర్యాలీ



కేంద్ర ప్రభుత్వం ప్రకటించిన మహిళానైట్ షిఫ్టులకు వ్యతిరేకంగా నల్గొండ జిల్లా భువనగిరి పట్టణంలో సూర్యవంశి స్పిన్నింగ్ మిల్ కార్మికులు ర్యాలీ జరిపారు. ఈ కార్యక్రమానికి యూనియన్ అధ్యక్షులు భట్టుపళ్ళి శ్రీనివాస్, యూనియన్ ప్రధాన కార్యదర్శి మాయకృష్ణ, గౌరవ అధ్యక్షులు మండుల వెంకటయ్య, కోశాధికారి కొమరాజు సుదర్శన్, యూనియన్ నాయకులు సైదుల్ రెడ్డి, డి.నర్సింహ, ఆర్.ఎన్.నర్సింహ, బి.మల్లేశం, పి.మైసయ్య, పి.ఎస్.చార్ తదితరులు పాల్గొన్నారు.

ఆంధ్రప్రదేశ్ ఆటో అండ్ ట్రాలీ డ్రైవర్స్ యూనియన్ 4వ మహాసభ



ఆంధ్రప్రదేశ్ ఆటో అండ్ ట్రాలీ డ్రైవర్స్ యూనియన్ (సిఐటియు) 4వ మహాసభల సందర్భంగా కర్నూలులో ర్యాలీ నిర్వహించారు. అనంతరం జరిగిన మహాసభకు సిఐటియు నగర ఉపాధ్యక్షులు డి.వెంకటస్వామి అధ్యక్షత వహించారు. ముఖ్యఅతిథిగా శాసన సభ్యులు యం.ఎ.గౌరవార్ కార్మికులనుద్దేశించి మాట్లాడారు. సభలో ట్రాన్స్పోర్టు ఫెడరేషన్ రాష్ట్ర నాయకులు ఎ.ముత్యం రావు, సిపియం జిల్లా కార్యదర్శి టి.షద్రక్, సిఐటియు నగర కార్యదర్శి డి.గౌస్ తదితరులు మాట్లాడారు. అనంతరం నూతన కమిటీని ఎన్నుకున్నారు. కమిటీ గౌరవ అధ్యక్షులుగా డి.వెంకటస్వామి, అధ్యక్షులుగా యం.ఎ.సుంకన్న, ప్రధాన కార్యదర్శిగా కె.ప్రభాకర్, ఉపాధ్యక్షులుగా అయ్యస్వామి, బిక్షపతి, ఎల్లప్ప, బాలయాదవ్, కాశీం, యం.రంగారెడ్డి, సహాయ కార్యదర్శులుగా వెంకటేశ్వర్లు, ఎక్బాల్, పురుషోత్తం, శ్రీనివాసులు, వెంకటేశ్వర్లు, శ్రీధర్, శేఖరరెడ్డి, రాముడు, కోశాధికారిగా బి.సుధాకర్ ఎన్నికయ్యారు.

అసంఘటితరంగ కార్మికులకు సమగ్ర చట్టంకావాలి



హుజూర్ నగర్ ఆర్ అండ్ బి కార్యాలయం ఆవరణలో భవన నిర్మాణ కార్మికసంఘం 4వ మహాసభ ఎస్.కె.మైబూబ్ అధ్యక్షతన జరిగింది. ఈ సందర్భంగా అసంఘటితరంగ కార్మికులకు సమగ్ర శాసనచట్టం తేవాలని జిల్లా సిఐటియు కార్యదర్శి శీతల రోషపతి ప్రభుత్వాన్ని కోరారు. సభలో జిల్లా వ్యవసాయ కార్మిక సంఘం అధ్యక్షులు, మునగాల ఎంపిపి రాములు మాట్లాడారు. అనంతరం నూతన కమిటీని ఏకగ్రీవంగా ఎన్నుకున్నారు. గౌరవ అధ్యక్షులు శీతల రోషపతి అధ్యక్షులుగా తమ్మిశెట్టి రాములు, ఉపాధ్యక్షులు ఎస్.కె.పెద్దజాని, బంక రాధారెడ్డి, ప్రధాన కార్యదర్శిగా ఎస్.కె.సైదా, సంయుక్త కార్యదర్శి రాములు, మరియున్న, ఎస్.కె.రఫీ, కోశాధికారి కె.ఏలియా, వెంకన్న ముఖ్య సలహాదారులుగా బంక శ్రీనివాస్రెడ్డి, జెట్టి వెంకన్న, నారాయణ, కమిటీ సభ్యులుగా ఏడు కొండలు, రవి ఎన్నికయ్యారు.

మున్సిపల్ వర్క్స్ జిల్లా మహాసభ

మెదక్లో మున్సిపల్ వర్క్స్ యూనియన్ జిల్లా మూడవ మహాసభ నిర్వహించారు. సభలో యూనియన్ రాష్ట్ర అధ్యక్షులు వెంకటేశ్వర్లు, యూనియన్ రాష్ట్ర కోశాధికారి పి.వెంకటయ్య, సిఐటియు జిల్లా అధ్యక్షులు జె.మల్లిఖార్జున్ మాట్లాడారు. అనంతరం జరిగిన నూతన కమిటీ ఎన్నికలో సలహాదారులుగా జె.మల్లిఖార్జున్, గౌరవ అధ్యక్షులుగా కె.రాజయ్య, అధ్యక్షులుగా షంషుద్దీన్ (సంగారెడ్డి), ఉపాధ్యక్షులుగా పెంటయ్య (మెదక్), శివరాజ్ (జహిరాబాద్), ప్రధాన కార్యదర్శిగా బాల్ రాజ్ (మెదక్), సహాయ కార్యదర్శిగా బాలయ్య (సదాశివపేట), మొగులయ్య (సంగారెడ్డి), కోశాధికారిగా కె.వెంకట స్వామి (సంగారెడ్డి), కమిటీ సభ్యులుగా శివరామ్ (సంగారెడ్డి), దేవయ్య (మెదక్) ఎన్నికయ్యారు.

దడవాయి నూతన కమిటీ ఎన్నిక

రంగారెడ్డి జిల్లా వ్యవసాయ మార్కెట్ కమిటీల దడవాయి యూనియన్ జిల్లా కమిటీని రాష్ట్ర కన్వీనర్ అల్లూరి లోకేశ్ అధ్యక్షతన ఎన్నిక జరిగింది. అధ్యక్షులుగా డి.జనార్థన్ రెడ్డి (తాండూర్), ప్రధాన కార్యదర్శిగా జి.శివానంద (వికారాబాద్), ఉపాధ్యక్షులుగా సత్యయ్య (సర్దార్ నగర్), కె.హన్మంతు (తాండూర్), సహాయ కార్యదర్శులుగా కె కృష్ణయ్య (సర్దార్ నగర్), యం.నాగేంద్రప్ర (తాండూర్), ప్రచార కార్యదర్శిగా అల్లాపురం నర్సింహులు (తాండూర్), కోశాధికారిగా కోటిక చంద్రశేఖర్ (తాండూర్) ఎన్నికైనారు.

కంటింజెంట్ ఉద్యోగుల సదస్సు



గుంటూరు సి.ఐ.టి.యు. కార్యాలయంలో ఎ.పి. కంటింజెంట్ డైరీవేజ్ ఎంప్లాయిస్ జిల్లాసదస్సు జరిగింది. ప్రాథమిక ఆరోగ్య కేంద్రాలలో పని చేస్తున్న కంటింజెంట్ ఉద్యోగులందరికీ జి.వో. ప్రకారం జీతం 1250 రూపాయలకు పెంచాలని సదస్సు డిమాండ్ చేసింది. ఈ సదస్సులో ఫెడరేషన్ అధ్యక్షులు వంజా మల్లిఖార్జున రావు, మెడికల్ అండ్ హెల్త్ వైద్య విధాన పరిషత్ ఎంప్లాయిస్ యూనియన్ (సిఐటియు) జిల్లా అధ్యక్షులు ఎం.భానుమూర్తి, ఫెడరేషన్ జిల్లా కన్వీనర్ సి.హెచ్.నాగబ్రహ్మచారి, కాల్యవలీసమ్మ, గుంజా శివమ్మ, కైతపల్లి పద్మ, గుడిపూడి విజయదత్, మాదాను హనుమయ్య తదితరులు ప్రసంగించారు. అనంతరం గౌరవ అధ్యక్షులుగా యం భానుమూర్తి, అధ్యక్షులుగా వంజా మల్లిఖార్జున రావు, కార్యదర్శిగా సిహెచ్ నాగబ్రహ్మచారి, ట్రెజరర్ గా విజయదత్, 21 మందితో జిల్లా కమిటీ ఏకగ్రీవంగా ఎన్నికైంది.

కామ్రేడ్ విమలా రణదివే సంస్మరణ సభ

కామ్రేడ్ విమలా రణదివే జన్మదినోత్సవాన్ని పురస్కరించుకుని సిఐటియు రాష్ట్ర కమిటీ సంస్మరణ సభను నిర్వహించింది. హైదరాబాద్ సుందరయ్య విజ్ఞాన కేంద్రంలో జరిగిన ఈ సదస్సులో విమలా రణదివే శ్రామిక మహిళ విముక్తి కోసం చేసిన పోరాటాలను వివరించారు. ఆ బాటలో నడవాలని వక్తలు సూచించారు. “ప్రపంచీకరణ యుగంలో మహిళలు-నిరుద్యోగం” అనే అంశంపై జరిగిన సదస్సుకు శ్రామిక మహిళా సమస్యయ కమిటీ హైదరాబాద్ నగర కన్వీనర్ యం.పద్మశ్రీ అధ్యక్షత వహించారు. లెక్చరర్, రచయిత్రి డాక్టర్ శిలాలోలిత, సిఐటియు రాష్ట్రకమిటీ కార్యదర్శి వై.సిద్ధయ్య ప్రసంగించారు.

భవన నిర్మాణ కార్మిక సంఘం సదస్సు



ఇబ్రహీంపట్నం భవన నిర్మాణ కార్మిక సంఘం నియోజకవర్గ సదస్సు స్థానిక డాక్ బంగ్లా ఆవరణలో జరిగింది. సమగ్రచట్టం, సంక్షేమపథకాలపై జరిగిన సదస్సులో ముఖ్యఅతిథిగా సిపియం శాసనసభ్యులు నర్సింహ పాల్గొన్నారు. సిఐటియు రాష్ట్ర నాయకులు అల్లూరి లోకేశ్, రంగారెడ్డి జిల్లా అధ్యక్షులు బియన్.సుదర్శన్, సంఘం రాష్ట్ర కమిటీ సభ్యులు బి.నర్సింహ, మంచాల మండల అధ్యక్ష, కార్యదర్శులు ఎన్.కృష్ణ, టి.యాదవ్, యాచారం మండల అధ్యక్ష, కార్యదర్శులు వెంకటేశ్, యాదగిరి, ఎల్.నర్సింహ, ఇబ్రహీం పట్నం అధ్యక్ష, కార్యదర్శులు కె రమేష్, బుద్ది నర్సింహ తదితరులు పాల్గొన్నారు. అనంతరం వెయ్యి మందితో భవన నిర్మాణ కార్మికులు ప్రదర్శన నిర్వహించి ఎమ్మార్వోకు వినతిపత్రం సమర్పించారు.




సెక్యూరిటీ గార్డుల విరాళం



శ్రీకాకుళం జిల్లా హిరమండలంలోని సెక్యూరిటీ గార్డు సి.హెచ్.వెంకటరమణ (ఎ.ఎం.ఎ.సి) ప్రమాదవశాత్తు మృతి చెందాడు. వివిధ జిల్లాల సెక్యూరిటీ గార్డులు యూనియన్ తరపున అతని కుటుంబానికి 14,280 రూపాయలు విరాళంగా అందజేశారు.

కాంట్రాక్టు ఉద్యోగులుగా కొనసాగింపు



పులివెందుల పంచాయతీని ఈ ఏడాది 17న మునిసి పాలిటీగా మార్చారు. మార్చినెల 31 వరకు వారికి డైరెక్టుగా జీతాలు చెల్లించారు. ఏప్రిల్ 1 నుండి ప్రైవేటు వారికి అప్పజెప్పేందుకు టెండరు ఇవ్వటానికి అధికారులు సమాయత్తమయ్యారు. విషయం తెలిసిన సిఐటియు నాయకులు దీన్ని వ్యతిరేకించి జిల్లా కలెక్టర్, ఓ.ఎస్.డి తో చర్చలు జరిపారు. చివరకు పారిశుధ్య కార్మికులను మున్సిపల్ కాంట్రాక్టు ఉద్యోగులుగా కొనసాగిస్తామని అంగీకరించారు.


భద్రాచలం యాత్రీకులకు సౌకర్యాలు

శ్రీరామ కళ్యాణ మహోత్సవానికి భద్రాచలం వచ్చిన యాత్రీకులకు షాప్ ఎంప్లాయిస్ యూనియన్ (సిఐటియు) పట్టణ కమిటీ ఆధ్వర్యంలో సౌకర్యాలు కల్పించింది. యాత్రీకులకు ఉచితంగా పులిహోర, పానకం, మంచినీళ్లు పంపిణీ చేసింది. సిఐటియు డివిజన్ కార్యదర్శి భీమవరపు వెంకట రెడ్డి, సిఐటియు పట్టణ అధ్యక్ష, కార్యదర్శులు యండి.నర్సారెడ్డి, కె.కృష్ణమూర్తి, షాపు ఎంప్లాయిస్ యూనియన్ అధ్యక్ష, కార్యదర్శులు అబ్బాయి, కాపుల సూరిబాబు, కోశాధికారి ఎస్.కె.సుభాని తదితరులు ఈ కార్యక్రమంలో పాల్గొన్నారు.

మేడే శుభకాంక్షలు



LAWN ENVIRO ASSOCIATES



డి.నాగార్జున రెడ్డి
హైదరాబాద్

రైస్ మిల్లు డ్రైవర్ల వేతనాలు పెంపు

ఎప్రిల్ 13న రైస్మిల్లర్స్ అసోసియేషన్కు సిఐటియు ప్రతినిధుల మధ్య జరిగిన చర్చలు ఫలప్రదమై హుజూర్నగర్లోని పార్బాయిల్డ్ రైస్మిల్లు డ్రైవర్ల వేతనాలు పెరిగాయి మిల్లు డ్రైవర్లకు నెలకు రూ.225లు పెరిగింది. ఇది 1-11-2004 నుండి అమల్లో ఉంటుంది. ఏడాదికి 60 రోజుల వేతనంతో కూడుకున్న బోనస్ , ఒక సంవత్సరం పని చేస్తే 15రోజుల వేతనంతో కూడిన సర్వీస్ ఇస్తారు. వాషింగ్ అలవెన్స్ 60 రూపాయలు. రాత్రి డ్యూటీ చేస్తే 5 రూపాయల టీబత్తా, ఆదివారం లేక సెలవు రోజుల్లో పనిచేస్తే డబుల్ ఓటీ, ఏడాదికి దుస్తుల నిమిత్తం 900 రూపాయలు, సైకిల్ అలవెన్స్

90 రూపాయలు, మెడికల్ అలవెన్స్ 90 రూపాయలు, ఏడాదికి 16 పండగ సెలవులు, వేతనంతో కూడిన 12 సెలవులు ఇచ్చేందుకు అంగీకరింపబడింది. చర్చల్లో రైస్ మిల్లర్స్ అసోసియేషన్ అధ్యక్షుల కార్యదర్శులు గెల్లి అప్పారావు, పోలిశెట్టి లక్ష్మీనరసింహారావు, పులిచింతల నర్సింహారెడ్డి, ఈగా కోటేశ్వరరావు, రైస్మిల్లు ట్రేడింగ్ అసోసియేషన్ అధ్యక్షులు కుక్కడపు రాంమోహన్ రావు, కార్యదర్శి గజ్జి ప్రభాకర్, కె వెంకటేశ్వర్లు, గుండా రాంనాగేశ్వరరావు, సిఐటియు నాయకులు శీతల రోషపతి, ఎన్.పాండు, శీలం శ్రీను, పి.కృష్ణారావు, టి.యోన, వెంకన్న, మార్బ్ రైస్మిల్లు డ్రైవర్లు సిహెచ్ పర్వతాలు, శ్రీను, సాయిబాబ, రాంబాబు, నాగేశ్వరరావు, రామయ్య తదితరులు పాల్గొన్నారు.

ఉద్యమించిన బీడీ కార్మికులు



చార్భాయి బీడీ కంపెనీకి చెందిన వివిధ గ్రామాలలో 2వేల మంది బీడీ కార్మికులను పని నుండి తొలగించారు. వారికి తిరిగి పని కల్పిస్తూ, అందరికీ పిఎఫ్ సౌకర్యం, గుర్తింపు కార్డులు, అపాయింట్మెంట్ లెటర్లు ఇవ్వాలని, కార్మికులు ఉద్యమించారు. బస్స్టాండ్ సెంటర్లో 400 మందితో రాస్తారోకో చేశారు. కలెక్టర్కు మెమోరాండం సమర్పించారు.ఎ.పి.బీడీ అండ్ సిగార్ వర్మర్స్ యూనియన్ ప్రధాన కార్యదర్శి ఇ.మురళి సిఐటియు నిజామాబాద్ ప్రధాన కార్యదర్శి దండి వెంకట్, పి.రవి, సయ్యద్, ఎస్.శంకర్ బుచ్చయ్య ఈ కార్యక్రమంలో పాల్గొన్నారు.

రెగ్యులర్ ఉద్యోగులుగా గుర్తించాలి

అంగన్వాడీల అఖిల భారత సదస్సు డిమాండ్

ఐ సి డి ఎన్ లోని టీచర్లు, ఆయాల సర్వీసులను క్రమబద్ధీకరించాలని ఆల్ ఇండియా ఫెడరేషన్ ఆఫ్ అంగన్వాడీ వర్కర్స్ హెల్పర్స్ యూనియన్ (సిఐటియు) ఆధ్వర్యంలో అఖిల భారత సదస్సు ఏప్రిల్ 26న ఢిల్లీలో జరిగింది. ఈ సదస్సులో 19 రాష్ట్రాల నుండి వేలమంది అంగన్వాడీ ఉద్యోగులు పాల్గొన్నారు. ఆంధ్రప్రదేశ్ రాష్ట్రం నుండి 1200 మంది హాజరైనారు.


సదస్సుకు ఫెడరేషన్ అధ్యక్షురాలు నీలిమా మైత్రా అధ్యక్షత వహించారు. సిఐటియు ఆలిండియా ప్రధాన కార్యదర్శి చిత్తబ్రత మజుందార్ సదస్సును ప్రారంభించి ప్రసంగించారు. ముఖ్యఅతిథిగా ప్లానింగ్ కమిషన్ లో సభ్యురాలైన డాక్టర్ ఎం.ఎస్.సయేదాహమీద్ హాజరై సమస్యను ప్రభుత్వ దృష్టికి తీసుకువెళ్ళేందుకు కృషి చేస్తానని హామీ ఇచ్చారు. అనంతరం ఫెడరేషన్ ప్రధాన కార్యదర్శి డాక్టర్ కె.హేమలత ఐసిడిఎన్ ఉద్యోగుల సర్వీసును క్రమబద్ధీకరించాలని తీర్మానాన్ని ప్రవేశపెట్టగా మహారాష్ట్ర నుండి శుభ దానిని బలపరిచారు.

డాక్టర్ జయంతీఘోష్ (ఆర్థికవేత్త), డాక్టర్ వందనాప్రసాద్ (జనస్వాస్థ్య అభియాన్), డాక్టర్ కమలామీనన్ (విద్యావేత్త) వక్తలుగా హాజరై ప్రసంగించారు. ఐదా ప్రధాన కార్యదర్శి సుధ, ఉపాధ్యక్షురాలు బృందాకారత్, ఎఐకెఎస్, ఎఐఎడబ్ల్యుఎ, డివైఎఫ్ఐ, సిపిఐ(ఎం) నుండి ప్రతినిధులు హాజరై తమ మద్దతును తెలియజేశారు. పార్లమెంట్ సభ్యులు పి.మధు, బాబురావు హాజరై తెలుగులో ప్రసంగించి ఉద్యోగులను ఉత్సాహపరిచారు. ఈ సందర్భంగా ప్రజల నుండి సేకరించిన కోటి సంతకాల పత్రాలను ప్రభుత్వానికి సమర్పించారు.

సదస్సు ఆమోదించిన డిమాండ్స్ : అంగన్వాడీ సెంటర్స్ ను చైల్డ్ కేర్ మరియు క్రెచ్ సెంటర్స్ గా అభివృద్ధి చేయాలి. మహిళా శిశు సంక్షేమానికి ప్రభుత్వం బడ్జెట్ కేటాయింపులు పెంచాలి. మహిళాభివృద్ధికి కనీసం 40శాతం నిధులు కేటాయించాలి. అంగన్వాడీ వర్కర్ల సర్వీసులు గ్రేడ్-3లోను హెల్పర్ల సర్వీసులను గ్రేడ్-4 పోస్టులలో రెగ్యులరైజ్ చేయాలి. రెగ్యులరైజ్ చేసే లోపు వారికి గ్రేడ్-3 మరియు గ్రేడ్-4 ఉద్యోగులతో సమానంగా వేతనాలు చెల్లించాలి. స్థానిక సంస్థలు బర్త్ సర్టిఫికేట్స్ జారీ చేసినప్పుడు అంగన్వాడీ రికార్డులను ప్రమాణికంగా తీసుకునేటట్లు ఉత్తర్వులు జారీ చేయాలి. పిల్లలను ప్రాథమిక పాఠశాలల్లో చేర్చినప్పుడు అంగన్వాడీ సెంటర్లు జారీ చేసిన సర్టిఫికేట్లు గుర్తించేలా ఆదేశాలు జారీ చేయాలి. అంగన్వాడీ సెంటర్లను మహిళలకు శాస్త్రీయ అవగాహన, మహిళా హక్కులు, గృహహింస, సతి, బాల్యవివాహాలు, వరకట్నం, లైంగిక హింస, మూఢనమ్మకాల పై చైతన్యం కలిగించే కేంద్రాలుగా అభివృద్ధి చేయాలి. తద్వారా మహిళా సాధికారతను సాధించేలా కృషి సల్పాలి. గ్రామీణ ప్రాంతాల్లో ప్రధాన సమస్యలుగా వున్న బాలకార్మిక వ్యవస్థ, సాంఘిక సమస్యలైన అస్పృశ్యత, సామాజిక అణిచివేత వంటి విషయాలపై అవగాహన కలిగించేలా అంగన్వాడీ సెంటర్స్ ఉపయోగపడాలి.

■ జి.జ్యోతి

శ్రద్ధాంజలి



కమ్యూనిస్టు అంతర్జాతీయ గీతమైన “ఆకలి మంటచే మలమలమాడే అనాథలందరూ లెవండోయ్...” గీతాన్ని తెలుగీకరించిన వ్యక్తి నళినీ కాంతారావు(91) చెన్నైలో ఏప్రిల్ 29న మృతి చెందారు. ప్రముఖ సాహితీవేత్త బాలాంత్రపు నళినీ కాంతారావు ఆకాశవాణి విజయవాడ కేంద్రం డైరెక్టర్ గా పనిచేశారు. 1935-36లో సుప్రసిద్ధ కమ్యూనిస్టు నేతలు పుచ్చలపల్లి సుందరయ్య, కంభంపాటి ప్రోత్సాహంతో ఆయన కమ్యూనిస్టు అంతర్జాతీయ గీతాన్ని అనువదించారు. అది 1935 ఏప్రిల్ 20న తొలిసారిగా ప్రచురితమైంది. అప్పటి నుండి ఆంధ్ర దేశమంతటా లక్షలాది మంది కమ్యూనిస్టులు ఆలపిస్తూ వచ్చారు.

fiziken

“ఎసిడిటీ” నుండి తక్షణ ఉపశమనం

FREE

6 TABLETS FREE

ప్రతి బాటిల్ పై * 30 ml అదనం * 6 బాల్బ్లెట్స్ ఉంటాయి

ఇక గ్యాస్ ట్రబుల్స్ కి సత్వర పరిష్కారం సరికొత్త ఫార్ములాతో

ఒరాసిడ్

ఇది నిరంతరం పనిచేసే ఎంటాసిడ్

మామిడిపండుగులు

పూర్వం ఆలీ అనే అరబ్బీ షేక్ అతని భార్య మన దేశానికి వచ్చారు. అది వేసవి కాలం కావడంతో మామిడిపండ్లు పుష్కలంగా ఉన్నాయి. వాళ్ళ దేశంలో మామిడిపండ్లు ఉండవు. వాళ్ళు మామిడిపండ్లను చూడడం ఇదే మొదటి సారి. ఒక్క కాయ తినేప్పటికీ రుచి అమోఘంగా ఉంది. పెద్ద పెద్ద రసాలు తృప్తిగా తిన్నారు. దేశం అంతా చూసి తిరిగి అరబ్బీ దేశం వెళ్ళిపోయారు. అక్కడ మామిడిపండు గురించి ఊరించుకుంటూ చెప్పుకొచ్చారు. ఆ విషయం ఆనోటా ఆనోటా రాజుగారికి తెలిసింది. ఆయన ఆలీని పిలిపించి మామిడిపండు రుచి చూపించమన్నాడు. ఆలీ వల్లకాలేదు. పొల్చి చెప్పటానికి అటువంటి పండు ఆ దేశంలో లేదు. మండి పడ్డ రాజు వారంరోజుల్లో మామిడిపండు రుచి చూపించలేకపోతే తలతీయిస్తానని ఆజ్ఞాపించాడు.

రాజుగారు పిలిచారంటే ఏదో జరిగిందని కాలనీలోని వాళ్ళంతా ఆలీ కోసం ఆతృతగా ఎదురుచూస్తున్నారు. ఇంతలో ఆలీ రానే వచ్చాడు. అతని మొహం చూడగానే కొంపమునిగే పరిస్థితి వచ్చిందని అందరూ భయపడ్డారు. జరిగిన విషయం చెప్పటంతో అందరికీ బాధకలిగింది. మరో వారంరోజుల తర్వాత ఆలీ చచ్చిపోవటం గ్యారంటీ అనుకున్నారు. 'ఒసే పిట్ట మెదడుదానా' అని తిట్టించుకునే అతని భార్య మాత్రం అతనికి ధైర్యం చెప్పింది.

ఆలీ భయంతో మంచం పట్టాడు. అతని భార్య ఎలాగైనా భర్త ప్రాణాలు కాపాడుకోవాలనుకుంది. అప్పటికే ఐదు రోజులు గడిచిపోయాయి. ఇంట్లో వెచ్చాలతోపాటు చింతపండు, బెల్లం కూడా తెమ్మంది. ప్రాణ భయంతో నేను చస్తుంటే నీకు కొత్తరుచులు కావల్సి వచ్చాయా పిట్టమెదడుదానా అని తిట్లు పురాణం ఎత్తుకున్నాడు. అయినా ఆమె పట్టువిడవకుండా అడగటంతో బజారు వెళ్ళి తెచ్చాడు. మరుసటి రోజు చింతపండు, బెల్లంతో గట్టిగా పాకం చేసింది. అది వాళ్ళ కాలనీలోని ఓ షేక్ గడ్డానికి పట్టించింది. తెల్లవారాక పాకంతో ఉన్న షేక్ గడ్డం గట్టిగా తయారైంది. రాజుగారి నుండి పిలుపు రావటంతో ఆలీ ఏడ్చుకుంటూ రాజు దర్బారుకు బయలుదేరాడు. అతని భార్య షేక్ తో అనుసరించింది. ఆలీ ఏడుపు మొహం చూడగానే, అతని తల నరకమని రాజు ఆజ్ఞాపించాడు. ఒక క్షణం... అంటూ ఆలీ భార్య, షేక్ గడ్డాన్ని చీకమని భయం, భయంగా వేడుకుంది. రాజుగారికి కోపం వచ్చింది. మామిడిపండు రుచి ఇలాగే ఉంటుందని ఆమె చెప్పింది. ఆలీ చివరి కోరిక అదే అనటంతో ఇష్టం లేకపోయినా ఒక్కసారి ఎండిన గడ్డాన్ని నోట్లో పెట్టి చీకాడు, పుల్లపుల్లగా తీయతీయగా పీసుపీసుగా కొత్త రుచి నాలుకకు తగిలింది. మళ్ళా చీకాలనిపించింది. అంతే షేక్ ను కౌగిలించుకుని గడ్డాన్ని చీకటం మొదలుపెట్టాడు. నాగడ్డం బాబోయ్ ... అంటూ అల్లాడుతున్న షేక్ ను రాజు వదలేదు. ఆలీ, అతని భార్య ఇదే ఛాన్స్ అని దర్బారు నుండి బయటకు పరుగుతీశారు.

తెలుసుకుందాం!

మీరు ఎప్పుడైనా ఆకాశం వైపు చూశారా? ఏ రంగులో ఉంటుంది. నీలంగా కదా. ఈ మధ్య ఢిల్లీలో డ్రాయింగ్ పోటీలు జరిగితే ఆ పోటీల్లో పాల్గొన్న పిల్లలంతా ప్రకృతిని చిత్రిస్తూ ఆకాశానికి బూడిద రంగువేశారు! ఇలా అందరూ వేశారు. ఆ పోటీల పేపర్లు దిద్దే మాష్టారు పిల్లలంతా కలసి కాపీ కొట్టారనుకున్నారు. అయినా అనుమానం వచ్చి డ్రాయింగ్ షీట్స్ పై ఉన్న ఫోన్ నంబర్లకు ఫోన్ చేస్తే, 'సార్ ఆకాశం బూడిద రంగులోనే ఉంది. మీకు అనుమానం వస్తే బయటికి వెళ్ళి చూడండి...' అని ధైర్యంగా పిల్లలు సమాధానం చెప్పారు. దీంతో మాష్టారు బయటికి వెళ్ళి ఆకాశం వైపు చూస్తే, విచిత్రం... ఆకాశం బూడిద రంగులో ఉంది. పిల్లలు చెప్పింది కరెక్ట్. అంటే నీలాకాశం కనిపించకుండా వాతావరణంలోని కాలుష్య పొర ఒకటి ఏర్పడిందనమాట. మరుసటి రోజు ఈ సంగతి వార్తాపత్రికల్లో రావటంతో సమాజానికి మంచి జరగాలని కోరుకునేవారు పర్యావరణ పరిరక్షణకై ప్రదర్శన చేశారు.

ఇంతకీ ఆకాశం ఎందుకు నీలంగా ఉంటుంది? వచ్చేనెల బాల లోకంలో చూడండి.

కనుక్కండి చూద్దాం

'కాకికకాకికకకకుక్కకాకాకికకాకికే' పిల్లలూ ఈ మాట చూశారుకదా. ఏమైనా అర్థమవుతుందా. కా గుణింతమైతే కాదు. ఇందులో ఒక వాక్యం ఇమిడి ఉంది కనుక్కోగలరా? మీకు అర్థం కాకపోతే క్లా ఇస్తున్నాం చూడండి.

'రామునితోకపీవరుడిట్లనెను'. దీన్ని చదవాల్సి వస్తే రామునితోక పీవరుడిట్లనెను... అని చదువుతారా? కరెక్టుగా చదివితే 'రామునితో కపీవరుడిట్లనెను'. అదే విధంగా పై అక్షరాలలో దాగున్న అర్థవంతమైన వాక్యాన్ని కరెక్టుగా పోస్టుకార్డుపై రాసి మా అడ్రస్ కు పంపించండి. కరెక్టుగా రాసినవారి పేర్లు జూన్ నెల బాల లోకంలో ప్రచురిస్తాం.

హు లోకం

హాదు పిల్లలూ...

మీ కోసం మేడే నుండి ప్రత్యేకంగా ఓ కొత్త శీర్షికను ప్రారంభిస్తున్నాం. అదే బాల లోకం!. ఇది మీ పేజీ. మీరే కథలు రాయాలి. బొమ్మలు వేయాలి. జోకులు చెప్పాలి... ఓహో... ఒక్కటేంటి, మీ విద్యలన్నీ ప్రదర్శించవచ్చు. ఈ పేజీ ఎలా ఉండాలనుకుంటున్నారో సూచిస్తూ మీ అభిప్రాయాలను రాయండి. మీ కథలు, బొమ్మలు, జోకులు కూడా మాకు పంపించండి.

ఎడిటర్ అంకుల్.

మా అడ్రస్

ఎడిటర్, బాల లోకం, కార్తికలోకం,
ఎన్.వి.బి. స్మారక కేంద్రం, 1-1-60/4, ఆర్టీసి కాన్స్టోర్స్,
ముషీరాబాద్, హైదరాబాద్- 20

శ్రమదోపిడికి ఉద్దేశించిన చట్టం

నైట్ షిఫ్టులలో ఆడవాళ్ళు పని చేయడానికి అనుమతి ఇవ్వాలన్న కేంద్ర మంత్రివర్గ నిర్ణయాన్ని మేం వ్యతిరేకిస్తున్నాం. ఆరోగ్యం, వైద్యం, ఇన్ ఫర్మేషన్ టెక్నాలజీ, కాలీసెంటర్ల వంటి రంగాలలో మహిళలకు నైట్ షిఫ్టులు తప్పట్లేదు. రాత్రి పూటే పని ఉండటంతో వారిని ఇంటి దగ్గరకు తీసుకుపోయి దిగబెడుతున్నారు. కాబట్టి వారికి మినహా యింపు ఇవ్వవచ్చు. ఆర్థికంగా కాస్త మెరుగైన స్థితిలో ఉన్న వారికే భద్రత ప్రశ్నార్థకంగా ఉంటే ఇక మామూలు కార్మిక మహిళల గురించి చెప్పేదేముంటుంది. శ్రామిక చట్టాలలో వస్తున్న మార్పుల వల్ల ఇప్పటికే ఉద్యోగ భద్రత లేకుండా పోయింది. ఈ నేపథ్యంలో ఆడవాళ్ళను నైట్ షిఫ్టులలో పనిచేయడానికి అనుమతించడం వారి శ్రమను

దోచుకోవడానికే తప్ప వారి మేలు కోసం మాత్రం కాదు. ఎక్స్ పోర్టు ప్రోసెసింగ్ జోన్లలో, బహుళజాతి సంస్థల్లో యూనియన్లు పెట్టుకునే అవకాశమే లేకుండా చేశారు. వీటితో అతితక్కువ జీతాలిచ్చి ఆడవాళ్ళతో రాత్రింబవళ్ళు చాకిరీ చేయించుకోవడానికే పనికొస్తుందీ సవరణ. రాత్రుళ్ళు పనిచేసే



శ్రామిక మహిళ

మహిళలకు రక్షణ ఉండదు. ఇంటికి దగ్గర్లో ఉన్న మెయిన్ రోడ్డు మీద దించాలన్న నిబంధన పెడుతున్నాం అని చెబుతున్నారు. కాని ఇది అమలవుతుందన్న గ్యారంటీ ఏంటి? స్వచ్ఛందంగా చేస్తామన్న వాళ్ళతోనే చేయించాలన్న సవరణ కూడ ఆచరణలో ఏ మాత్రం ఉపయోగకరం కాదు. ఉద్యోగ అభద్రత నెత్తిమీద కత్తిలా వేలాడుతుంటే స్వచ్ఛందం అన్నమాటకు అవకాశమెక్కడ? ఒత్తిడి చేస్తే కాదనే పరిస్థితి ఏది? మహిళల మీద భారం మోపి, వారి శ్రమను దోచుకోవడానికి ఉద్దేశించిన ఈ సవరణను మహిళా సంఘాల ఆకాంక్ష మేరకు చేయబోతున్నామని చెప్పడం హాస్యాస్పదం

■ యం.పద్మశ్రీ,

హైదరాబాద్ నగర కన్వీనర్,

శ్రామిక మహిళా సమన్వయ కమిటీ.

మహిళల ఆరోగ్యం ప్రమాదంలో పడుతుంది

నైట్ షిఫ్టులనేది మహిళల శ్రమను అదనంగా కొల్లగొట్టడమే. ఒక వైద్యురాలిగా కేంద్ర ప్రభుత్వ నిర్ణయాన్ని తీవ్రంగా వ్యతిరేకిస్తున్నాను. ఇది స్త్రీల ఆరోగ్యాన్ని ఎంతగానో దెబ్బతీయడమే కాదు, వారి నిత్యజీవితాన్ని మరింత ఒత్తిడిపాలు చేస్తుంది. పురుషులతో సమానంగా మేం కూడా చేయగలమని నిరూపించుకోవడానికి ఇది ఉపయోగపడొచ్చు. కానీ సమాజం మారకుండా, పురుషాధిక్య భావజాలం మగవాళ్ళలో తొలగేకుండా ఇలాంటి హక్కుల ప్రయోగాలు నిజమైన ఫలితాలను మహిళలకు అందిస్తాయనుకోను. నైట్ షిఫ్టుల ప్రభావం పిల్లల పెంపకం మీద కూడా పడుతుంది.

కుటుంబ సంబంధాలు దెబ్బతింటాయి. నైట్ షిఫ్టులంటే వారికి స్వంత అభిరుచులతో కూడిన


వ్యక్తిగత జీవితం అసలే లేకుండా పోతుంది. ఇది దీర్ఘకాలంలో వారిని తీవ్ర అసహనానికి గురిచేస్తుంది. జీవితం అర్థరహితం అవుతుంది. విరామం లేకుండా పనుల సుడిగుండంలో పడి కొట్టుకుపోవటం వలన మానసికంగా, శారీరకంగా రుగ్మతల పాలవుతారు. ఎమోషనల్ డిస్ట్రబెన్స్ బాగా ఉంటుంది. ఫ్యాక్టరీలలో పనిచేసే మహిళల ఆరోగ్యం మరింత ప్రమాదంలో పడుతుంది.

■ డాక్టర్ గీతాంజలి, హైదరాబాద్.

మహిళల

నుదుట

ఐషబిందు



నైట్ షిఫ్టులు

అభిప్రాయాలు

మహిళలకు నైట్ షిఫ్టులు అమానవీయం

రాత్రి 10 గంటల నుంచి ఉదయం 6 గంటల వరకు పని చేయాలనే నైట్ షిఫ్టుల వల్ల మహిళలపై లైంగిక వేధింపులు పెరుగుతాయి. నైట్ షిఫ్టు కారణంగా మహిళల్లో మెలటోనిన్ ఉత్పత్తి అస్తవ్యస్తమవుతుంది. ఈ స్ట్రోజన్ ఉత్పత్తి పెరుగుతుంది. ఫలితంగా వారికి కేన్సర్ వచ్చే అవకాశాలు పెరుగుతాయని వైద్య అధ్యయనాలు వెల్లడిస్తున్నాయి. బోస్టన్ లోని హార్వర్డ్ మెడికల్ స్కూలు, బ్రిగామ్ అండ్ ఉమెన్ హాస్పిటల్ నిర్వహించిన సంయుక్త అధ్యయనాలు

నైట్ షిఫ్టుల్లో పనిచేసే మహిళలకు బ్రెస్ట్ కేన్సర్ వచ్చే అవకాశాలు ఎక్కువని తేల్చాయి. నైట్ షిఫ్టుల వల్ల నిద్రలేమి, కుటుంబ, సాంఘిక జీవనం దెబ్బతినడం, ప్రవర్తనలో మార్పులు రావడం, జీర్ణకోశవ్యాధులు, హృదయ సంబంధమైన సమస్యలు రావడం సాధారణమైన విషయం. ఆహారపు అలవాట్లు మారడం వల్ల ప్రతికూల పనివేళల్లో పని చేయడం వల్ల అనేక సమస్యలు తలెత్తుతాయి.

ఈ ఫోటోలో కనిపిస్తున్న చెట్టును చూశారా? మహబూబ్ నగర్ జిల్లా కొందుర్గు మండలం చెరుకుపల్లి అనే గ్రామంలో ఉంది. అది ఆంజనేయ స్వామి దేవాలయమట!.. నమ్మ శక్యంగా లేదుకదూ!!.. నాలుగెకరాల పొలం కూడా ఉంది ఈ దేవుడి మాన్యం కింద. అయినా ఈ చెట్టు మానుకు చేరగిలిపడ్డా స్వామికి ఏడాదికి ఒక్కసారైనా దీపం పెట్టి పూజచేసేవారు లేరు. ఎందుకంటే ఈయన దళితుల దేవుడట!!! అందుకే గుడి కట్టకుండా గాలికొదిలేశారు అక్కడి పెత్తందార్లు. వివక్ష మనుషులపైనేకాదు, ఆఖరికి ప్రాణంలేని రాత్రి విగ్రహాలపైన కూడ చూపిస్తున్నారా పెత్తందార్లు. ఇక ఆ మండలంలోని ఇతర దేవాలయాల్లోకి పోవాలని ఆశపడుతున్న దళితుల పరిస్థితి ఎంత హీనంగా ఉందో చూద్దాం.



కొందుర్గు మండలంలోని 32 గ్రామాల్లో కులవివక్ష వ్యతిరేక పోరాట సంఘం దళితులపై కొనసాగుతున్న వివక్ష ఎన్ని రూపాల్లో ఉందో తెలుసుకునేందుకు సర్వే నిర్వహించింది. అందులో ఇటువంటి అనేక సంఘటనలు వెలుగుచూశాయి. రెండు గ్లాసుల పద్ధతి, దళితుల బట్టలు రజకులు ఉతక్కపోవటం, నాయాబ్రాహ్మణులు క్షవరం చేయకపోవటం, అక్కడ సర్వసాధారణం. అయితే ఎంతో శక్తిమంతులని పూజలందుకునే దేవుళ్ళను కూడా పెత్తందార్లు లెక్కచేయకుండా దళితులు ప్రవేశించిన దేవాలయాలను పాడుపెడుతున్నారు. ఈ లెక్కన దళితుల పరిస్థితి ఎంత దయనీయంగా ఉందో కదా.

చేగిరెడ్డి ఫూణాపూర్ గ్రామంలో బోనమ్మ దేవాలయం ఉంది. అక్కడి దళితులు కూడా దేవాలయం చుట్టూ తిరిగి బోనాల పండగ చేసుకుంటారు. ఇది సహించలేని గ్రామ పెత్తందార్లు దేవాలయానికి కొద్ది దూరంలో నాలుగడుగుల స్థలంలో రెండు అడుగుల ఎత్తున నాలుగు వైపులా గోడకట్టారు. అదే దళితుల దేవాలయం అని చెప్పారు! అంతేకాదు ఇకపై దళితులు దానిచుట్టూ తిరిగి బోనాల పండగ చేసుకోవాలని హుక్కుం జారీ చేశారు. గ్రామంలోని దళిత యువకులు ఎదురు తిరిగి బోనమ్మ దేవాలయం చుట్టూ తిరిగి ప్రదక్షిణలు చేయటంతో పెత్తందార్లు ఆగ్రహించారు. దేవాలయం మైల పడిందని ఆ దేవాలయంలో బోనాల పండగ చేయటాన్నే మానేశారు. అదే గ్రామంలో పీర్ల పండగ రోజున దళితులు మినహా అన్ని కులాలవారూ 'అలాయి' తొక్కుతారు. గత ఏడాది కొందరు దళిత యువకులు అలాయి తొక్కితే వారిపై దాడిచేశారు. అప్పటికీ కసి తీరని పెత్తందార్లు దళితుల ఇళ్ళకు వచ్చిన బంధువులను కూడా వదలకుండా వెంటబడి కొట్టారు. ఈ దాడిలో అమాయక దళిత మహిళలను కూడా అమానుషంగా కొట్టటంతో కొందరి చేతులు విరిగాయి.

జాకారం అనే గ్రామంలో మరో ఆంజనేయ స్వామి దేవాలయం ఉంది. రెండేళ్ల క్రిందట అక్కడి దళిత మహిళలు కొబ్బరికాయ కొట్టారని పెత్తందార్లు దేవాలయాన్ని పాడుపెట్టారు. ఈ ఏడాది శ్రీరామనవమికి ముందురోజు చిన్న పిల్లలతో వందల కడవల నీళ్లు పోయించి దేవాలయాన్ని శుద్ధి చేశారు. తిరిగి దేవాలయంలో ఎప్పటిమాదిరి పూజలు జరుగుతున్నాయి. అయితే మొక్కు తీర్చుకోటానికి దళితులకు మాత్రం ఆలయ ప్రవేశం లేదు. కొబ్బరికాయ అక్కడి అగ్రవర్ణాలవారికిస్తే లోపలికిపోయి కొట్టి వస్తారు. కొబ్బరికాయ కాకుండా బియ్యం, ఫలహారం వంటివి దళితులు ఇస్తే అర్చకుడే కాదు, ఊళ్లోని అగ్రకులాలు, బీసీలు లోపలికి తీసుకుపోవటానికి ఇష్టపడరు.

ఉమ్మెత్వం అనే గ్రామంలోనూ ఇదే పరిస్థితి. దళితులు దేవాలయ ప్రాంగణంలో అడుగు పెట్టటానికి వీలేదు. దళితుల మొక్కు తీర్చుకోవాలంటే దేవాలయం దగ్గర పడిగాపులు కాయాలి. ఎవరైనా అగ్రకులస్తులు, బీసీలు అటుగా వెళ్ళే వాళ్ళను బతిమాలుకోవాలి. వాళ్ళు దయదలిస్తేనే మొక్కు తీరుతుంది. లేకపోతే గంటలతరబడి ఎదురు చూడాల్సిందే. ఇక ఆ గ్రామంలో మాదిగ కులస్తులనైతే మరి హీనంగా చూస్తారు. వారు దేవాలయానికి దూరంగా ఉన్న చెట్టు దగ్గర తాము తెచ్చిన మొక్కుబడులను పెట్టి దారినపోయే అగ్రకులస్తుల కోసం ఎదురుచూడాలి.

పైన చెప్పిన గ్రామాల్లోనే కాదు, కొందుర్గు మండలంలోని చాలా గ్రామాల్లో దాదాపు పరిస్థితి ఇదే విధంగా ఉంది. ఈ విషయాన్ని కులవివక్ష వ్యతిరేక పోరాట సంఘం జిల్లా అధికారులు, ఎస్సీ, ఎస్టీ కమిషన్ చైర్మన్ జస్టిస్ పున్నయ్యను కలిసి వివరించింది. ఉన్నతాధికారుల ఆదేశాల మేరకు ప్రతి మంగళవారం గ్రామంలో పర్యటించి వివక్షను రూపుమాపుతామని కొందుర్గు ఎమ్మార్వో చెప్పారు. అటువంటి రోజు కోసం ఎదురు చూద్దాం. ★

ఎండమావులుగా మైనార్టీల పథకాలు

ఆనందంగా చదువుకోవాల్సిన 11 సంవత్సరాల వయసు లో మంచి స్కూటర్ మెకానిక్ అనిపించుకుంటున్న అష్టల్ను చూసి సంతోషించాలా? 14 సంవత్సరాల అమీనాబేగం 70 సంవత్సరాల వృద్ధుడైన ఆరబ్ షేక్కు భార్య అయినందుకు అభినందించాలా? నివాస ధృవీకరణ పత్రం కోసం రెవిన్యూ ఆఫీసుకు వెళితే 'మీది పాకిస్తాన్ కదా' అని కుళ్ళు జోకు పేల్చిన ఎమ్మార్వోను ఏం చేయాలి?

రాష్ట్ర జనాభాలో ముస్లింలు 9.6 శాతం మాత్రమే. కానీ, రాష్ట్ర బాలకార్మికుల్లో 35 శాతం మంది ముస్లిం పిల్లలున్నారు. దుర్భరమైన దారిద్ర్యం ముస్లిం పిల్లలను బడికి దూరం చేసి బాలకార్మికులుగా మార్చివేసింది. ఈ పేదరికమే కనీ పెంచిన అమ్మాయిలను అరబ్ షేక్కు అమ్ముకునే దౌర్భాగ్యాన్ని ఏర్పరుస్తుంది. పేదరికం, నిరుద్యోగం, నిరక్షరాస్యత ముస్లింల పాలిటి శాపాలై వారి జీవితాలను దుర్భరం చేస్తున్నాయి. తరాలనాడు మతం మార్చుకుని వృత్తులను కోల్పోయి సమస్త వృత్తులనూ చేస్తున్నారు. రాష్ట్రంలో 80 శాతం కుటుంబాలకు సెంటు వ్యవసాయ భూమిలేదు. అంటే 80 శాతం కుటుంబాలు కేవలం చేతివృత్తులపై ఆధారపడి జీవిస్తున్నాయి. రెక్కాడితేకానీ డొక్కాడని పరిస్థితి ఉంది. వట్టణాల్లో 60 శాతం, గ్రామాల్లో 40 శాతం కుటుంబాలకు సొంత ఇళ్ళు లేవు. సంవత్సరాల తరబడి అద్దె ఇళ్లలో జీవిస్తున్నారు. సంపాదనలో అధికభాగం ఇంటి అద్దెలకే పోవటంతో ఒకే ఇంట్లో రెండు మూడు కుటుంబాలు కాపురం చేయాల్సిన దుస్థితి ఏర్పడింది.

కేంద్ర, రాష్ట్ర ప్రభుత్వ సర్వీసులలో ముస్లింల ప్రాతినిధ్యం రోజురోజుకూ కుంచించుకుపోతుంది. ప్రభుత్వ ఉద్యోగాలలో 4 శాతంకు మించి ముస్లింలు లేరు. అందులో కూడా నాల్గవ తరగతికి చెందిన అటెండర్లు, డ్రైవర్లుగా ఎక్కువ మంది ఉన్నారు. పిజి స్థాయికి ఒక్క శాతం మాత్రమే చేరగలుగుతున్నారు. ఎంసెట్, లాసెట్ లాంటి పోటీ పరీక్షల్లో అర్హత సాధించిన వారిలో ప్రతి వెయ్యి ర్యాంకులలో కేవలం 15 లేదా 17 మంది మాత్రమే ముస్లింలుంటున్నారు. అంటే 1.5 శాతం మాత్రమే డాక్టర్లు, ఇంజనీర్లు, లాయర్లు వంటి వృత్తివిద్యా కోర్సుల్లో చేరేందుకు అర్హత సాధిస్తున్నారు.



విద్యా, ఉద్యోగాల్లో వెనుకబాటుతనం, దారిద్ర్యం సమస్యల తోపాటు పెరుగుతున్న మతోన్మాద ప్రమాదం, పోలీసుల వేధింపులు ముస్లింలకు మరో పెద్ద సవాలుగా పరిణమించాయి. ఈ సమస్యను పరిష్కరించుకోవాలనే చిత్తశుద్ధి ముస్లిం పెద్దలుగా చెలామణి అవుతున్న వారికికానీ, సమస్యలను పరిష్కరించాలనే స్పృహ ప్రభుత్వానికి కానీ లేకపోవడంవలన దశాబ్దాలుగా ముస్లింల జీవితాలు దుర్భరం నుండి మరింత దుర్భరం వైపుకు నెట్టబడుతున్నాయి.

కారణాలు

పరిష్కార మార్గాలు

మైనార్టీలకు లోన్స్ ఇవ్వటానికి ఏ బ్యాంకు ముందుకు రావట్లేదు. ప్రభుత్వ బ్యాంకులకు విధించిన టార్గెట్లలో అతి తక్కువ లోన్లు అందుతున్నాయి. బడ్జెట్ కేటాయింపులు పెంచి మైనార్టీ ఫైనాన్స్ కార్పొరేషన్కు 100 కోట్లు కేటాయించాలి. దాని ద్వారా మైనార్టీ నిరుద్యోగులకు, చిన్న వ్యాపారులకు డైరెక్టులోన్లు అందజేయాలి. మైనార్టీ మహిళలను ప్రోత్సహించి వారికి గృహ పరిశ్రమలను ప్రోత్సహించాలి. తగిన శిక్షణ ఇచ్చి వారికి ఆర్థిక సహాయం అందజేయాలి. బాలికలకు ప్రత్యేక రెసిడెన్షియల్ పాఠశాలలు, కళాశాలలు ఏర్పాటు చేయాలి. మత పెద్దల సహకారంతో మదరసాలను ఆధునికీకరించి ఆధునిక విద్యను కూడా బోధించేందుకు కృషిచేయాలి. ప్రభుత్వ పథకాలు, ఇళ్లస్థలాల పంపిణీలో మైనార్టీలకు కేటాయించిన 10 శాతం సక్రమంగా అమలు జరిగేటట్లు ప్రభుత్వం శ్రద్ధ తీసుకోవాలి. అంతేకాదు ప్రభుత్వంపై వత్తిడి తెచ్చేందుకు మైనార్టీలు ఐక్యంగా ఉద్యమించాల్సిన అవసరం ఎంతైనా ఉంది.

- మహమ్మద్ అబ్బాస్,
ఆవాజ్ రాష్ట్ర కార్యదర్శి.

సింగరేణి జెకె-5లో విషవాయువు

సింగరేణికాలరీస్ ఇల్లందులోని జె.కె.-5 (29డిప్) బొగ్గుగనిలో కార్బన్ మోనాక్సైడ్ గ్యాస్ మార్చి 28 నుండి వెలువడుతోంది. 29వ తేదీ నుండి ఆ గనిలో ఉత్పత్తి పూర్తిగా నిలిపివేసి లే-ఆఫ్ ప్రకటించారు. ఏప్రిల్ 22న ఈ వ్యాసం వ్రాసే సమయానికి కూడా లే-ఆఫ్ ఎత్తివేయలేదు. ఇంకా ఎన్ని రోజులు అలా గని మూతపడి ఉంటుందో చెప్పలేను. ఈ గనిలో దాదాపు 1800 మంది కార్మికులు పని చేస్తున్నారు.

కార్బన్ మోనాక్సైడ్తో పాటు మిథిన్ గ్యాస్ కూడా ప్రమాదకర స్థాయిలో వెలువడినందున గనిలో ప్రేలుడు సంభవించే ప్రమాదాన్ని శంకించి మైనింగ్ భద్రత అధికారులు పని చేయడాన్ని నిషేధించి గనిని మూతపెట్టించారు. ఇక్కడ 4 నుంచి 5శాతం మిథిన్ గ్యాస్ వెలువడింది. ఇది ప్రేలుడు స్వభావాన్ని కలిగించే ప్రమాదం గల పరిమాణం.

గనిలో 51వ లెవల్/31వ రేస్ రిటర్న్ నుంచి గ్యాస్ లీక్ అయినట్లు చెప్తున్నారు. 52వ లెవల్ నుంచి 63వ లెవల్ వరకు గతంలో బొగ్గును పూర్తిగా తీసివేసి సీల్ వేసిన గోఫ్ ఏరియా. 51వ లెవల్/ 31వ డిప్లో టాప్, బాటమ్ సెక్షన్ల గోఫ్ ఏరియాకు ఫైర్ సీల్స్ ఉన్నాయి. ఈ ఫైర్ సీల్స్ దగ్గర టాప్ నుంచి బొగ్గు కూలి పడిపోయింది. అందువల్ల గత కొంతకాలంగా ఫైర్ సీల్స్ తనిఖీ కూడా చేయటం లేదు. ఈ మొత్తం చర్యను లోతుగా పరిశీలిస్తే కొన్ని ప్రశ్నలు సహజంగా ఉత్పన్నమవుతున్నాయి. గ్యాస్ గోఫ్ ఏరియా నుంచే ఉత్పన్నమై ఫైర్ సీల్స్ నుంచి లీక్ అయ్యి బయటికి వచ్చిందా? అలా అయితే సీల్ అయినా గోఫ్ ఏరియాలో బొగ్గు మండడానికి గాలి ఎక్కడి నుంచి వస్తోంది? సర్ఫేస్లోని పగుళ్ళ నుంచి గనిలోకి గాలి చేరుతున్నదా? ఈ పగుళ్ళను పూడ్చే పని మేనేజ్మెంటు ఎందుకు చేయటం లేదు? లేదా ఫైర్ సీల్స్ సక్రమంగా లేకపోవడం వల్ల అక్కడి నుంచే గాలి లీక్ అయ్యి గోఫ్లోకి వెళ్ళి అక్కడ మంటలు మండుతున్నాయా? అలా అయితే ఇంత నాశితకంగా ఫైర్ సీల్స్ను నిర్మించడానికి కారణమెవరు? ఫైర్ సీల్స్కి ఇరువైపులా టాప్ కూలకుండా సరైన రక్షణ చర్యలు కల్పించాలి. దీనిలో యాజమాన్యం విఫలమైంది. అందువల్లనే అక్కడ బొగ్గు కూలినట్లు స్పష్టంగా కనబడుతోంది. పైగా గతంలో ఫైర్ సీల్స్ నిర్మాణం మనుషులతో సైడ్, టాప్, బాటమ్లలో చిప్పింగ్ చేయించి గోడల నిర్మాణం చేసేవారు. అలా చేస్తే దాదాపు 90 ముస్సర్లు అవసరమవుతున్నాయని, పొదుపు పేరుతో డ్రిల్లింగ్ మిషన్లతో హోల్స్ వేయించి, బ్లాస్టింగ్ చేయించి నేడు ఈ గనిలో ఫైర్ సీల్స్ 60 ముస్సర్లతోనే నిర్మిస్తున్నారు. దీని వలన టాప్, సైడ్స్లో బ్లాస్టింగ్ సమయాలలో పగుళ్ళు ఏర్పడి అది గాలి లీకేజీకి దారితీస్తోంది. పైగా ఇదే కారణంతో టాప్ బలహీనపడి కూలి ఇటువంటి ప్రమాదాలకు కారణమౌతుంది. యాజమాన్యం నిత్యం ఉత్పత్తి

సాధన కోసం మోనిటరింగ్ చేసే దానిలో ఏ కొద్ది భాగమైనా రక్షణ కోసం కూడా శ్రద్ధ పెట్టి వుంటే ఇంత నష్టం దాపురించేది కాదు. ఈ ప్రమాదం వల్ల కోట్లాది రూపాయల విలువైన యంత్రాలు లాంగ్ వాల్ సెక్షన్లో నేడు నీటిలో మునిగిపోయి వున్నాయి. గత 25 రోజులుగా గనిలో ఉత్పత్తి పూర్తిగా లేకుండా పోయింది. కార్మికులకు వేతనాల కోతలతో ఇబ్బందికి గురౌతున్నారు. యాజమాన్యానికి కోట్లాది రూపాయల నష్టం చేకూరింది. ఈ చర్యలన్నింటిని పరిశీలిస్తే “పిసినారికి ఖర్చు ఎక్కువ” అన్న సామెత గుర్తుకు వస్తుంది. అనేక రోజులుగా ఫైర్ సీల్ దగ్గర బొగ్గు కూలించని, అక్కడ తనిఖీ చేయటం సాధ్యం కావడం లేదని మైనింగ్ సూపర్ వైజర్ సిబ్బంది పెట్టుకున్న మొరలను మేనేజ్మెంటు పెడచెవిని పెట్టింది. పైగా ఫైర్ సీల్స్ను నాశితకం ఇసుక (చౌడు)తో నిర్మించినట్లు తెలుస్తోంది.

ప్రైవేటీకరణ బండారం : మైన్లో మొత్తం ఆపరేషన్స్ మూసివేసి పైనుంచి ఈ గ్యాస్ లీక్ జరిగే ప్రాంతానికి బోర్న్ వేసి వాటి ద్వారా కార్బన్ డై ఆక్సైడ్ను, సిమెంటును పంపి మంటలవ్యాప్తిని అరికట్టి, లీకేజీలను పూడ్చాలని మేనేజ్మెంటు తలపెట్టింది. దీనికోసం ప్రైవేట్ కంపెనీల బోర్లను వినియోగించింది. అనేక దశాబ్దాలుగా అతి సమర్థవంతమైన ఎక్స్ ప్లోరేషన్ (బోరింగ్) డిపార్ట్మెంటు సింగరేణిలో పని చేస్తోంది. కంపెనీ డిపార్ట్మెంటును కాదని ప్రైవేటువారే ముద్దని వారికి పని అప్పగిస్తే వారికి పని రాక సమర్థత లేక ఒక దగ్గర బోర్ వేస్తే మరో దగ్గర తేలుతోంది. దాదాపు 3 బోర్స్ జామ్ అయ్యాయి. ఆ రకంగా అనేక రోజులు కంపెనీ నష్టపోయింది. దీని నుంచి ప్రైవేటీకరణ, అవుట్ సోర్సింగ్ వేదపారాయణం చేసేవారు పాఠాలు నేర్చుకోవాలి.

ఇప్పటికైనా మేనేజ్మెంట్ చురుకుగా కదిలి సత్వరమే మైన్లో ఉత్పత్తి ప్రారంభించేందుకు తగిన చర్యలు చేపట్టాలి.

ప్రస్తుతం ఇక్కడ ప్రాణనష్టం ఏమీ జరగకపోయినా ఇది చాలా పెద్ద ప్రమాదమే. మొత్తం గనిలోని కార్మికులందరినీ తృటిలో చంపివేసే స్థాయిలో విషవాయువుల ఉత్పత్తి కేంద్రం మేనేజ్మెంటు నిర్లక్ష్యంతో సృష్టించబడుతున్నది. కార్బన్ మోనాక్సైడ్ 0.01శాతం ఉన్న దాని పర్యవసానాలు తీవ్రంగా ఉంటాయి. మిథిన్ బొగ్గు మండితే ఉత్పత్తి అవుతుంది. 3శాతం కన్నా మించితే అది ప్రేలుడు స్వభావాన్ని సంతరించుకుంటుంది. అందువల్ల ఇంత తీవ్ర పరిస్థితికి దారితీసే యాజమాన్యం వైఫల్యాలపై సమగ్ర దర్యాప్తు జరపాలి. ఇంతటి నష్టానికి కారకులైన బాధ్యులపై చర్య తీసుకోవాలి.

సింగరేణిలోని ఇతర గనులలో భద్రతా చర్యలు చేపట్టడానికి జెకె-5 సంఘటన ఒక గుణపాఠం కావాలి. మొత్తం అన్ని గనులలోను దీనిపై అధ్యయనం చేయాలి.

■ పి.రాజారావు

ఆందోళనా పథంలో హౌసింగ్ బోర్డు ఉద్యోగులు

ఆంధ్రప్రదేశ్ హౌసింగ్ బోర్డు రాష్ట్ర ప్రభుత్వ రంగ సంస్థ ప్రతిఏటా 100 నుండి 150 కోట్ల రూపాయల లాభాన్ని ఆర్జిస్తూ ఆర్థికంగా పరిపుష్టంగా ఉన్న సంస్థ. ఈ సంస్థ హైదరాబాద్లో నాలుగు డివిజన్లు (ఈస్ట్, వెస్ట్, నార్త్, సౌత్) విశాఖపట్నం, తాడేపల్లి గూడెం, విజయవాడ, కర్నూల్, నిజామాబాద్, నెల్లూరు, వరంగల్, మహబూబ్ నగర్ జిల్లాల్లో విస్తరించి ఉన్నది. మొత్తం ఉద్యోగులు 653 మంది. ఇందులో 487 మంది వర్క్చార్జ్డ్, ఎస్.ఎం.ఆర్.లు గా కాగా మిగిలినవారు రెగ్యులర్ సిబ్బంది. ఇటీవల రాష్ట్ర ప్రభుత్వం ప్రకటించిన రాజీవ్ గృహకల్పపథకం కింద ప్రతి ఏటా 50వేల ఇళ్ళ నిర్మాణం చేపట్టవలసి ఉన్నది. ఎంతో అవసరం ఉన్న ప్రభుత్వరంగ సంస్థను ఔట్ సోర్సింగ్ పేరుతో రాష్ట్ర ప్రభుత్వం 487 మంది వర్క్చార్జ్డ్, ఎస్.ఎం.ఆర్ ఉద్యోగులను తొలగించటం అన్యాయం. ఎన్నికలకు ముందు సంస్కరణలను సమీక్షిస్తూ, ప్రజలు - ఉద్యోగులకు హాని కలిగించే అంశాలకు మేము వ్యతిరేకమని ముఖ్యమంత్రి డాక్టర్ వై.ఎస్. ధంకా బజాయించి చెప్పారు. ఇప్పుడేమో సంస్కరణలు తప్పవుకదా... అని సన్నాయి నొక్కులు నొక్కుతున్నారు. 487 మంది ఉద్యోగుల అక్రమ తొలగింపు అన్యాయమని ఉద్యోగులు ఆందోళన చెందుతుంటే మీకు మంచి ప్యాకేజీ ఇస్తాకదా... అని రాష్ట్ర ముఖ్యమంత్రి ఉద్యోగులను బుజ్జగించడం సబబుకాదు.

ఉద్యోగుల తొలగింపు నేపథ్యం: ఎ.పి.హెచ్.బి.కి కొత్త వి.సి. మరియు హెచ్.సి.గా ఐ.ఎ.ఎస్ అధికారి ఎస్.ఎన్.మహాంతి 2003 డిసెంబర్ లో అడుగుపెట్టారు. అప్పటి నుండి 653 మంది ఉద్యోగులను తొలగించాలని ప్రయత్నాలు ఆరంభించారు. హెచ్.బి. కార్యకలాపాలన్నీ ఔట్ సోర్సింగ్ ద్వారా చెయ్యాలని సంకల్పించారు. ఈ పరిస్థితిని గమనించిన ఉద్యోగులు జె.ఎ.సి.గా ఏర్పడి 2004 సెప్టెంబర్ నెలలో రాష్ట్ర సదస్సును నిర్వహించి ఆందోళనకు ఉపక్రమించారు. దీంతో ఖంగుతిన్న విసి అతితెలివితో రెగ్యులర్ సిబ్బందిని, వర్క్చార్జ్డ్, ఎస్.ఎం.ఆర్.లను విభజించడం మొదలుపెట్టారు. 2004 మే నెలలో ఏర్పడిన కొత్త ప్రభుత్వం ఇంప్లిమెంటేషన్ సెక్రటేరియట్ ను రద్దుపరిచి దాని స్థానంలో జిఓఎం (గ్రూప్ ఆఫ్ మినిష్టర్స్)ను ఏర్పాటు చేసింది. చంద్రబాబు పాలనలో నియమించిన ఇంప్లిమెంటేషన్ సెక్రటేరియట్, ముఖ్యమంత్రి వై.ఎస్.ఆర్ నామకరణం చేసిన జిఓయం లక్ష్యం ప్రపంచ బ్యాంకు ఆదేశాల మేరకు ఉద్యోగులను కుదించటమే. ఈ క్రమంలో 2004లో జిఓయంలు సమావేశమై ఎపిహెచ్బిని రెండేళ్ళలో మూసివేయాలని నిర్ణయించారు. ప్రభుత్వం కంటే హుషారుగా ఉన్న విసి ఈ నిర్ణయాన్ని మరింత వేగం చేసి 9-2-2005న సమావేశమైన జిఓయంల మినిట్స్ లో హెచ్.బి.ను రెండు నెలల్లో అంటే ఏప్రిల్ 9 లోగా సంస్కరణలు పూర్తిచేయాలని, అందులో భాగంగా 487 మంది వర్క్చార్జ్డ్, ఎస్.ఎం.ఆర్.లను రిట్రైండ్ చేయాలని సంతకాలు చేయించారు. ఏప్రిల్ 8-11తేదీలలో యాజమాన్యం అన్ని డివిజన్లలో నోటీస్ బోర్డులో సర్క్యులర్ వేసింది. వ్యక్తిగతంగా నోటీసులు ఇవ్వడం


ప్రారంభించింది. ఈ మోసాన్ని గ్రహించిన ఉద్యోగులు నోటీస్ లు తీసుకోవడానికి తీరస్కరించారు.

నిర్లక్ష్యంగా వ్యవహరిస్తున్న యాజమాన్యం : రిట్రైండ్ మెంట్ నోటీసులు తీసుకోకుండా ప్రభుత్వంతో ఏ స్థాయిలోనైనా తలపడాలన్న లక్ష్యంతో ఆందోళనా- పోరాటానికి ఉద్యోగులు సిద్ధం అయ్యారు. మూడుసార్లు ఆర్థిక శాఖ మంత్రి ఇంటివద్ద ఘెరావ్, ఒకసారి సి.ఎం. ఇంటివద్ద ధర్నా, ఎ.పి.హెచ్.బి. వద్ద ప్రతిరోజు నిరసన కార్యక్రమాలు, ప్రదర్శనలు ధర్నాలు జరిపారు. కేంద్ర కార్మిక సంస్థలు - రాజకీయ పార్టీల నాయకులతో రాష్ట్ర సదస్సు, హెడ్డాఫీసు వద్ద సంతకాల సేకరణ, హెచ్.బి.కాలనీలలో ఉద్యోగులు - ప్రజల నుండి సంతకాల సేకరణ తదితర ఆందోళనా కార్యక్రమాలు జరుగుతున్నాయి. రాష్ట్ర ముఖ్యమంత్రితో రెండుసార్లు చర్చలు జరిగినా ఫలితం కనిపించలేదు. మరల చర్చలు జరుపుతామని ప్రభుత్వం అంటున్నది. ఉద్యోగులు మాత్రం తాదోపేదో తేల్చుకోవాలనే కృతనిశ్చయంతో ఉన్నారు. కొందరు ఉద్యోగులు హైకోర్టును ఆశ్రయించారు. కోర్టు తాత్కాలిక స్టేట్ మెంట్ ఉత్తర్వులను ఇచ్చింది. దీనిని కూడా సంస్థ వి.సి. ఖాతరు చెయ్యడం లేదు.

పొంతనలేని ప్రభుత్వ, అధికారుల వైఖరి : వి.సి. రాష్ట్ర ప్రభుత్వ ఆదేశాల మేరకు ఉద్యోగులను తొలగించానని అంటున్నారు. వి.సి. తొందరపడ్డాడని ఆర్థిక మంత్రిరోశయ్య శెలవిచ్చారు. సంస్కరణల్లో భాగమేకదా ఈ నిర్ణయం. సర్దుకు పొందని ముఖ్యమంత్రి శెలవిచ్చారు. ఈ వాదనలు ఎన్ని, ఎలా ఉన్నా ఏప్రిల్ 10 మధ్యాహ్నం నుండి ఉద్యోగులు బయట ఉన్నారన్నది నగ్న సత్యం. చంద్రబాబు హయాంలో బ్యూరోక్రసీకి పెద్దపీట వేశాడని, ప్రజాప్రయోజనాలు విస్మరించాడని, అందువల్ల ఎన్నికల్లో చతికిలపడాల్సి వచ్చిందని కొందరంటున్నారు. ఇప్పుడు వై.ఎస్.ఆర్. కూడా అదే మార్గాన్ని ఎంచుకున్నట్లు అగుపిస్తున్నది. ఇదే నిజమైతే కాంగ్రెస్ పార్టీని కూడా ఎవరూ రక్షించలేరని ముఖ్యమంత్రి ఎంత త్వరగా గ్రహిస్తే అంతమంచిది.

సంస్కరణలను ఎదుర్కొంటేనే ప్రభుత్వ ఉద్యోగులకు మనుగడ: ఎ.పి.హెచ్.బి. ఉద్యోగుల పోరాటం 487 మంది సమస్య గా పరిగణించరాదు. ఇది మొత్తం రాష్ట్రంలోని ప్రభుత్వోద్యోగులందరి సమస్యగా చూడాలి. హౌసింగ్ బోర్డు ఉద్యోగులు శక్తి మేరకు ఆందోళన చేస్తున్నారు. రాబోయే రోజుల్లో ప్రభుత్వం స్పందనను బట్టి సమరశీలమైన ఉద్యమానికి సైతం ఈ ఉద్యోగులు సిద్ధపడాలి. వారికి మద్దతుగా విశాలమైన ఐక్యతతో ఉద్యోగులంతా అండగా నిలబడాలి. అప్పుడే ప్రభుత్వంపై వత్తిడి తేగలం. ప్రపంచ బ్యాంకు విధానాలను కొంత మేరకైనా వెనక్కి కొట్టగలం. ఆ విశ్వాసంతో రాష్ట్రంలో ఉద్యోగులంతా హౌసింగ్ బోర్డు ఉద్యోగుల పోరాటానికి సహకరిస్తారని ఆశిస్తున్నాము.

- జె.వెంకటేశ్, ప్రధాన కార్యదర్శి
సి.ఐ.టి.యు. హైదరాబాద్ నగర కమిటీ



క్రాస్రోడ్స్

క్రాస్రోడ్స్.

నగరంలో నాలుగు రోడ్ల కూడలి.

నిత్యం వేల వాహనాల సంచారం.

లక్షల మంది జనసందోహం.

చుట్టూతా వందల షాపులు, హోటళ్ళు, సినిమా హాళ్ళు, బార్లు, స్కూళ్ళు, కాలేజీలు, బ్యాంకులు, ఇంటర్నెట్‌లు వగైరా. అన్నీ ఒకదాని పక్కనే ఒకటి, లేదా ఒకదాని మీద ఒకటి, లేదా ఒక దానిలోపల ఒకటి కిక్కిరిసి ఉంటాయి.

ఎవరి గోలవారిదే... ఎవరి బిజీ వారిదే.

తెల్లవారురూపున నాలుగు గంటలకే ఆ సెంటర్ నిద్రలేస్తుంది.

పాలవ్యాప్త రాకపోకలు. అప్పటికే పాలబూత్‌వద్ద పాలమ్మే తల్లులు, వేకువ పిట్టల్లా రయ్‌మంటూ సైకిళ్ళపై పేపర్‌బాయ్ తమ్ముళ్ళు, కుక్కపిల్లలతో మార్నింగ్‌వాక్‌లు, జాగింగ్ చేసే స్పోర్ట్స్‌మాన్ లు, ఇరానీ హోటల్లో వేడివేడిగా ఓ కప్పు ఛాయ్ కొట్టేసి జీవనయానంలో దూరే వర్కర్లు, డ్రైవర్లు, క్లీనర్లు, సఫాయి, షేడ్ కార్మికులు...

కొంచెం పక్కగాపోతే హడావుడిగా టోపీలు పెట్టుకుంటూ నమాజ్‌కై మసీదుకెళ్ళే ముస్లింభాయ్‌లు, ఇటు ప్రక్కగా వస్తే ఆంజనేయస్వామి గుళ్ళో స్తోత్రాలు, గంటల శబ్దం.. ఇవన్నీ తెలతెల వారుతుండగానే పాలవెలుగులకు మునుపే జరుగుతుంటాయి.

కొంచెం వెలుగు, సూర్యుడు వచ్చేసరికి ఆ సెంటర్ వళ్ళు విరుచుకుని బద్ధకం వదిలించుకుంటుంది. మోటారు బైకుల విహారం, సిటీబస్‌ల ప్రయాణం ఆరంభం. సీతాకోకచిలుకల్లా రకరకాల దుస్తులో కాలేజి స్టూడెంట్స్, రంగురంగుల యూనిఫార్మాల్లో కాన్వెంటు పిల్లలు వారి ఉత్సాహాన్నంతా విరజిమ్ముతుంటారు.

గుంపులుగుంపులుగా ఆటోరిక్షాలు, మామూలు రిక్షాలు, స్కూలువ్యానులు, రకరకాల చిన్నకార్లు ఓహ్ ఒకటేమిటి... పుట్ట పగిలిన చీమల్లా నిరంతరం అవి పుట్టుకొస్తూనే వుంటాయి.

నా సామిరంగా తొమ్మిదయ్యేటప్పటికి చూడాల సెంటర్‌ని నాలుగు ప్రక్కల వాహనాల బారులతో నిండు గర్భిణీలా కదలలేక కదలలేక కదులుతూ ఉంటుంది. వాహనాలతోపాటు జనం కూడా నేల ఈనినట్లు వస్తుంటారు.

వాహనం ఉన్నోనికి, లేనోనికి, వాహనం నడిపేటోనికి, నడవనోనికి అందరికీ ఒకటే ఆత్మత. సెంటర్‌కి ఎప్పుడు చేరుకుంటామా? పచ్చలైటు ఎప్పుడు పడుతూ? ఎప్పుడు క్రాస్రోడ్స్ క్రాస్ చేసి బయటపడదామా? అని... వనిలేనోనికి తప్ప మిగిలినోళ్ళందరి ఆలోచనలు అప్పుడు ఆ సెంటర్ పాయింట్‌కాడకే వస్తాయి. కొత్తగా మార్కెట్‌లోకి వచ్చే కార్ల, బైకుల సొగసు అప్పుడే చూడాల. ఒకదాన్ని మించి ఒకటి అందాన్ని, దర్పాన్ని అలవోకగా ఒకకబోస్తుంటాయి.

ఒక్కోసారి జనం కన్నా వాహనాల సోకులు, సంఖ్యలు నిత్యం పెరుగుతున్నట్టు కనిపిస్తుంది. కానీ, పాపం ఎన్నాళ్ళున్నా అవే సైజు రోడ్లు, సెంటర్ మరి.

ఇక సినిమా హాళ్ళు వదిలినప్పుడు చూడాలి. కట్టలు తెంచుకున్న వరదలా జనం ఆ గేట్ల నుండి ఈ గేట్ల నుండి రోడ్ల పైకి తన్నుకుంటూ వస్తారు. పాదచారులు, ఆటోవాళ్ళు, మోటారు బైక్‌లోళ్ళు, కార్లోళ్ళు. ఒకళ్ళతో ఒకళ్ళు తోపులాట. ఘర్షణ. సర్దుబాట్లు. మరల మామూలు స్థితికి రావడానికి కనీసం ఓ అరగంట పట్టుద్ది. అప్పుడు తప్పనిసరిగా ట్రాఫిక్‌జామ్ అవుద్ది.

ఇదంతా ఒక ఎత్తు అయితే అప్పుడప్పుడు ఆ సెంటర్ ద్వారా ఊరేగింపులు జరుగుతుంటాయి. పెళ్ళి ఊరేగింపులు, మత ఊరేగింపులే కాదు. ప్రజాప్రదర్శనలు. వందలు, వేల సంఖ్యలో. ఒక్కసారి భారీగా ఉంటాయి. నినాదాలు ఇచ్చే గొంతులు, బ్యానర్లు, జెండాలు, ప్లకార్డులు పట్టుకున్న చేతులు అన్నీ గంభీరంగా ప్రభుత్వంపై యుద్ధం ప్రకటిస్తుంటాయి. హక్కులు అడుగుతుంటాయి. ఈ జనం మిగిలిన జనంలా ఉండరు. అప్పుడు చాలా భిన్నంగా ఉంటారు. తాడోపేడో తేల్చుకోవాలంటూ సమస్యలపై నడుస్తుంటారు. సడన్‌గా కూర్చుని బైటాయింపు అంటారు. దిష్టిబొమ్మ తెచ్చి తగలబెడ్తారు. పోలీసులు అప్పుడు మాత్రం చాలా ఎలర్ట్‌గా డ్యూటీ చేస్తారు.

మందే మధ్యాహ్న మార్తాండ ప్రతాపంతో ధీటుగా సెంటర్ అప్పుడు నిప్పులు కక్కుతూ ఉంటుంది.

కాగా చుట్టూ ప్రక్కల పొట్టకూటి కోసం... ఫ్లాస్క్స్ అంతటి పిల్లలు ఎక్కడబడితే అక్కడ ఛాయ్ అమ్ముతూ, పళ్ళీతట్టలతో తాతలు, ధర్మం చేయమని వికలాంగులు, బేరసారాలతో మానం ఆరబోసే ఆడపడుచులు- మహాత్మాగాంధీ వేషాలు, ఫ్యాన్సీబొమ్మలు, కర్రకాళ్ళ విన్యాసాలు- వీటితోపాటు పచ్చపురుగు జేబుదొంగలు- ఇలాంటి వాళ్ళకి సెంటర్ ప్రతిక్షణం పుష్పక విమానంలా చోటు ఇస్తూనే ఉంటుంది.

ఇప్పుడు ఇక్కడ ఈ క్రాస్రోడ్స్ సెంటర్‌లో పేదరైతు రామయ్య. ప్రపంచీకరణ దెబ్బకు బ్రతికి చెడ్డాడు.

బ్రతుకుతెరువుకై శ్రీకాకుళం జిల్లా నుండి వచ్చాడు.

తనకు జన్మనిచ్చిన తల్లిలాంటి ఊరు మీద మమకారం చావలేదు. అయినా బతకడానికి అక్కడ నూకలు లేవు. తనతో పాటు తన కుటుంబాన్ని బతికించుకోవాలి. చిన్నప్పటి స్నేహం ఒకటి మిగిలింది. ఆ స్నేహానికి ఇంకా చెల్లుచీటి రాలేదు కాబట్టి ఇక్కడున్నాడు.

రామయ్య మిత్రుడు గోవిందు. క్రాస్రోడ్స్ దగ్గర్లోనే గోవిందు ఆఫీసు. తాను పనిచేసే ఆఫీసులోనే గోవిందు, రామయ్యకు అటెండర్ ఉద్యోగం ఇప్పించాడు. ఒక విధంగా చెప్పాలంటే రామయ్య మనసు చంపుకుని గత్యంతరంలేని స్థితిలోనే ఈ ఉద్యోగంలో చేరాడు. వచ్చి



వారం రోజులైంది. అంతా బాగానే ఉందిగాని, ఆఫీసు నుండి బయటకు వెళ్ళి ఫ్లాస్కోలో కాఫీలు తీసుకురావడం ప్రాణాంతకంగా ఉంటున్నది. ఆఫీసులోనే మకాం. తన భోజనం, టిఫిన్లు వగైరా ప్రక్కనున్న కాకా హోటల్లోనే తింటున్నాడు. కాఫీ టీ అలవాట్లు లేవు. క్రాస్రోడ్స్ దాటే అవకాశమే ఉండేది కాదు.

ఎందుకంటే క్రాస్రోడ్స్ చూడగానే, అది మధ్యాహ్నవేళల్లో అతనికి భయం భయంగా ఉండేది. యమలోకంలోకి లేదా పద్మవ్యాహంలోకి వచ్చినట్లుండేది. ప్రశాంతమైన తన ఊరి పచ్చటి పొలాల నుండి ఈ రణగొణ ధ్వనుల జనకీకారణ్యంలోకి వచ్చేటప్పటికి టెన్షన్కి గురౌతున్నాడు. రెండురోడ్లు దాటి కాఫీ తీసుకుని మరల రెండు రోడ్లుదాటి ఆఫీసుకు త్వరగా, క్షేమంగా చేరగలనా? ఇదే ప్రశ్న ప్రస్తుత జీవిత ప్రశ్నగా తరుముతుండేది.

మోటారు బైకులైనా, కార్లయినా అవన్నీ నిర్లక్ష్యంగా ఇతరులను గుద్దడానికే పరిగెత్తే భూతాలుగా కన్పించేవి. క్రాస్రోడ్స్ మధ్య కొచ్చేటప్పటికి ప్రమాదపుటంచుల్లో నిప్పులగుండం మధ్య నడుస్తున్నట్లు భయపడేవాడు. రెండురోడ్లు దాటేటప్పటికి ముచ్చెమటలు పోసేయి. ఆ తరువాత 'హమ్మయ్య' అని ప్రాణం లేచివచ్చినంత హాయిగా ఫీలయ్యేవాడు.

ఒకరోజు అలా వస్తున్నప్పుడు మోటార్ సైకిల్ ఒకటి చాలా స్పీడుగా తన మీదకే వస్తుంది. స్పీడ్ తగ్గడం లేదు. ముందుకు వెళ్ళాలో వెనక్కి నడవాలో అర్థం కావడం లేదు. కర్రలా బిగుసుకు పోయాడు. మైండ్ బ్లాక్ అయిపోయింది. కళ్ళుబైర్లు కమ్ముతున్నాయి. మెడ నరాలు పీకుతున్నాయి. ఇక తనను ఆ బైక్ గుద్దేయడం ఖాయం అని అనుకున్నాడు. ఇంతలో ట్రాఫిక్ పోలీస్ చేయిపట్టిలాగి తప్పించాడు. 'చూసుకుని నడుపు' అని చాలా క్యాజువల్గా భుజం తట్టి వెళ్ళిపోయాడు.

జరిగింది కలా! నిజమా! రామయ్యకు అర్థం కాలేదు. ఇదంతా గోవిందుకు చెబితే అతగానికి ఒకటే నవ్వు. అంతగా భయపడకు పోనుపోను నీకే అలవాటవుద్దిలే అని తేలిగ్గా తీసిపారేశాడు.

పిల్లికి చెలగాటం ఎలక్కి ప్రాణ సంకటంలా ఉంది రామయ్య పరిస్థితి. ఒకవేళ తాను ప్రమాదంలో నిజంగా చనిపోతే... ఇంటివద్ద భార్య లచ్చిమి, కొడుకు భద్రం అనాధలైపోతారు. అప్పుడు వాళ్ళగతేంటి?

ఇదే విషయాన్ని గోవిందుని అడిగితే అప్పుడు సంగతి అప్పుడు చూద్దాంలే అన్నాడు. 'కాదు గోవిందు, నేను పోతే నా ఉద్యోగం నా కొడుక్కి ఇచ్చేలా చూడు' అని గోవిందు చేత ఒట్టేయించుకునే వరకు వదిలిపెట్టా.

అయినా రామయ్యకు రాత్రిళ్ళు నిద్రపట్టడంలా. నిద్రపట్టినా కలలో కూడా వాహన భూతాలు అతడ్ని నిర్దాక్షిణ్యంగా వెంటాడి వెంటాడి తరుముతూనే ఉన్నాయి.

ఈరోజు ఆఫీసుకు గెస్ట్లు వచ్చారు. మంచి కాఫీ తెమ్మని ఆఫీసులో చెప్పారు. రామయ్య ఇప్పుడు చాలా కష్టపడి రెండు రోడ్లు దాటి ఉడిపి హోటల్కు వెళ్ళి ఫ్లాస్కోలో స్పెషల్ కాఫీ పోయించు కున్నాడు. తిరిగి ఒకరోడ్లు దాటాడు. అంతలోనే పచ్చలైటు

వెలిగేటప్పటికి ఎడమవైపు నుండి కుడివైపుకు తన ముందురోడ్డు పై వాహనాలు తూనీగల్గా పరిగెడ్తున్నాయి.

కొంత టైమ్ అయిన తర్వాత ఎర్రలైటు వెలిగింది. వాహనాలు కూడా అన్నీ వెళ్ళిపోయాయి. రోడ్డుదాటు దామని ముందుకు నడిచాడు. అంతే ప్రక్క సందు నుండి మోటార్బైక్ చాలా స్పీడ్గా వచ్చేస్తుంది. రామయ్యకు మళ్ళీ పూర్వపు స్థితి.

ముందుకు వెళ్ళాలో వెనక్కి నడవాలో తెలియదు.

మైండ్ బ్లాక్ అయిపోతుంది.

కళ్ళు బైర్లు కమ్ముతున్నాయి.

మెడ నరాలు పీకుతున్నాయి.

బైక్ దగ్గరకు వచ్చేస్తుంది. గుద్దేస్తుంది. గుద్దేస్తుంది. నిజంగానే గుద్దేసింది. దూరనపడ్డాడు.

చచ్చాడ్రా చచ్చాడ్రా అని జనం పరుగులు తీస్తున్నారు.

రామయ్యకు పెద్దగా దెబ్బలు తగలేదు.

జనం వేరే చోట గుంపు చేరారు. లేచి వెళ్ళి నిదానంగా గుంపులోకి చూశాడు. తన కొడుకంత కుర్రాడు రక్తం మడుగులో పడి చనిపోయి వున్నాడు. మోటార్బైక్ కుర్రాడు స్పీడ్పై సడన్బ్రేక్ వేసాడు. ఎగిరిపడ్డాడు.

"ప్రాణం ఉందా? ఇంకెక్కడి ప్రాణం?"

అయినా అంత కేర్లెస్గా, రెడ్లైట్ పడినాగాని డ్రైవ్ చేస్తే ఎవడు మాత్రం ఏం చేస్తాడు.

తప్పుకోందయా తప్పుకోండి... ఇలాంటి మాటలు వినిపిస్తున్నాయి. అయ్యో పాపం అని మాత్రం ఎవ్వరూ అనడంలేదు.

హమ్మయ్య! ప్రస్తుతానికి బ్రతికాను అని రామయ్య అనుకోవడం లేదు.

"బంగారం లాంటి యువకుడు అనవసరంగా బతుకుపాడు చేసుకున్నాడే" అని వాపోతున్నాడు.

■ శైలి

శేఖాష్ భారతి!

చిత్రా రు జిల్లా వుంగనూరు ప్రాజెక్ట్ పరిధిలో చంద్రమాకుల పల్లెలో అంగన్వాడి వర్కర్గా భారతి పనిచేస్తుంది. ఆ ప్రాజెక్టు ఆఫీసర్ సరస్వతి టిఎ, డిఎలు ఇచ్చే సందర్భంలో రెండు అదనపు టిఎ, డిఎలు రాసి అవి తీసుకోవటంతోపాటు, ఐదు శాతం కమీషన్ వసూలు చేసి ఇమ్మని అంగన్వాడి యూనియన్ నాయకులకు చెప్పడంతో భారతి దీన్ని వ్యతిరేకిస్తూ ఎసిబికి ఫిర్యాదు చేసింది. ఎసిబి సూచనల ప్రకారం డబ్బు సరస్వతికి ఇస్తుండగా అధికారులు పట్టుకున్నారు. దీంతో జిల్లాలో అక్రమ వసూళ్ళు చేసే అంగన్వాడి అధికారులు భయ పడిపోయారు. భారతి చేసిన ఈ సాహసంతో జిల్లా వ్యాప్తంగా అంగన్వాడి ఉద్యోగులు ఉపిరిపీల్చుకోగలిగారు. అందరూ లంచాలు ఇవ్వలేక బాధపడేవారే. కానీ, భారతిలా సాహసం చేయటానికి ముందుకువస్తే అవినీతి భూతాన్ని అంతం చేయడమేమంత పెద్ద కష్టం కాదు.

కాంట్రాక్టు వ్యవస్థ తీరుతెన్నులు

■ వి.శ్రీహరి

ఒకానొక సంస్థలో కాంట్రాక్ట్ పద్ధతిలో కార్మికుల నియామకం అవసరమా? కాదా?... అంటే “అవసరం, ఆ విధానం తప్పదు” అని ప్రతి యజమాని అంటాడు. కాంట్రాక్ట్ కార్మికులకు తక్కువ జీతం యివ్వవచ్చు. యజమానులు ఈ పద్ధతిని ఎంచుకునేందుకు ప్రధానకారణం ఇదే. ఉదాహరణకు ఒక రెగ్యులర్ వర్కర్ కు యిచ్చే జీతం, ఇంక్రిమెంటు, కొన్ని సంవత్సరాల తరువాత పై స్కేలుకు ప్రమోషన్ వంటివి కాంట్రాక్ట్ కార్మికునికి యివ్వాలని అవసరం వుండదు. ఒకనాడు ఊళ్లకు దూరంగా ఏర్పడే ఫ్యాక్టరీలలో యాజమాన్యాలే గృహవసతి కల్పించేవి. సరుకులు కొనుక్కునేందుకు వివిధ రూపాలలో షాపులు ఏర్పాటు చేసేవి. నెలచివర్న వేతనం పొందే కార్మికులకు, మరొకరి వద్దకు అప్పుకు పోకుండా నెల పొదుగునా అప్పులిచ్చేవి. అది వడ్డీ వ్యాపారుల విషపు కోరల్లో కార్మికులు చిక్కుకుపోకుండా కాపాడేది. ఫ్యాక్టరీ నివాసస్థలం దరిదాపుల్లో వుంటే, ప్రయాణానికి ప్రత్యేక సమయం అవసరం వుండదు. ఆ మేరకు కార్మికులకు విశాంతి దొరకుతుంది. ఒకనాడు ఈ దేశంలో ప్రభుత్వరంగం ఏర్పాటుకు ప్రభుత్వం పూనుకున్నప్పుడు, కార్మికుల గృహవసతి కూడ ప్రాజెక్టు ఖర్చులో భాగంగా వుండేది. ఆ పరిస్థితి తారుమారైంది. కాలనీలు లేని పక్షంలో యాజమాన్యం స్వంత రవాణా ఏర్పాటు చేసేది. ప్రయాణ సమయం డ్యూటీ పీరియడ్ కాదు. అందువల్ల ఉద్యోగం “కోసం” తన స్వంత కాలంలో కొంతభాగం కార్మికులు త్యాగం చేయవలసి వచ్చేది. ప్రభుత్వరంగమే కార్మికవర్గ విశ్రాంతి సమయంలో కొంత త్యాగాన్ని కోరితే, ప్రైవేట్ రంగం అంతకుమించి డిమాండ్ చేస్తుంది గదా! కంపెనీ సమిష్టి రవాణా బాధ్యత వదులుకున్నాయి. కార్మికుల పోరాట ఫలితంగా ట్రాన్స్ పోర్ట్ అలవెన్స్ సంపాదించుకున్నారు. కానీ పబ్లిక్ రవాణాలో వుండే అనిశ్చిత అద్దె తక్కువ అనో, దగ్గరలో అద్దె ఇండ్ల కొరత మూలంగానో కార్మికులు జనావాసాల నుండి దూరం అయినారు. రవాణా సౌకర్యాలు లేక స్వంత రవాణా సౌకర్యాలు, వాటికి ఇంధనం, రిపేర్లు వారే భరించవలసి వస్తుంది. అలాంటి అవసరం సమిష్టిగా ఏర్పడితే, రవాణా ఖర్చులకూ పరిహారం కావాలని కార్మికులు కోరుతారు. కార్మికులు శాశ్వతమైతే ఇంటి అద్దె అంటారు. ఇ.ఎస్.ఐ. లేదా వర్క్ మెన్స్ కాంపెన్ సేషన్ ను మించి ప్రమాదాల సమయంలో పరిహారం డిమాండ్ చేసి సాధించుకుంటున్న ఘటనలు అప్పుడప్పుడూ వింటున్నాం.

అందువల్ల పరిశ్రమలో కార్మికులు శాశ్వత ప్రాతిపదికన వుండరాదు. ఉద్యోగమే “తుమ్మితే ఊడిపోయేముక్కు” లావుంటే కార్మికులు, “ఉన్న నౌకరీ అయినా నిలుపుకోవడం ఎలా?” అనే తాపత్రయంలో ఏ హక్కులూ కోరరు. ఆ ఖర్చు యజమాని “లాభం” గా మిగులుతుంది.

అయితే కార్మికులను నియమించుకోవడం, తొలగించడం విషయాల్లో తమకు స్వేచ్ఛ వుండాలని యజమానులు వాదిస్తున్నారు. వివిధ రాజకీయ పార్టీలు (వామపక్షాలు మినహా) ఈ యజమానుల కోర్కెకు మద్దతు పలుకుతున్నాయి. అధికార పార్టీలుగా కార్మిక చట్టాలను మార్చాలని ప్రయత్నాలు చేస్తున్నాయి. పది సంవత్సరాల నుండి యజమానులు, వారి సంఘాలు ముక్తకంఠంతో కోరినా, ఆ

కోర్కెను మన్నించాలని రాజకీయ పార్టీలకు వున్నా కార్మిక చట్టాలను సవరించ లేక పోతున్నారు. ఎన్ని చీలికలు, పీలికలు అయినా కార్మికవర్గం, ట్రేడ్ యూనియన్ ఉద్యమబలం అది.

ఈ విధమైన కొత్త విధానం ప్రవేశపెట్టాలని యజమానులు ఎందుకు కోరుతున్నారు?

యంత్రాలు ఎప్పటికప్పుడు మారుతుంటాయి. అవి ఉత్పత్తి చేసే వస్తువులూ మారుతుంటాయి. అందువల్ల ఈ మార్పులకు అనుగుణంగా మారిన యంత్రాల మీద, మారే వస్తువులను తయారు చేసే కార్మికులను ఉపయోగించుకునే వెసులుబాటు వుండాలని యజమానులు కోరుతున్నారు. యంత్ర మార్పిడి, సాంకేతిక నైపుణ్యం మార్పిడి రోజులలో జరిగే వ్యవహారం కాదు. ఉత్పత్తిలో మార్పులు వట్టిమాటలు కాదు. ఇవన్నీ సమయం తీసుకునేవే. యంత్రాలు కొత్త వైనప్పుడు వాటిని బిగించే సందర్భంలోనే సాధారణంగా కార్మికులు వాటి లగువు, బిగువులు తెలుసుకుంటారు. ఆ యంత్రం వాణిజ్య ఉత్పత్తి ప్రారంభించేలోగా జరిగే “ట్రైల్” రన్ లో నైపుణ్యం పొందుతారు. అలాగే కొత్త వస్తువుల తయారీకూడ.

అదే ఒక కొత్త పరిశ్రమ వచ్చినప్పుడు సమాజం అందుకు యువకులను తయారు చేసుకుంటుంది. ఉదాహరణకు కంప్యూటర్లు తీసుకోండి. ఆ రంగంలో ఉద్యోగావకాశాలు ఏర్పడుతుండగానే అది విద్యారంగంలో మరొక శాఖ అయింది. అందులో ప్రాథమిక పనులు అంటే డేటా ఎంట్రీ వంటివి వివిధ రంగాలలో అప్పటికే ఉద్యోగాలలో వుండే వారికి ట్రైనింగ్ యిచ్చేవారు.

నిన్న లేకుండా ఈరోజు, ఈరోజుతో సంబంధం లేకుండా రేపు వుండదు. అలాగే నిన్నటి యంత్రం, అందులో తయారయ్యే వస్తువులతో సంబంధం లేకుండా ఆకాశం నుండి ఏదీ ఊడిపడదు. మాన్ ఫ్యాక్చరింగ్ దశ లేకుండా పారిశ్రామిక యంత్రాలు రాలేదు. అలా ఒక దాని నుండి ఒకటిగా పెరగని సందర్భంలో, పెరిగేందుకు తగిన వాతావరణం లేని సందర్భంలో, అప్పటికే అభివృద్ధి చెందిన సాంకేతిక నైపుణ్యం, సరుకు తయారీలను చేపట్టాలంటే అటువంటి నిర్ణయం తీసుకున్న సమాజం ఎంతో మూల్యం చెల్లించాల్సి వుంటుంది.

మనదేశ పారిశ్రామికీకరణనే ఒక్కసారి మననం చేసుకుందాం. బ్రిటిష్ పెట్టుబడిదారీ వర్గం, వ్యాపారం చేసుకునేందుకు ఈ దేశం వచ్చేసరికి, ఈదేశం రకరకాల వస్తువులను ఎగుమతి చేయగలిగి వుండేది. యూరోపియన్ దేశవాసులు ఆకులు కట్టుకుని మానం కాపాడుకునే రోజుల్లోనే, భారతదేశం వస్త్రపరిశ్రమలో ఆరితేరిందని బుచానన్ అనే పాశ్చాత్య ఆర్థిక శాస్త్రవేత్త వర్ణించారు. ప్లాసీ యుద్ధంలో గెలిచి, ఈ దేశ వనరుల మీద పెత్తనం వచ్చేవరకు ఈస్టిండియా కంపెనీ బ్రిటిష్ బంగారు, వెండినిల్వలను భారతదేశానికి తరలించే కంపెనీగా విమర్శలను ఎదుర్కొనేది ఆ దేశంలో.

విదేశీ పెత్తనంతో ఈ పరిస్థితి తారుమారైంది. దేశీయ పరిశ్రమలు దెబ్బతిన్నాయి. అప్పటికి పారిశ్రామిక రంగంలో పని చేస్తున్న కార్మికులు తిరిగి గ్రామాలు పట్టి వ్యవసాయ పనులను వెతుక్కోవలసి వచ్చింది ఈ పరిస్థితినితా కారల్ మార్క్స్ తన

“న్యూయార్క్ టైమ్స్” వ్యాసాలలో వివరించారు. ఆనాటి దారుణాన్ని వివరిస్తూ దక్కన్‌లో చేనేత కార్మికుల ఎముకలపొడి మాన్‌చెస్టర్ వస్త్ర పరిశ్రమకు ఎరువుగా ఉపయోగపడుతున్నది అని ఒక్క వాక్యంలో చెప్పారు.

మరొక వందసంవత్సరాలు గడిచాయి. నష్టపోయింది కష్టజీవులు. అప్పుడూ కొందరు భూస్వాములైనారు. కౌలుదోపిడీ, వడ్డీ దోపిడీతో అపారమైన సంపదలను పోగేసుకున్నారు. 1853లో మొదటి జ్యూట్ ఫ్యాక్టరీ, మొదటి టెక్స్టైల్ ఫ్యాక్టరీ ఏర్పడ్డాయి. ఈ ఫ్యాక్టరీలకు కావలసిన యంత్రాలు మనకు లేవు. వాటికి అవసరమైన సాంకేతిక నైపుణ్యంలేదు. ఆ పరిశ్రమలలో పని చేసేందుకు నైపుణ్యం గల కార్మికులు లేరు. గ్రామాలలో భూములు కోల్పోయి, కౌలుదార్లుగా కూడా బ్రతకలేనివారు నైపుణ్యంలేని కార్మికులుగా ఈ పారిశ్రామిక వాడలకు చేరారు.

కార్మికులకే కాదు పారిశ్రామిక వేత్తలకూ అనుభవంలేదు. అందువల్లనే భారత పరిశ్రమల యజమాన్యం బ్రిటిష్ “మేనేజింగ్ ఏజన్సీల” చేతిలో వుండిపోయింది. స్వతంత్రం వచ్చిన తరువాతనే భారతీయులు యజమాన్యం వహించడం ప్రారంభించారు.

ఈ కథ నుండి మనకు అర్థమయ్యేదేమిటి?

సుమారు వందసంవత్సరాలు పరిశ్రమల వాసనే లేకుండా వ్యవసాయ పనులలో మునిగి తేలిన తరువాత, కొన్ని తరాలు గడిచిన తరువాత, భారతీయ కష్టజీవులు తిరిగి పారిశ్రామిక కార్మికులుగా ఈ దేశ సంపదను పెంచారు. ఈ మార్పు సందర్భంలో వారు ఎదుర్కొన్న యిబ్బందులు తక్కువకాదు. పోగొట్టుకున్న అవయవాలలో లెక్కలేదు. కోల్పోయిన ప్రాణాలెన్నో తెలియదు.

అంతటి త్యాగంతో భారతదేశ పారిశ్రామికీకరణకు తోడ్పడింది నైపుణ్యంగల వారేగదా?

కాని ఈ నాటి స్థితి ఆనాటి లాగాలేదు. స్వతంత్ర భారతంలో భారత కార్మికులు, సాంకేతిక నిపుణులు తయారైనారు. కార్మికులుగా తయారైన వారిలో ఐ.టి.ఐ, పాలిటెక్నిక్‌లలో తయారైనవారున్నారు. ఇవి యంత్రాలను గురించి సహజంగా నేర్పేవే. ఇన్‌స్టిట్యూట్‌లు వదిలి పరిశ్రమలో పనిచేసేందుకు ఉద్యోగంలో చేరగానే మౌలిక జ్ఞానంతోనే ఆ ప్రత్యేక పరిశ్రమల్లోని యంత్రాలను ఉపయోగించటం నేర్చుకుంటారు. ఇదేగదా ఆనవాయితీ

ఉత్పత్తుల సంగతి అంతే.

ఈ దేశ నిపుణులే విద్యుత్ ఉత్పత్తి చేసే యంత్రాలను తయారు చేసే బి.హెచ్.ఇ.ఎల్.ను నిర్మించి, పోషించి పెంచారు. ప్రపంచ విద్యుత్ పరికరాల సంస్థలన్నిటినీ ఢి కాని నిలిచి టెండర్లు గెలిచింది.

ఆధునిక జీవితానికే ఆటపట్టుగా వున్న చమురు అన్వేషణకు అవసరమైన వివిధ రకాల డ్రిల్లింగ్ ప్లాట్ ఫారమ్‌లను విశాఖ షిఫ్ బిల్డింగ్ యార్డ్‌లో నిర్మించి, ఒక దశలో దేశ స్వావలంబనకు తోడ్పడింది భారతీయ కార్మికులే.

ఈ రెండు ఉదాహరణలు చూస్తే 30 మెగావాట్ల యంత్రాలతో ఉత్పత్తి ప్రారంభమైనప్పుడున్న కార్మికులే 110 మెగావాట్ల యంత్రాలు నిర్మించారు. కెపాసిటీ పెరిగినప్పుడల్లా కార్మికులను తొలగించి కొత్త వారిని నియమించుకోలేదు. నౌకా నిర్మాణానికి, చమురు అన్వేషణకు ఉపయోగించే డ్రిల్లింగ్ ప్లాట్ ఫారమ్‌ల నిర్మాణానికి తేడావుంది. అయినా ఆనాడు కార్మికులు కాంట్రాక్ట్ కార్మికులే కావాలని, తాత్కాలికంగా నియమించుకుని

తొలగించే హక్కు వుండాలని యజమానులు కోరలేదు.

కాని ప్రైవేట్ యజమానులు విశృంఖలంగా కార్మికులను తొలగించడం, పరిశ్రమలను మూసివేసి కార్మికులను వీధుల్లోకి నెడుతుంటే, వారికి కొంత రక్షణగా పారిశ్రామిక వివాదాల చట్టంలో Vఏ భాగంలో రిట్రెంచ్‌మెంట్, మూసివేతల సమయంలో పాటించవలసిన కొన్ని నియమ నిబంధనలు ఏర్పాటు చేశారు. వీటి అన్వయాన్ని ఆనాటి సుప్రీంకోర్టు మరింత విస్తృతం చేసి కార్మిక వర్గానికి అనుకూలంగా అనేక మంచి తీర్పులను ఇచ్చాయి. పారిశ్రామిక వివాదాల చట్టానికి 1953లో ఈ సవరణ వచ్చింది. ప్రపంచ యుద్ధంలో అపారమైన లాభాలు సంపాదించి, ఆ డబ్బుతో పరిశ్రమలు స్వాధీనం చేసుకున్న స్థానిక పారిశ్రామికవేత్తలు, సాంకేతికంగా పరిశ్రమలను అభివృద్ధి చేయాలనే నెపంతో, కొత్త ఉత్పత్తులకు పూనుకోవాలనే సాకుతోనే రిట్రెంచ్‌మెంట్లకు, మూసివేతలకు పూనుకున్నారు.

ఈ విశృంఖల ప్రవర్తనను అరికట్టేందుకే Vఏ అధ్యాయం వచ్చింది.

కార్మికులకు కలిగించిన కొద్దిపాటి సౌకర్యాలు ఆచరణలో ఏమాత్రం ఉపయోగపడలేదని రుజువైంది. రిట్రెంచ్‌మెంట్ పరిహారం చెల్లించి కార్మికులను ఇంటికి పంపి కొత్త కార్మికులతో తక్కువ జీతాలు, కఠినమైన పని పరిస్థితులు రుద్ది కొత్త కార్మికులను నియమించుకో సాగారు యజమానులు. అలాగే పరిహారం చెల్లించి పరిశ్రమను తాత్కాలికంగా మూసి తిరిగి కొత్త వారితో తెరిచే కుట్రలుకూడా చేశారు. దీనికి విరుగుడుగా పారిశ్రామిక వివాదాల చట్టంలో మరొక రక్షణ కలిగించారు. రిట్రెంచ్ చేసిన, మూతపడిన పరిశ్రమలు తిరిగి కార్మికులను తీసుకునే సమయంలో రిట్రెంచ్‌అయిన, మూతకు ముందు పనిచేసిన కార్మికులను తీసుకునేందుకు ప్రాధాన్యత యివ్వాలని మరొక ఆంక్ష విధించారు.

1964 వచ్చేసరికి చిన్న పరిశ్రమల ట్రీక్కులను పెద్ద యజమానులు అనుసరించసాగారు. అందువల్ల రిట్రెంచ్‌మెంట్లు, మూసివేతలు ప్రభుత్వ అనుమతి వుంటేనే జరపాలని Vబిని ప్రవేశపెట్టారు. 1964లో మూడు వందలమంది పనిచేసే పరిశ్రమలకు వర్తించేలా చేసిన ఈ చట్టం 1976 నాటికి వందమంది పనిచేసే పరిశ్రమలకు వర్తింపజేశారు. రక్షణ, ప్రత్యక్ష జోక్యం వరకు కార్మిక వర్గానికి అనుకూలంగా ప్రభుత్వాలు వ్యవహరించక తప్పలేదు. అంతేగాదు ఎలాంటి రక్షణలేని కార్మికులకు కాంట్రాక్ట్ కార్మిక చట్టం గూడ చేయక తప్పలేదు. ఆ చట్టం పద్ద పురిటి నొప్పులు ముందే వివరించాము. ఒకనాడు కార్మికులకు రక్షణ, వారి తరపున జోక్యం జేసుకోవలసి తప్పని ప్రభుత్వాలు. ఈరోజు అన్ని రక్షణలూ రద్దు చేయాలని మొదటి ప్రపంచ యుద్ధ కాలానికి ముందువున్న “హైర్ అండ్ ఫైర్” హక్కు కోసం ధైర్యంగా యజమానులు ఎలా డిమాండ్ చేయగలుగుతున్నారు?

ఆ డిమాండ్‌కు తలొగ్గే స్థితికి ప్రభుత్వాలు ఎందుకు చేరుతున్నాయి? 10 సంవత్సరాలు దాటిన “సంస్కరణల” కాలంలో యజమానుల డిమాండ్ పట్ల అనుకూలత వున్న ప్రభుత్వాలు చట్టాలను ఎందుకు మార్చలేక పోతున్నాయి?

ఇంతలా తటపటాయిస్తున్న ప్రభుత్వాలు తమ సర్వీసులలో తాత్కాలిక కాంట్రాక్ట్ నియామకాలకు ఎలా చూసుకోగలుగుతున్నాయి? చూద్దాం. తరువాత వ్యాసాల్లో.



ప్రపంచ కార్మిక దినోత్సవం
"మేడే" శుభాకాంక్షలతో

ఎ.పి.అంగన్వాడీ వర్క్స్ & హెల్ప్స్ యూనియన్

(రి.నెం.బి.2052, సిఐటియు అనుబంధం)

ఫర్వాలేదు ప్రాజెక్టు కమిటీ

గౌరవాధ్యక్షులు	: కె.ప్రభుదాస్
అధ్యక్షురాలు	: యర్రాకుల పద్మావతి
ప్రధాన కార్యదర్శి	: ఎన్.శివ నాగేంద్రం
ట్రెజరర్	: కె.సుభాషిణి

ఉపాధ్యక్షులు	సహాయ కార్యదర్శులు	కమిటీ సభ్యులు
కె.శ్యామలారాణి	యం.నిర్మల	కోటా శ్రీనాగవల్లి
బత్తిన రాధ	ఆర్.శ్యాం మాధవి	సిహెచ్. కమలకుమారి
బక్క సరళ	ఎం.మేలీసునాదం	ఎ.బాలశ్యామల
	షేకు సుల్తాన్బ	టి.సుజాత
		టి.సుధారాణి
		బి.క్రీస్తురాజ్యం
		టి.శ్రీలక్ష్మి
		కె.సునీత

199 సెంటర్ల
కార్యకర్తలు - ఆయాలు

ఉద్యోగ, ఉపాధ్యాయ, కార్మిక వర్గాలకు 'మేడే' శుభాకాంక్షలు చింతగిరిపల్లి ప్రాథమిక వ్యవసాయ సహకార పరిషత్ సెంట్రం

(నెం.జె.204)

☎: 08593-254813

గోనసపూడి (గ్రామం)

చిన్నగంజాం (మండలం), ప్రకాశం జిల్లా

కె.సాంబశివరావు

చైర్మన్ / పర్సన్ ఇన్ ఛార్జ్ /
మేనేజర్



తేళ్ళ సుబ్బారావు
కార్యదర్శి

- 1) సేంఘ సభ్యుల సంఖ్య - 5813
- 2) సభ్యుల షేరు ధనము - 52 లక్షలు
- 3) కరెంటు డిపాజిట్లు - 72.14 లక్షలు
- 4) ఆడిట్ రిపోర్టు దాఖలా లాభాలలో కొనసాగుతున్నది
- 5) గోల్డ్ లోన్ సదుపాయం కలదు

వినిమయ ధరల సూచిక

(బేస్ 1982=100)

లింకింగ్ ఫ్యాక్టర్
(1960=100)

సెంటర్ సీరిస్	జనవరి 2005	ఫిబ్రవరి 2005	
అలిండియా	526	525	4.93
హైదరాబాద్	518	520	5.23
గుంటూరు	512	509	5.60
గూడూరు	511	509	4.33
విశాఖపట్నం	523	517	
వరంగల్	538	542	
కొత్తగూడెం	534	537	
రాష్ట్ర సీరిస్			
విజయనగరం	452	455	
రాజమండ్రి	503	506	
విజయవాడ	476	478	
ఆదోని	506	508	
ఎన్ఎస్బి కాంప్లెక్స్	501	504	
ఎంజిపి కాంప్లెక్స్	498	501	
ఎ.పి	-	-	

లింకింగ్ ఫ్యాక్టర్	1971=100	1960=100
విశాఖపట్నం	2.48	1.87
రాజమండ్రి	2.55	1.81
ఆదోని	2.33	1.88
వరంగల్	2.36	1.90
ఎన్ఎస్బి కాంప్లెక్స్	2.52	1.89
ఎ.పి	-	-

సమాచార వనరు : డైరెక్టరు ఆఫ్ ఎకనమిక్స్ & స్టాటిస్టిక్స్ -
ఆంధ్రప్రదేశ్ ప్రభుత్వము జారీ చేసినది.
ది లేబర్ బ్యూరో గవర్నమెంట్ ఆఫ్ ఇండియా

ఉద్యోగ, ఉపాధ్యాయ, కార్మిక వర్గాలకు 'మేడే' శుభాకాంక్షలు

బి సంతరావూరు ప్రాథమిక వ్యవసాయ సహకార పరిషత్ సెంట్రం

(నెం.616)

Phone : 08593-254547
Cell : 92474 14289

సంతరావూరు (గ్రామం),

చిన్నగంజాం (మండలం) ప్రకాశం జిల్లా

వి.గుంటయ్య

చైర్మన్ / సబ్ డివిజనల్
కో - ఆపరేటివ్ ఆఫీసర్
చీరాల



కె.శ్రీనివాస రావు
కార్యదర్శి

- 1) సభ్యుల సంఖ్య - 2777
- 2) సభ్యుల షేరు ధనము - 17 లక్షలు
- 3) ఆడిట్ రిపోర్టు దాఖలా లాభాలలో ఉన్నది
- 4) స్వల్పకాలిక ఋణాలు - 67 లక్షలు
- 5) మధ్య, దీర్ఘ కాలిక ఋణములు - 24.70 లక్షలు



'మేడే' శుభాకాంక్షలు

కె.శ్రీనివాస రావు

ఇన్స్పెక్టర్ ఆఫ్ ప్యాక్టరీస్

సర్కిల్ - I

సంగారెడ్డి



'మేడే' శుభాకాంక్షలు



ఎం.వేంకటేశ్వర్

ఇన్స్పెక్టర్ ఆఫ్ ప్యాక్టరీస్

సర్కిల్ - II

సంగారెడ్డి



పోప్ జాన్ పాల్-2

క్రైస్తవుల ఆరాధ్య దైవం పోప్ జాన్ పాల్-2 ఏప్రిల్ 2న మరణించారు. ఆయన అసలు పేరు కరోల్ జోసెఫ్ వాయిటెహ్ వా. పోలెండ్ లోని పారిశ్రామిక నగరమైన వడ్వోవైస్ లోని రోమన్ క్యాథలిక్ మతాన్ని గట్టిగా ఆచరించే ఓ పేద కుటుంబంలో ఆయన జన్మించారు. మత బోధకుడిగా కాకముందు విద్యార్థి నాయకుడు. కవి, నాటక రచయిత, కూలి, విశ్వవిద్యాలయంలో ఆచార్యునిగా పనిచేశారు. నాజీలకు వ్యతిరేకంగా పోరాడారు.


పోప్ ప్రధాన కర్తవ్యం క్రైస్తవ మత ప్రచారం. పోప్ ఇటలీ దేశంలోని వాటికన్ సిటీ కేంద్రంగా పని చేస్తారు. చర్చీల పాలనా వ్యవహారాల అత్యున్నత అధినేత. పోప్ ను ఎక్కువ భాషలు తెలిసిన, క్రైస్తవ మత సిద్ధాంతం, ఆచారాల గురించి పూర్తి అవగాహన కలిగిన వారి నుండి ఎంపిక చేస్తారు. సాధారణ పేద కుటుంబ నేపథ్యం కలిగిన పోప్ జాన్ పాల్-2ను పోప్ గా ఎన్నుకోవడంలో గల కారణం ఆయన గట్టి కమ్యూనిస్టు వ్యతిరేకి కావడమే అని అంటారు. పోప్ గా ఎన్నికయిన మొట్టమొదటి ఇటలీ యేతర వ్యక్తి. ఆయన తన 58వ ఏట పోప్ గా ఎన్నికైన అతి పిన్నవయస్కునిగా నిలిచారు. రెండు వేల సంవత్సరాల రోమన్ క్యాథలిక్ చర్చి చరిత్రలో పోప్ జాన్ పాల్-2 ఓ సంక్లిష్టమైన వ్యక్తి.

1978లో పోప్ గా ఎన్నికయిన నాటి నుండి ప్రపంచ వ్యాపితంగా 115 దేశాలలో విస్తృతంగా పర్యటించారు. చర్చి ప్రాబల్యాన్ని వాటికన్ దాటించి, యూరప్ కు వెలుపల, ప్రపంచ వ్యాప్తం చేశారు. ఆఫ్రికా లాటిన్ అమెరికా మొదలుకుని ప్రపంచ వ్యాప్తంగా పలు బడుగు దేశాలలో చర్చిలు నిర్మించి మత వ్యాప్తికి కృషి చేశారు. అందుకే 75 కోట్లు జనాభాగా ఉన్న క్యాథలిక్ లు నేడు 100 కోట్లకు చేరుకున్నారు.

పోప్ సంక్లిష్టమైన వ్యక్తి అనడానికి అనేక కారణాలు ఉన్నాయి. కొన్ని అంశాలను గమనిస్తే అర్థం అవుతుంది.

ఈ ప్రపంచంలో అన్నిటికంటే దారుణంగా మానవ హక్కులను ఉల్లంఘించే అంశం “కటిక పేదరికం” అంటూ ఆవేదన వ్యక్తం చేయటంతో ఆయన సరిపుచ్చుకోక పాశ్చాత్య దేశాలలో పేరుకు పోయిన సంపదను వర్థమాన దేశాలకు పంచాలని ప్రతిపాదించారు. క్రైస్తవులకు, ఇతర మతాల వారికీ నేనొక విజ్ఞప్తి చేయాలనుకుంటున్నాను ... ‘హింసకు తావులేని ప్రపంచాన్ని, జీవితాన్ని ప్రేమమయం చేసే ప్రపంచాన్ని నమన్వయం, సంఘీభావాలతో ఎదిగే ప్రపంచాన్ని నిర్మించేందుకు కలిసికట్టుగా కృషి చేద్దాం’ అన్నారు. ఆయుధ పోటీని వ్యతిరేకించారు. 1980లో లాటిన్ అమెరికాలో జోక్యాన్ని, 1991లో అమెరికా నాయకత్వంలో ఇరాక్ పై సాగిన దాడినీ, 2003లో ఇరాక్ పై జరిగిన దురాక్రమణనూ వ్యతిరేకించారు. ప్రపంచంలోని అతి పెద్ద మతసంస్థకు అధిపతిగా ఆయన తన కర్తవ్యాన్ని నిర్వహించారు.

మొదటి అంశాన్ని పరిశీలిస్తే పేదరికం దారుణమైనదని ఆయన గట్టిగా భావించారు. ఏ సోషలిజం అయితే ప్రపంచంలో మూడవ వంతు ప్రజానీకాన్ని పేదరికం నుండి విముక్తి చేసి కూడు, గుడ్డ, గూడు కల్పించిందో ఆ సోషలిజాన్నే కూలగొట్టేందుకు ఆయన



పూనుకున్నారు. పోలెండ్ లో లే వాలేసాకు ఆయన పూర్తి అండనిచ్చారు. వార్సా సభలో పోప్ మాట్లాడిన తర్వాత లే వాలేసా నాయకత్వంలో కమ్యూనిస్టు వ్యతిరేక ఉద్యమం ఊపందుకుంది. పోలెండ్ లో ఆరంభమై మొత్తం తూర్పు ఐరోపాలో కమ్యూనిస్టుల పాలన అంతమయింది. సోవియట్ యూనియన్ పతనానికి కూడా ఇది ఒక కారణమైంది. అందుకే గార్బచేవ్ పోప్ కు నమస్కరించి మతం సృష్టించిన నైతిక విలువలు మా జాతిని కూడా పునరుజ్జీవింపజేస్తాయని విస్వశిస్తున్నాను అని మనవి చేసుకున్నాడు. పోప్ పేదరికంలో పుట్టి, అష్ట కష్టాలు పడ్డారు. కష్టాలను కడతేర్చిన సోషలిజంను ఆయన పేదరికం నిర్మూలనకు మార్గంగా అంగీకరించ లేదు. మతం ఆ పని చేస్తుందను కున్నారు. ప్రపంచ అనుభవాన్ని గమనిస్తే సోషలిజమే పేదరికాన్ని నిర్మూలించింది. కాని మతం పేదరికాన్ని నిర్మూలించిన దాఖలాలు లేవు. అయినా పోప్ మతాన్ని నమ్మి సోషలిజం విచ్ఛిన్నానికి పూను కున్నారు.

పాశ్చాత్య దేశాలలో పోగుపడిన సంపదను పంచాలని ఒక ధర్మ ప్రకటన చేశారు. యుద్ధం వద్దన్నారు. పాశ్చాత్య దేశాలలో పోగుపడిన సంపదకు యుద్ధానికి అవినాభావ సంబంధం ఉన్నది. సంపద బాగా పోగుపడిన దేశాలే మరింత సంపద కోసం ఈరోజు దురాక్రమణ యుద్ధాలకు పూనుకుంటున్నాయి. మంత్రాలకు చింతకాయలు రాలవనట్టే పోప్ ధర్మ ప్రకటనను పాశ్చాత్య సంపన్న దేశాలు పాటించలేదు.

పోప్ చర్చి ప్రవేశాన్ని సామాన్యులకు అతిచేరువలోకి తేగలిగారు. గతంలో చర్చి కేవలం రాచరిక వ్యక్తులకే పరిమితమైంది. అదే సమయంలో చర్చిలో మహిళా మత ప్రబోధకులను ఆయన అనుమతించలేదు. మహిళల సమానత్వ విషయంలో కూడా ఆయన వ్యతిరేకి. (మనదేశంలో ఆర్.ఎస్.ఎస్. సర్సంచాలక్ సుదర్శన్ లాగా) అదే విధంగా అబార్షన్లు, కుటుంబ నియంత్రణ శస్త్రచికిత్స విషయం లో అభ్యంతరం తెలిపారు. ఆయన కేవలం మత ప్రచారానికి పరిమితం కాలేదు. రాజకీయాల్లో కూడా జోక్యం చేసుకున్నారు. ముస్లిం దేశాలను సందర్శించడం, మసీదులో ప్రవేశించడం కాసబ్లాంకాలో వేలాది ముస్లిం యువకులు పాల్గొన్న సమావేశంలో ప్రసంగించడం, ఇతర మతాల పట్ల, ముస్లిముల పట్ల క్రైస్తవులు జరిపిన అకృత్యాలకు క్షమాపణ చెప్పారు. దలైలామాకు వాటికన్ లో స్వాగతం చెప్పడం, ఢిల్లీలో శంకరాచార్యతో వేదికను పంచుకోవడం, ఉగాది, దీపావళి, హోళీ సందర్భంగా హిందువులకు శుభాకాంక్షలు చెప్పడం ఇతర మతాల వారిపట్ల జాన్ పాల్ ప్రదర్శించిన సుహృద్భావానికి నిదర్శనం. అందుకే పోప్ జాన్ పాల్-2 సంక్లిష్ట వ్యక్తి.

ఉధృతమౌతున్న కార్మిక పోరాటాలు



సమ్మెలు, ఇతర పోరాటాలు మన దేశానికే పరిమితమయి లేవు. ఇతర దేశాలలో కూడా అవి బాగా పెరుగుతున్నాయి. ధనిక దేశాలైన అమెరికా, యూరప్ దేశాల్లో ఈ ఉధృతి కనబడుతున్నది. కార్మికుల హక్కులను హరించి వారిని మరింతగా దోపిడీ చేయటానికి అవకాశం కల్పించే ప్రపంచీకరణ విధానాల పైన ఈ పోరాటాలు నడుస్తున్నాయి. ప్రపంచీకరణ కార్మికులకు ప్రమాదం తెస్తుందని ఇతర దేశాల అనుభవం కూడా రుజువు చేస్తున్నది. మొన్న మార్చి నెలలో ఇటలీ, ఫ్రాన్సు, గ్రీసు దేశాలలో జరిగిన సమ్మెలు, దానికి దారి తీసిన కారణాలు గమనిస్తే ఈ అవగాహన సరయిందని తేలుతుంది.

మార్చి 17న గ్రీసు దేశంలో జరిగిన 24 గంటల సమ్మెలో రైల్వే, విద్యుత్తు, పోస్టల్, నీటి సరఫరా కార్మికులంతా పాల్గొన్నారు. ఎందుకంటే ఈ రంగాలన్నింటినీ ప్రైవేటీకరించాలని అక్కడి ప్రభుత్వం ప్లాను వేసిందట. తమకి వచ్చే పెన్షన్లకి ఎసరు పెడుతున్నారని బ్యాంకు ఉద్యోగులు కూడా ఈ సమ్మెలో చేరారు. 6,500 మందిని తొలగించాలని ప్రభుత్వం అనుకుంది. కాబట్టి టెలికం ఉద్యోగులు సమ్మె చేశారు. మొత్తం మీద అన్ని రంగాల కార్మికుల మీద పాలకులు చేస్తున్న దాడి ఉద్యోగులు ఐక్యంగా పోరాడటానికి దారి తీసింది. యూనియన్ నాయకత్వానికి పాలకులతో దోస్తీ కట్టే అలవాటు ఉన్నా, తప్పనిసరి పరిస్థితులలో సమ్మెకు పిలుపునివ్వాలి వచ్చింది.

ఫ్రాన్స్‌లో కూడా ఇదే తంతు. అదే దాడి. పని గంటలు పెంచటం, పెన్షన్, ఆసుపత్రి సౌకర్యాలను కత్తిరించటం దేశవ్యాప్త సమ్మెకు దారి తీసింది. మార్చి 10న జరిగిన సమ్మెలో లక్షలాది మంది పాల్గొన్నారని వార్తా సంస్థల కథనం. సమ్మెరోజున దేశమంతటా 10లక్షల మంది ప్రదర్శనలు చేసి పాలకులకు నిద్ర లేకుండా చేశారు. ఈ సమ్మెలో ఆ రంగం ఈ రంగం అని లేదు. మొత్తం ప్రభుత్వ ప్రైవేటు రంగాల్లోని కార్మికులంతా పాల్గొన్నారు. ఇది చాలదన్నట్లు పారిస్ నగరంలోని లోకల్ రైళ్ళ కార్మికులు అదనంగా ఇంకొక రోజు, దేశంలోని ఇతర రైల్వే కార్మికులు మరో 12 గంటలు సమ్మెచేసి నిరసన తెలిపారు.

పనిగంటలు పెంచినా, తగ్గించినా నిరుద్యోగ సమస్య పరిష్కారం కావటం లేదు. ఈ పెంచటం, తగ్గించటమనేది పెట్టుబడిదారుల అవసరాలని బట్టి జరుగుతున్నది. గత 5 సంవత్సరాలలో ఎప్పుడూ లేనంతగా ఫ్రాన్స్‌లో నిరుద్యోగం రేటు 10శాతానికి పెరిగింది. నిరుద్యోగాన్ని తగ్గించటానికి చర్యలు తీసుకోవాలని కార్మికులు ప్రభుత్వం మీద వత్తిడి తెస్తున్నారు.

మరో దేశం గురించి కూడా మనం చెప్పుకోవాలి. అదే

ఇటలీ. ఒకప్పుడు నీరో చక్రవర్తులు, నియంతలు పరిపాలించిన దేశం. ఈ ఆధునిక యుగంలో కూడా అభివృద్ధి చెందిన దేశంగా, ధనిక దేశంగా పేరు పొందింది. అక్కడ ప్రతి సంవత్సరం 5,6 జాతీయస్థాయి సమ్మెలు చూస్తున్నాం. మొన్న మార్చి 18న జరిగిన సమ్మె కూడా ఈ వరసలోదే. పెద్దపెద్ద పెట్టుబడిదార్లకు, బహుళజాతి కంపెనీలకి మరింత లాభాలను కట్టబెట్టే దానికి అక్కడి పాలకులు ప్రయత్నిస్తున్నారు. ప్రైవేటీకరణకు వ్యతిరేకంగా జరిగిన మార్చి 18 సమ్మెలో ఫ్యాక్టరీలు, కార్యాలయాలు, స్కూళ్ళు, కాలేజీలు, ప్రభుత్వ రవాణా మొత్తం మూతపడింది. సమ్మెలో ఉన్న కార్మికులు దేశ రాజధాని రోమ్ నగరాన్ని స్తంభింపజేశారు. ప్రజావ్యతిరేక విధానాలను కొనసాగిస్తే ఖబడ్డార్ అంటూ పాలకులకి హెచ్చరిక చేశారు.

ప్రపంచంలో జరుగుతున్న కార్మిక పోరాటాలను చూస్తే మనకు ఒక విషయం అర్థమవుతుంది. ఐరోపా ఖండంలోని ఎక్కువ దేశాల్లో కార్మికుల పోరాటాలు నిరంతరంగానూ, అంతకంతకూ సమరశీలంగా జరుగుతున్నట్లు తెలుస్తున్నది. అంతకు ముందు లాటిన్ అమెరికా దేశాల్లో జరిగిన పోరాటాలు రాజకీయ మార్పులకు దారితీసి, 5,6 ప్రముఖ దేశాల్లో వామపక్ష ప్రభుత్వాలు ఏర్పడ్డాయి. అవి కార్మిక అనుకూల చర్యలు అమలు ప్రారంభం కావటంతో కార్మిక అశాంతి తగ్గింది.

ఐరోపా ఖండంలో జరుగుతున్న పోరాటాలు ఎటువంటి మార్పులకి దారి తీస్తాయో మనం చూడాలి. రాబోయే ఒకటి, రెండు సంవత్సరాల్లో అక్కడి అనేక దేశాల్లో జాతీయ స్థాయి ఎన్నికలు జరగనున్నాయి. తమపై దాడి చేసిన పాలక పార్టీలకు రాబోయే ఎన్నికల్లో బుద్ధి చెపుతారని ఆశిద్దాం.

■ పి.అజయ్‌కుమార్

జపాన్, ఇటలీ ఎన్నికల్లో వామపక్షాల విజయ దుంధుబ

జపాన్‌లో శాసన సభకు జరిగిన ఎన్నికల్లో కమ్యూనిస్టు పార్టీ నిలబెట్టిన 31 మంది అభ్యర్థుల్లో 27 మంది ఘనవిజయం సాధించారు. కోగనె నగర కార్పొరేషన్‌కు జరిగిన ఎన్నికల్లో కమ్యూనిస్టు పార్టీ నిలబెట్టిన నలుగురు అభ్యర్థులూ తిరిగి గెలిచారు. కమ్యూనిస్టులు జరిపిన దీర్ఘపోరాటాలే ఈ విజయాలకు కారణం. గతంలో కంటే కమ్యూనిస్టు పార్టీకి ఓట్ల శాతం కూడా పెరిగింది.

ఇటలీలో జరిగిన స్థానిక సంస్థల ఎన్నికల్లో వామపక్షాలు, ప్రత్యేకంగా కమ్యూనిస్టులు ఘనవిజయం సాధించారు. కమ్యూనిస్టు రీ ఫౌండేషన్, పార్టీ ఆఫ్ ఇటాలియన్ కమ్యూనిస్టు ఇంకా ఇతర వామపక్షాలతో కూడిన నూతన ప్రజాస్వామిక కూటమి 13 రాష్ట్రాలకు గాను 11 రాష్ట్రాలలో ఆధిపత్యం కైవశం చేసుకున్నాయి.



జాతీయ పనికి ఆహార పథకము, ఆదిలాబాద్ జిల్లా



ఉద్దేశ్యము : భారతదేశములోని జిల్లాలన్నింటిలో (150) జిల్లాలను వెనకబడిన జిల్లాలుగా పనికి ఆహార పథకములో గుర్తించినది. అందులో ఆంధ్రప్రదేశ్ లోని ఆదిలాబాద్ జిల్లా ఒకటి.

గ్రామీణ ప్రాంతాలలో అర్హులైన నిరుపేదలను గుర్తించి వారికి జీవనోపాధి మరియు ఆహార భద్రత కల్పించి, వాటి ద్వారా అవసరమైన సాంఘిక మరియు సామాజిక వనరులు కల్పించుకుని దీర్ఘకాలము లబ్ధి పొందుటకు జాతీయ ఆహార పథకమును ప్రవేశపెట్టబడినది.

పథకము యొక్క కాల వ్యవధి : ఈ పథకము యొక్క కాల వ్యవధి (5) సంవత్సరములు. ఈ పథకములో గ్రామానికి అవసరమైన పనులను ప్రణాళిక ప్రాధాన్యతక్రమములో తయారు చేసుకొనబడును. ఈ పథకమునందు ప్రతి వ్యక్తికి కనీసం (30) రోజుల పని దినములు కల్పించబడును. దానికి గాను కనీసం రూ. 3000/- ఆహార భద్రత కల్పించబడును.

ఈ పథకము ద్వారా చేపట్టవలసిన ముఖ్యమైన పనులు :

1. భూమి మరియు నీటి నిలువ కార్యక్రమము, చిన్న చిన్న కుంటలు మరియు వాలుకు అడ్డముగా గట్లు వేయడం, ఎత్తు పల్లాలను బట్టి మట్టి మరియు రాళ్ల కట్టలను కట్టడం, నీటి విలువ చేసే కందకాలు తవ్వడం.
2. గ్రామాలలో అవసరమైన వేప, కానుగా, సీతాఫలము, తుమ్మ, ఊసిరి, బొప్పాయి, మునగ, కరివేపాకు, నిమ్మ, వేదురు, కుంకుడు లాంటి మొక్కలను నాటు కోవడంలో ప్రాధాన్యత ఇవ్వబడును.
3. చదును లేని ప్రభుత్వ భూములను చదును చేసుకోవడం.
4. గ్రామములపైకి వరద నీరు రాకుండా వరద నీటి కట్టలు కట్టడం.
5. హరిజన, గిరిజనులు నివసించే కాలనీలలో / గ్రామాలలో మట్టి రోడ్లు అభివృద్ధి చేసుకోవలెను.

ప్రాధాన్యత గల పనులన్నింటిని గుర్తించి గ్రామ సభలో ఉంచి గ్రామ సభ ఆమోదం పొంది మండల పరిషత్, జిల్లా పరిషత్ సభ్యులు, పార్లమెంట్ నియోజకవర్గ సభ్యులకు, శాసన సభ్యులకు విధిగా తెలియజేయవలెను.

లక్ష్యత : శారీరక దారుఢ్యత కల్గి యుండి శ్రమ కోర్చి పని చేయడానికి ఇష్టపడే వారందరూ ఈ పథకములో చేరుటకు అర్హులు.

వనరులు మరియు నిధులు : కేంద్ర ప్రభుత్వ సహాయంతో 100% నిధులు. (50%) బియ్యము 50% నగదు (డబ్బు) రూపంలో మంజూరు చేయబడును. ఈ పథకము ద్వారా ఈ జిల్లాకు 2205.3 మెట్రిక్ టన్నుల బియ్యము మరియు 2245.00 లక్షల నగదు (డబ్బు) కేటాయించబడినది.

BRIEF NOTE ON NATIONAL FOOD FOR WORK PROGRAMME IN ADILABAD DISTRICT AS ON 22.04.2005

TOTAL ALLOCATIONS	Year 2004-05
Rice in MTs	:: 22053.000
Value of Rice (in Lakhs)	:: 1764.240
Cash (In Lakhs)	:: 2148.130
Total (Value of Rice + Cash)	:: 3912.370
TOTAL WORKS SANCTIONED	
No of NFFWP works	:: 4274
No of Dovetailed works	:: 224
Total::	:: 4498
TECHNICAL SANCTION GIVEN	
No.of Works	:: 2174
Value of Works (in Lakhs)	:: 2748.872
WORKS GROUNDED	
No of Works	:: 2373
Value of works (in Lakhs)	:: 2153.821
WORKS COMPLETED	
No of Works	:: 357
Value of Works (in Lakhs)	:: 251.020
CUMULATIVE EXPENDITURE	
Rice in MTs	:: 6428.000
Cash (in Lakhs)	:: 545.010
Value of Rice (in Lakhs)	:: 530.240
Total (in Lakhs)	:: 1075.250
PERCENTAGE OF EXPENDITURE	:: 27.50%
NO OF FAMILIES BENEFITTED	:: 46443
NO OF MANDAYS GENERATED	:: 6.62 (LMD's)



తలమడుగు మండలం, రుయ్యడి గ్రామంలోని భూమయ్యకుంట వద్ద జాతీయ పనికి ఆహారపథకం చేపట్టిన కూలీల బృందంతో మాట్లాడుతున్న జిల్లా కలెక్టర్ మరియు ప్రాజెక్టు డైరెక్టరు

కూలీల బియ్యపు పంపకము : ఈ పథకము నందు కూలీలు బియ్యము రూపేన పంపకము చేయబడును. ప్రతి దినము (8) గంటలు పని చేసిన ప్రతి ఒక్కొక్కరికి (5) కిలోల బియ్యము మరియు 25% నగదు డబ్బు చెల్లించబడును.

కూలీ డబ్బుల పంపక విధానము : జిల్లాలో నిర్ణయించిన దినసరి కూలీ వేతనము ఆడ, మగ వ్యత్యాసము లేకుండా సమానంగా ఇవ్వబడును. కూలీ డబ్బు మరియు బియ్యమును ప్రతి వారమునకు ఒకసారి పనిచేయు స్థలములో సంతకు ఒకరోజు ముందు పంపిణీ చేయబడును.

జె.సుధారాణి

చైర్మన్ & జిల్లా కలెక్టర్
ఆదిలాబాద్


పేడే శుభాకాంక్షలతో

బి.ఎస్.ఎన్.ఎల్. అందరికోసం

ప్రజలందరికీ
అందుబాటు ధరలో
టెలికాం సేవలు
అందించే
ఏకైక సంస్థ

B.S.N.L.

సమర్థవంతమైన ఆప్టికల్ ఫైబర్ నెట్వర్క్ ద్వారా దేశమంతటా టెలికాం సేవలు



BSNL
Connecting India



1991
BSNL INFO CENTRE

Medak Telecom District

CellOne

bfone

tarang

WEBZONE

SANCHALANET

BSNL
portal
www.bsnl.co

itc

ex-cel

CallNow

CLI ఇంటర్నెట్ సౌకర్యం త్వరలో ప్రారంభించుచున్నాము.
ఫోన్ రిఫోర్మ్ సిస్టమ్ కారకు 198 డయల్ చేయగలరు.

వి.ప్రభాకర్
జనరల్ మేనేజర్

పద్మశ్రీ కమల్ హాసన్ కు తెలుగు ప్రేక్షకలోకంలో ఒక ఇమేజ్ ఉంది. ప్రముఖ దర్శకులు సింగీతం శ్రీనివాసరావు కాంబినేషన్ లో కమల్ చిత్రం, అదీ హాస్యచిత్రం వస్తుందంటే దాని కోసం ఓ ప్రత్యేకతను ఆశిస్తూ ప్రేక్షకులు మరింత ఆతృతగా ఎదురు చూస్తారు. అయితే ఎదురు చూసిన వారికి 'ముంబాయి ఎక్స్‌ప్రెస్' చిత్రం ఆశాభంగం కలిగించింది. సగటు ప్రేక్షకుణ్ణి కూడా సంతృప్తిపరచలేక పోయింది. అయితే రోటీన్ చిత్రాలకు భిన్నమైనదని చెప్పకతప్పదు.

కారణాలు అనేకం.

తాను రూపొందించిన చిత్రాలకు, కథలకు, పాత్రలకు పొంతన లేనంత భిన్నంగా తానే నవ్వతతో, ఓ వెరైటీగా ఎప్పటికప్పుడు పాత్రలు, కథను, చిత్రాలను రూపొందించుకోవడం కమల్ విశిష్ట శైలి అని అందరికీ తెలిసిందే. అయితే అందులో కూడా ఓ రొమాంటిక్ ఆకర్షణ ఉంటే తప్ప సగటు ప్రేక్షకుణ్ణి ఆకట్టుకోవడం ప్రస్తుత కాలం చాలా కష్టం. దానికి కథా బిగువు తోడుకావాలి. ఆ తర్వాతే హాస్యం. సంస్కారవంతమైన హాస్యం సృష్టించడం అంత హాస్యం కాదు మరి. అలాగే మారుతున్న కాలంలో ప్రాంత ప్రాంతాల మాండలిక భాషకు, నటుల చేష్టలకు ప్రేక్షకులు అలవాటు పడతారు. అలవాటు కాని తమిళనటుల నటనతో, డబ్బింగ్ భాషతో-ఎంత కష్టపడి హాస్యం సృష్టించినా అది అంతగా తెలుగు ప్రేక్షకులకి అందకపోవడం ప్రేక్షకుల తప్పుకాదు.

అలాగే హీరోహీరోయిన్ల విషయానికి వస్తే ఇద్దరూ నడి వయస్సు వాళ్ళు. హీరో అన్నవరం (కమల్) చెవిటివాడు. నిజాయితీ పరుడు. కాస్తంత అమాయకుడు. సర్కిల్ లో మోటార్ సైకిల్ (ముంబాయి ఎక్స్‌ప్రెస్) నడిపే వ్యక్తి.

హీరోయిన్ అహల్య (మనీషాకోయిరాలా) క్లబ్ డ్యాన్సర్. ఎ.సి.పి.(నాజర్)కు ఉంపుడుకత్తె. 10ఏళ్ళ బాబు దడ్డుకు తల్లి. ఇలాంటి సాదాసీదా వాస్తవ పాత్రల్లో హీరో హీరోయిన్లను చూడటానికి ప్రేక్షకులు ఇబ్బందిపడ్డారు.

ఇక కథ విషయానికి వస్తే చాలా చిన్నదే. కథనం మాత్రమే ఆద్యంతం హాస్యస్ఫీరకం.

ముంబాయిలో ఓ మురికివాడ. ఆ మురికివాడను కబ్బా చేయాలని ఓ వ్యాపారవేత్త ప్రయత్నిస్తుంటాడు. సరిగ్గా అదే వ్యాపార వేత్త కొడుకును స్కూలు నుండి కిడ్నాప్ చేసి ఆ వ్యాపారవేత్త నుండి డబ్బు గుంజాలని సదరు మురికివాడల్లోని ముగ్గురు వ్యక్తులు మాస్టర్ ప్లాన్ వేస్తారు.

చానాళ్ళ నుండి మాస్టార్ ప్లాన్ వేసి అందుకోసం రిహార్సల్స్ కూడా చేస్తుంటారు. ఆ సందర్భంలో ఒక వ్యక్తి అనుకోకుండా అస్వస్థుడై ఆస్పత్రిలో చేరతాడు. ప్లాన్ ఎక్కడ ఆగిపోతుందోనని, తమ వాటా ధనం తమకు దక్కదేమోననే భయంతో ఆస్పత్రిలో చేరిన వ్యక్తి భార్య (కోవైసరళ) తన భర్త స్థానంలో తన తమ్ముడు అన్నవరాన్ని ఇరికిస్తుంది. అన్నవరానికి ప్లాన్ సగం అర్థమై సగం అర్థం



కాకపోయినా అక్కా బావాల కోసం ప్లాన్ లో దిగుతాడు. మధ్యలో వారికి ఓ యాక్సిడెంట్ ద్వారా అనుకోకుండా ఓ ఇన్సూరెన్స్ ఏజెంట్ కలుస్తాడు. ఇన్సూరెన్స్ బాషలోనే అన్ని లెక్కలేస్తుంటాడు.

కాని ప్లాన్ అమలులో గందరగోళం జరుగుతుంది. వ్యాపారవేత్త కొడుకు బదులు అహల్య కొడుకును కిడ్నాప్ చేస్తారు. కాని ఈ మధ్యలోనే వ్యాపారవేత్త తన కొడుకు కన్పించలేదనే ఆందోళనతో వారు అడిగిన పైకం డబ్బు ఇచ్చేస్తాడు. కాని ఇంతలో అహల్య తన కొడుకును కాపాడమని ఎ.సి.పి. వద్దకు వస్తుంది. తన విషయం ఎక్కడ బయటకు పొక్కుతుందోనని ఎ.సి.పి., సక్సెనా అనే ఓ అండర్ గ్రౌండ్ పోలీసు ఆఫీసర్ కు ఈ బాధ్యతనంతా అప్పగిస్తాడు. అన్నవరం తప్పించుకుని అహల్యాకు బిడ్డను అప్పగించి వారిద్దరికీ దగ్గరవుతాడు. ఈ మధ్యలో అన్నవరం తాను సహజంగా చూపే నీతి నిజాయితీ మిగిలిన వారిని ఇబ్బంది పెట్టడం, తాను ఒకటి చేస్తుంటే ఇతరులకు వేరేలా జరగడం ఇదంతా నవ్వు పుట్టిస్తుంది.

మోటార్ సైకిల్ రైడింగ్, ఛేజింగ్ సన్నివేశాలు, అలాగే ఎత్తైన క్రేన్ నుండి క్రిందకు దిగి పైకెక్కే క్రమంలో, మరోప్రక్క స్కూలు పిల్లలు ప్రార్థనగీతం పాడుతూ ఆ ఘటనను చూస్తూ తదనుగుణంగా రాగాలు తీయడం, పరిగెత్తడం... ఇవన్నీ పిల్లలకు నచ్చుతాయి. నేపథ్యంలో విన్పించే ఓ పాట తప్ప మిగిలిన పాటలు లేవు. వాల్ పోస్టర్ లో చూపించిన అశ్లీల నృత్యం లేదు.

సరళీకృత ఆర్థిక విధానాల ప్రపంచంలో కుటుంబ మానవ సంబంధాలు దాటి డబ్బు సంబంధాలే అట్టడుగు ప్రజానీకంలోకి చొరబడుతున్నాయనే విషయం చాలా లీలగా ద్యోతకమవుతుంది. అన్నవరం అక్కను నిజాయితీగా ప్రేమిస్తే, అక్క డబ్బుకోసమే అన్నవరాన్నే వాడుకోవాలనే తీరు. అలాగే అహల్య, బాబుకోసం అన్నవరం అంతే నిజాయితీగా తపిస్తే అహల్య డబ్బుకోసం ఎ.సి.పి.ని కిడ్నాప్ చేస్తూ పరుగులెట్టిన తీరు కన్పిస్తుంది.

ఎక్కడికక్కడ లాజిక్ తో చాలా పకడ్బందీగా స్క్రీన్ ప్లే నడిపిన కమల్ హాసన్ విశిష్టత మరోసారి ఈ చిత్రం ద్వారా ఆవిష్కృతమవుతుంది.

■ శైలి

‘మేలుకొలుపు’

■ సత్య భాస్కర్.ఎ



‘అల్లా’ అంటూ పొద్దునే
నీకు అర్థం కాని
సంస్కృత భాషలోని
సుప్రభాతం శ్లోకాలలాగే
పక్షుల కిలకిలారావాలతోపాటు
నిన్ను మేలుకొలిపే మానవుడు
ఈ ప్రకృతిలో నీలాగే ఒకడుకాడా!?

‘అరటి పళ్లమ్మా’ అంటూ
పొలికేకలు పెడుతూ
కడుపుకట్టుకుని
పెళ్ళాం బిడ్డలకోసం
మండుటెండలో కాగిపోతూ
ఇల్లిల్లా తిరుగుతూ
నిత్యం పలకరించే సాయిబు
నీతోటి కష్టజీవి కాడా!?

రిక్షాలో, ఆటో రిక్షాలలో
నీ కంటి పాపలయిన
బిడ్డలను పువ్వుల్లా చూస్తూ
రోజు స్కూలుకు చేరవేసే వాడు,
తన రెక్కల కష్టంతో
భుజాన బియ్యం బస్తా మోస్తూ
ప్రతి నెలా నీ ఇంటి ముందు

సరుకులు దించేవాడు,
అర్ధరాత్రి వేళ
బుడ్డిదీపం వెలుగులో
కాలమానాన్ని మరిచి
కడుపు నింపుకునేందుకు
పసిబిడ్డలతో కలిసి
నీ బండి శబ్దం కోసం ఎదురు చూస్తూ
పంచర్లు వేసి దేవుడిలా ఆదుకునేవాడూ,
నీ కళ్ళకు
కసాయివాళ్ళలాగాకనబడుతున్నారా!?

మన మెదళ్ళకు కట్టిన
కాషాయ పట్టీలనూ,
గంపెడు పిల్లలకు
ఆగర్భ దారిద్ర్యం,
నిరక్షరాస్యత, నిరుద్యోగం
ఆకలిని తప్ప
మరేమీ ఆస్తులను మిగల్చిని
మత ఛాందసవాద తెరలనూ
చీల్చుకుని మనమంతా ఒక్కటయి
శ్రమ జీవుల కేతనం
ఎర్రజండాను చేతబూని
‘మేడే’ ప్రతిజ్ఞ చేయాలి!!

మేడే

■ పర్వ సత్యనారాయణ

శ్రామిక పండుగ దినమూ
ఈ దినమూ మే దినమూ

॥శ్రామిక॥

బానిస బ్రతుకును రోసిన జనమూ
బారులు తీరి పోరిన దినమూ
ప్రాణాల్పొడ్డి పొందిరి జయమూ
ఆ దినమే ఈ మే దినమూ

॥శ్రామిక॥


దేశము... ఖండము... భేదము లేకా

విశ్వమంతా శ్రామికులంతా
సుఖశాంతి బ్రతుకు సాధించు కొరకు
శపథమ్ము చేసి సాగేటి దినము

॥శ్రామిక॥

శ్రామిక ముక్తికి నాందిని పలికే
చిరస్మరణీయంబయ్యిన దినమూ
అరుణ పతాకంబెగిరిన దినమూ
ఆశాజ్యోతులు వెలిగిన దినమూ

॥శ్రామిక॥



పోరాటం ఆయుధమైనవేళ...

సింగరేణి సంస్థ రామగుండం-3 డివిజన్ పరిధి మేడిపల్లి ఓపెన్ కాస్ట్ (మట్టివెలికితీత) పనులను ఎబిసి కంపెనీ నిర్వహిస్తోంది. దీంతోని కాంట్రాక్టు కార్మికులు సి.ఐ.టి.యు. ఆధ్వర్యంలో తమ సమస్యల పరిష్కారానికి చేసిన రాజీలేనిపోరాటం అసంఘటిత కార్మికులకు ఆదర్శం కాగలదు.

దాదాపు గత 8 సంవత్సరాలకు పైగా మేడిపల్లి ఓపెన్ కాస్ట్ పనులను సింగరేణి సంస్థ అవుట్ సోర్సింగ్ పేర కాంట్రాక్టర్లకు అప్పగిస్తున్నది. టెండరు ప్రాతిపదికన నిర్వహించే ఈ కాంట్రాక్టును చాలా కాలంగా ఎబిసి కంపెనీ కైవసం చేసుకుని పనులు నిర్వహిస్తున్నది. యాజమాన్యం కార్మికుల పట్ల నిరంకుశంగా వ్యవహరించేది. జి.వో. ప్రకారం వేతనాలు ఇచ్చేది కాదు. మెజారిటీ కార్మికులతో 12 గంటలపాటు పని చేయించేది. సెలవులు, బోనస్ తదితర కనీస సౌకర్యాలు యాజమాన్యం కల్పించలేదు. యాజమాన్యం ఏకపక్ష నిర్ణయాలతో దుందుడుకు చర్యలకు, దౌర్జన్యాలకు పాల్పడేది. చెల్లించే తక్కువ జీతాలు కూడా సరైన తేదీకి ఇచ్చేవారు కాదు. యాజమాన్య చర్యలకు విసిగిపోయిన కార్మికులకు యూనియన్ పెట్టాలనే తపన పెరిగింది. మరోవైపు యూనియన్ పెడితే తీసివేస్తారనే భయం వెంటాడేది.

ఈ క్రమంలో సిఐటియు ఆధ్వర్యంలో ఎన్.టి.పి.సి.లో జరిగిన కాంట్రాక్టు కార్మికుల సమరశీల పోరాటాలు వీరిని ప్రభావితం చేశాయి. 2004 అక్టోబర్ 30న జరిగిన కాంట్రాక్టు కార్మికుల సదస్సు వీరికి మరింత ప్రోత్సాహం ఇచ్చింది. నవంబర్ మొదటి వారంలో ఇద్దరు కార్మికులు యాజమాన్య వేధింపులు, కార్మికుల కష్టాలను సిఐటియు ఏరియా బాధ్యులను కలసి భయపడుతూనే వివరించారు. సి.ఐ.టి.యు. నాయకులు వీరి సమస్యలను నవంబర్ 5న ప్రెస్ మీట్ నిర్వహించి వెలుగులోకి తెచ్చారు.

ఆ తరువాత మరికొందరు కార్మికులు సి.ఐ.టి.యు. నాయకులతో చర్చించారు. ఐదు సమావేశాల అనంతరం నవంబర్ చివరి వారంలో 20మందితో సమావేశం నిర్వహించడంతో వారిలో కొంత ధైర్యం పెరిగింది. డిసెంబర్ మొదటి వారంలో 70మందితో జనరల్ బాడీ సమావేశం నిర్వహించారు. దీంతో 250మంది కార్మికులు సభ్యత్వాన్ని తీసుకున్నారు. సి.ఐ.టి.యు డిసెంబర్ 9న యాజమాన్యానికి లేఖ రాస్తూ కార్మికుల సమస్యలు పరిష్కరించాలని కోరింది. సి.ఐ.టి.యు.లో కార్మికులంతా చేరారని తెలుసుకున్న యాజమాన్యానికి మింగుడుపడలేదు. ఇంతజరిగినా తమకు ఎందుకు చెప్పలేదని ఇన్ చార్జ్ లను నానాచీవాట్లు పెట్టింది.

దీనికి ప్రతీకారంగా యూనియన్ లో చురుకుగా పనిచేసే రవి,

నరేందర్, రాంరెడ్డి, శంకర్ లను డిసెంబర్ 11న కంపెనీ అవసరాల దృష్ట్యా మణుగూరు ట్రాన్స్ ఫర్ చేస్తున్నట్లు ప్రకటించి వారిని విధుల్లోకి తీసుకోలేదు. దీనిపై సి.ఐ.టి.యు. నాయకులు మాట్లాడి వారిని విధుల్లోకి తీసుకోవాలని కోరారు. డిసెంబర్ 13న ట్రాన్స్ ఫర్ లను యధావిధిగా అమలు చేస్తామని చెప్పి వారితోపాటు మరో ముగ్గురిని విధుల్లోకి తీసుకోలేదు.

దీంతో కార్మికులంతా ఆగ్రహంతో అక్రమ ట్రాన్స్ ఫర్ లు ఆపాలని, విధుల్లోకి తీసుకోని కార్మికులను వెంటనే తీసుకోవాలని డిసెంబర్ 14న సమ్మెలోకి వెళ్ళారు. దీంతో దిగివచ్చిన యాజమాన్యం నాయకుల ట్రాన్స్ ఫర్ లను నిలిపివేసింది. తొలగించిన కార్మికులను తిరిగి విధుల్లోకి తీసుకొంది.

మరికొన్ని కార్మిక సమస్యలపై సి.ఐ.టి.యు. డిసెంబర్ 17న డిమాండ్ నోటీసు ఇచ్చింది. డిమాండ్ నోటీసును ఖాతరు చేయని యాజమాన్యం కక్షసాధింపుగా కార్మికులకు ఇచ్చే కన్వేయన్స్ సౌకర్యాన్ని నిలిపివేసింది. ఈ సౌకర్యం కల్పించాలని డిసెంబర్ 28న సమ్మె జరిగింది. దీంతో యాజమాన్యం సౌకర్యాన్ని పునరుద్ధరించింది. ఇది కార్మికుల్లో ఆత్మస్థైర్యాన్ని నింపింది.

దీర్ఘకాలిక సమస్యలపై మార్చి 20 రాత్రి షిఫ్ట్ నుండి కార్మికులు సమ్మెలోకి వెళ్ళారు. దీన్ని జీర్ణించుకోలేని కంపెనీ మేనేజర్ మధు, యూనియన్ కార్యదర్శి రవిపై చేయిచేసుకున్నాడు. దీంతో కార్మికులు, యాజమాన్యం మధ్య ఉద్రిక్త వాతావరణం నెలకొన్నది. పోలీసులు రంగప్రవేశం చేసి ఇరువురిని సమన్వయ పరిచారు. యాజమాన్యం కిరాయిగుండాలతో రామగుండం, లింగాపూర్ తదితర ఏరియాల్లోని కార్మికులను బలవంతంగా జీపులో ఎక్కించి పనులు చేయించే ప్రయత్నాలు చేసింది. అయినా కార్మికులు బెదరక ఇండ్లల్లో ఉండకుండా ప్రాజెక్టు ఆఫీసువద్ద వంటలు వండుకుంటూ టెంట్లకింద ఉంటూ నిరసన తెలిపారు. తర్వాత ఎన్.టి.పి.సి.లోని సి.ఐ.టి.యు. ఆఫీసువద్ద టెంటు వేసి స్నానాలు, భోజనాలు చేస్తూ అక్కడే గడిపారు.

పోలీసులను రంగంలోకి దించినా కార్మికులు బెదరలేదు. వారి రాజీలేని పోరాటంతో యాజమాన్యం దిగిరాక తప్పలేదు. 7రోజుల సమ్మె అనంతరం డిమాండ్లను అంగీకరించింది. ఈ పోరాటానికి సిఐటియు పెద్దపల్లి, మంధిని డివిజన్ అధ్యక్ష, కార్యదర్శులు జి.ముకుందరెడ్డి, కె.సునీల్ తోపాటు కాంట్రాక్టు కార్మిక సంఘం నాయకులు టి.రవి, ఎస్.రవీందర్లు నాయకత్వం వహించారు.

■ పి.ఆర్. చారి

'మేడే' శుభాకాంక్షలు

జిల్లా నీటి యాజమాన్య సంస్థ

వరంగల్



శ్రీ ఎం.సత్యనారాయణరావు
రాష్ట్ర దేవదారు
శాఖమంత్రులు



శ్రీ చిన్నబాలి లక్ష్మయ్య
భారీ నీటి పారుదల
శాఖమంత్రులు



శ్రీ డి.ఎస్.రెడ్డిగూడయ్య
రాష్ట్ర సాంఘిక
సంక్షేమశాఖమంత్రులు



శ్రీ బి.వి.జయరామస్వామి
రాష్ట్ర పౌరసహకార
శాఖమంత్రులు


జాతీయ పనికి ఆహార పథకము

1. గ్రామాల్లో కరవు కారణంగా పని లభించక, ఆహారము లభించక పనుల కొరకు పట్టణాలకు వలసపోతున్న కూలీలకు వారి గ్రామాల్లోనే పని కల్పించి తద్వారా వారికి ఆహార హామీనివ్వడానికి కేంద్ర ప్రభుత్వము ద్వారా "జాతీయ పనికి ఆహార పథకము" వరంగల్ జిల్లాలో ప్రారంభించబడినది.
2. జాతీయ పనికి ఆహార పథకంలో కూలీలకు ఒక క్యూబిక్ మీటర్ మట్టిపనికి రూ. 64/- విలువైన 8 కిలోల బియ్యము మరియు రూ.16/- నగదు మొత్తము కలిపి రూ. 80/-లు చెల్లించబడును. ఒకవేళ పనిచేయుచున్న నేల స్వభావము గట్టినేల అయినచో అదనంగా 10% ఇవ్వబడును. అనగా రూ.88/- చెల్లించబడును. ప్రతి కూలీ ప్రతిరోజు 1.2 క్యూబిక్ మీటర్ల పని చేసినచో ప్రతిరోజు రూ. 100/- కూలీ గిట్టుబాటు అగుటకు అవకాశము కలదు.
- 3) జాతీయ పనికి ఆహార పథకంలో భాగంగా వరంగల్ జిల్లాకు రూ. 14 కోట్ల 29 లక్షల 92 వేల రూపాయల విలువైన '17874' టన్నుల బియ్యము, 18 కోట్ల 19 లక్షల 46 వేల రూపాయల నగదు మొత్తము కలిపి రూ. 32 కోట్ల 49 లక్షల 38వేల రూపాయల నిధులు విడుదలైనవి.
- 4) ఇట్టి నిధులను జిల్లాలోని (1014) గ్రామాలకు గ్రామజనాభా మరియు గ్రామంలోని పేదల సంఖ్య సగటు ఆధారంగా కేటాయించడం జరిగింది.
- 5) ప్రస్తుతము ఈ పథకంలో భాగంగా (2667) పనులు జిల్లా కలెక్టర్ ద్వారా మంజూరి ఇవ్వబడినవి. వీటి విలువ 31 కోట్ల 82 లక్షల 26 వేలు వీటిలో (2115) పనులు ప్రారంభించబడి (172) పనులు పూర్తి చేయబడినవి.
- 6) తేది : 08-04-2005 నాటికి కూలీలకు 2 కోట్ల 54 లక్షల 58 వేల రూపాయలు విలువ గల 3182 టన్నుల బియ్యము పంపిణీ చేయబడినది. తద్వారా 3 లక్షల 29వేల 817 పని దినములు కల్పించబడినవి.
- 7) గ్రామాలలో పనిలేని కూలీలకు జాతీయ పనికి ఆహార పథకంపై అవగాహన కల్పించడానికి 'కళాజాత' కార్యక్రమములు వరంగల్ జిల్లాలోని (450) గ్రామాల్లో నిర్వహించుటకు తేది 1 ఏప్రిల్ 2005న ప్రారంభించబడినవి. వీరు 1 ఏప్రిల్ 2005 నుండి 15 మే 2005 వరకు (45) రోజులు ప్రతిరోజు (2) గ్రామాల చొప్పున కార్యక్రమాలు నిర్వహించి గ్రామంలోని కూలీలకు పనుల గురించి ప్రభుత్వ పథకము గురించి వివరంచి వారిని పనిచేయుటకు ఉత్తేజితులను చేస్తారు.



ఎన్.శివశంకర్ గారు, IAS
కలెక్టర్, వరంగల్ జిల్లా.

నీటి యాజమాన్య సంస్థ
ప్రగతి భవన్, కలెక్టరేట్, వరంగల్



టి.వీరబ్రహ్మయ్య, MA
ప్రాజెక్టు డైరెక్టర్

KLVO1A 376

మేడే శుభాకాంక్షలతో ...

ఆంధ్రప్రదేశ్ సూక్ష్మ బిందు సేద్య పథకము

సంగారెడ్డి, మెదక్ జిల్లా.

స్వంత వ్యవసాయ భూమి కల్గి నీరు మరియు విద్యుత్ సౌకర్యము కల రైతులకు ఆంధ్రప్రదేశ్ ప్రభుత్వము తుంపర / బిందు సేద్య పరికరాలను 50% రాయితీతో (ఒక రైతుకు రూ. 50,000/-లు మించకుండా) మంజూరి చేయుచున్నది.

1. ప్రాజెక్టు అమలులో ఉండు కాలము : 5 సంవత్సరములు (2003-2008)
2. జిల్లాలోని మండలములు ఈ పథకము : 46 మండలములు
క్రింద అమలు పరచబడుచున్న వారి సంఖ్య : (జిల్లాలోని అన్ని మండలములు)
3. ఈ పథకము అమలు చేయుటకు జిల్లాకు
కేటాయించబడిన కంపెనీల వారి సంఖ్య : 11

2005-2006 సంవత్సరములలో లక్ష్య సాధకములు

క్ర.సంఖ్య	సూక్ష్మనీటి పద్ధతి	భౌతిక లక్ష్యము	సాధించినది
1.	బిందు సేద్యము	4600 హెక్టార్లు	101.05 హెక్టార్లు
2.	తుంపర సేద్యము	1350 హెక్టార్లు	2.00 హెక్టార్లు

శ్రీ 01.04.2005 ప్రారంభపు నిల్వ : రూ. 4.17 కోట్లు

జీవ ఇంధన మొక్కల పెంపకము

ఈ పథకము క్రింద అడవి ఆముదము (జట్రోపా) పెంచుటకు ఈ జిల్లాకు 2000 కిలోల అడవి ఆముదము విత్తనములు సరఫరా చేయబడినవి. ఇట్టి విత్తనములో 49% మాత్రము మొలకెత్తు శాతముగా పరీక్షించబడినవి మరియు మొలకెత్తు విత్తనములు 1415 కిలోలు వీటి ద్వారా సాగర్ అండ్ షుగర్స్ కంపెనీ మరియు జిల్లా నీటి యాజమాన్య సంస్థ వారు నర్సరీలను పెంచెదరు. పెంచిన మొక్కలు రైతులకు పంపిణీ చేయబడును. అడవి ఆముదము మొక్కలు పెంచే రైతుల వివరములు సేకరించుటకై మండల అభివృద్ధి అధికారులను మరియు వ్యవసాయ అభివృద్ధి అధికారులను కోరనైనది. నీటి వసతి కలిగిన రైతులు జట్రోపా మొక్కల పెంపకము చేపట్టుటకు సిద్ధపడితే వారికి 90% సబ్సిడీతో సూక్ష్మ బిందు సేద్య పరికరములను (డ్రిప్) ఇవ్వబడును. ఈ పథకమునకు చిన్న, సన్నకారు, పెద్ద రైతులందరూ అర్హులే.



శ్రీ అనిల్ కుమార్ సింఘాల్
జిల్లా కలెక్టర్



శ్రీ పి.నల్లంపూర్తిరావు
DWMA., P.D



మనసు ఫౌండేషన్
పుస్తకాల పరిశీలనాపట్టిక

పుస్తకం సంఖ్య	KLVOIA 376
పుస్తకం పేరు	SRINATH
తారీఖు	25-8-2023
ముందు అట్ట	Yes
వెనుక అట్ట	Yes
మొత్తం పేజీలు	37
పెద్ద పైకా పేజీలు	no
ఖాళీ పేజీలు	no
లేని పేజీలు	no
తయారు చేసినది	Mounika
పేజీలు విడదీసినది	Mounika
స్కాన్ చేసినది	Mounika
పరీక్ష చేసినది	AMRUTHA
వజ్రలు సరిచూసినది	
లైండింగు చేసినది	
ప్యాకింగు చేసినది	
స్కాన్ చెయ్యబడినది	
తప్పులు	no
పరిస్థితి	Good